

স্বাধীনতা সঙ্গীত

প্রকৃতিগী তম্পাত্তা



০২, ৬৫৮
০৪, ৬

৬৮. ১৯৬৬

মহাশিক্ষাৰ্থীসকলক সন্মুখীন



প্রকৃতিগী তত্ত্বাবদ্ধা

লম্বলক্ষী থৰাইবু নুংশিৱীৱিৱশিংগী মৰম্বদা


ডা: খাঙেন্দ্ৰম খাম্বুঙো



সাইভাৰ্স ব্লক মণিপুর,
নব্বোল

প্রকৃতিগী তন্মাস্তা

ডা: খাঙেহম শামুঙোগী ৱাৱেং



অহানবা ফোঙবা : সেপ্তেম্বৰ, ২০০৪

অফোঙবী : খাঙেহম ওংবী পূৰ্ণিমাশী দেবী
ৱাইতৰ্স ক্লব মণিপুৰ, নহোলগীদমক ফোঙজবা ।

ফংফম খোকপা : অইবা

নক্ষম : সৱস্বতী ওফসেট প্ৰিন্টৰ্স,
সেগা ৱোড, খৌদা ভাবোক লৈকাই, ইম্ফাল ।

মখুম লাই : বোম্বে নেচৱেল হিষ্ট্ৰি সোসাইটি

মমল : লুপা ৮০/-

লাইৱিক ফংফম : অইবা মশা অমদি মৰুওইবা লাইৱিক য়োনফমশিং

লাইৱিক অসিগী শৰুক অমতা নৈনবা অমদি ৱিছাৰ্চকী খবস্তা
নন্তনা অতোম্মা হিৱমদা শিজিন্নবা পান্ধীৱবদি
অইবগী অয়াবা লৌবীম্বু ।

অইবগী কলম

প্রকৃতিগী তম্পাক্তা কৌবা লাইরিকসি বারেং তরেংখক্তগীনি । হৌখিবা চহি কুনমুকসিদা মণিপুরগী কাচিন-কোয়া, চিং-মাম্দা কোয়রুবদগী থেংনরকপা, উরক-তারকপা লমলকী থরাইশিংগী বাকৎ, মখোয়গী অরা-নুংঙাই বারীশিংবু হৈত-হৈতনা খোমজিনজরগা পাউদমজবনি ।

লাইরিকসিগী বারেং পুম্মক সনাথোঙ, ঈশিং চায়বী, অনৌবা মঙাল, পোক্ৰফম, হুইয়েল লানপাউ, য়াকাইরোল, ওল ইন্দিয়া রেদিও, দূরদর্শনচিংবগী পাউদম মচা মচা ওইনত্রে । নৌহৌনা অমুক শেমদোক শেমজিন তৌরগা বারেং ওছোকচবনি । প্রকৃতিগী অহকপা মতিক-মঙাল, মাগী মরুওইবা কয়াবু মীয়ামদা যৌহনবিখিবা ই-পাউ, মেদিয়াগী অশিন অরাকশিংগী মফমদা তৌবিমল খঙবা উৎচরি ।

লাইরিকসিগী মণিপুর মিচী, নোংইন কৌবা বারেংশিংগী অয়াস্বা শরুক, অদুগা শঙাই (লানবন মনুংগী শজি) কৌবা বারেংগী শরুক খরদি অনুবাদনি । মশক-মতৌদা তোঙাল্লরবসু মখোয় অহুমমক লমদমসিগীদি শকনাইরবা লমলকী থরাইনি । মণিপুর মশক তাক্ৰিবা লৈনি, উচেচকনি অদুগা য়ারৌ তুবানশানি । অদুইঙে কিংদোন বার্ড, এ,ও হীয়ুম অদুগা পারসী এলদনচিংবা বৃতিশ মচাশিংনা মখোয়গা অহানবা শকউনবদা, মখোয়গা শখঙনবা, মালেমদা মখোয়গী মশক তাক্ৰবা হোংনবদা থেংনখিবা অরা-নুংঙাই, মখোয়গী থম্মোয়দা ফাওখিবা কয়াবু পাউদমজনিংদুনা লৌখৎচবনি । অদুবু মীওইবা মরক্তা অথোয়বা মখোয়গী পুক্ৰিং ইহ্লদু অশোনবা ঐগী কলমনা ইথোকপদা অরাংপা কয়া য়াওবমগনি । বিগ্যানগী রাইহে রাতাবু অরাইবা লোন্দা হন্দোকপদা তান-মেন চানদবা লৈরমগনি । অশোইবা পুম্মক পাবীরিবাশিংনা তাকপিরক্ৰবদি হরাওনা লৌজগনি ।

লাইরিকসি খুংই ওইরিংঙেদা ইবোপিশক নোংথোম্বা, সি আই কলেজগী মণিপুরীগী ওজানা পাবিখি । রাইহেগী না-পুগী পাওতাক কয়া তাকপিরকখি । মসিগীদমক ওজাসিগী লমন তোনশিনজরে ।

অরোইবদা লাইরিকসিগী দি টি পী তৌবিখিবা এস. আই. এণ্ড কো গী এল. চন্দ্রকুমারবু থাগৎচরি ।

নম্বোল

আগষ্ট ১৩ ২০০৪

অইবা

ক্লবকী বারোল

রাইতৰ্স ক্লব মণিপুরগী মেম্বৰ খুদিংমক অইবা/অইবি অমমম ওইগদবনি
হায়বগী চৎনবি লৈবনা, মখল মথেলগী লাইরিক কয়া পুথোকচদুনা মণিপুরি
সাহিত্যদা লেপ্তনা খুদোল তৌজরকলি । ইরমদমগী কায়থরকলিবা মহৌশাগী
শক্তম অমদি লেপ্তনা মাঙশিনলকলিবা লমলকী শা-ঙা, উচেচক-বায়্য কয়গী
মরমদা থাদুনা ইবা বারেং, শৈরেং, বারী-মচা, উপন্যাস খরসু ক্লবনা পুথোকচবা
ঙমত্ৰে । হৌজিক ফাওবদা শৈরেং লাইরিক তরুৰ, বারীমচা লাইরিক মঙা,
উপন্যাস অহ্ম, নৈন-বারেং অহ্ম অমদি মণিপুরি লোন্দগী হিন্দি লোন্দা অনুবাদ
তৌবা অমা, পুন্না লাইরিক তরানিপাল পুথোকচত্ৰে ।

ডা: খাঙেহ্মম শামুঙৌনা ইবা **প্রকৃতিগী তম্পাঙনা** মিংথোনবা বাবেং
লাইরিক অসিনা ক্লবকি তরামাপলশুবা ও-না পুথোকচবা লাইবিকনি । মমাঙদসু
অইবগী বারীমচা লাইরিক **সনামানবীগী মীংয়েং** মিংথোনবা শঙাই অমদি
কৈবুল লমজাওগী অমসু ক্লবনা পুথোকচত্ৰে । মীয়ান্না থোইদোক হেন্দোকা
“শঙাই-শামুঙৌ” হায়নসু শকখঙনরবা শা-ঙা, উচেচক-বায়্য অমদি মহৌশাগী
ফজরবা শক্তমবু লুনা খনজবা অইবগী **প্রকৃতিগী তম্পাঙনা** হায়না মিংথোনবা
অসিবু রাইতৰ্স ক্লব মণিপুৰ, নম্বোলনা মীয়ামদা খুংশিন্নজবগা লোইননা মখা তানা
ইথবিরকবিগনি হায়বগী আশাসু অইবগী মফমদা থমজবি ।

বাজেন সরাংথেম

আগষ্ট ১৫, ২০০৪

নম্বোল

সেক্রেটরী

রাইতৰ্স ক্লব মণিপুর, নম্বোল ।

ସାଓଫସ

ପ୍ରକୃତିଗୀ ଲୋଳ	୧
ନୋଂଇନ	୧୬
ଥରାହିଗୀ ମମଳ	୩୧
ଛାକ କୋକିଳ	୫୫
ମଣିପୁବ ଲିଳୀ	୫୯
ଶଙାହି (ଲାନବନ ମନୁଂଗୀ ଶଜି)	୮୧
ଉମଂଲାହି-ଲାହିକୋନୁଂ (ବିଗ୍ୟାନଗୀ ମୀଂୟେଂ)	୯୫

প্রকৃতিগী লোল

প্রকৃতিদি শকনাইদবীনি । ওমথৈ লৈতবী, লোইনাইদবীনি । মহাকপু
'অসিনি' হাখনা খুং থিন্দুনা তাকলুবা নংত্রগা পুথোকলুবা কনাসু ওমলোই ।
পুথোকে হোৎনকবসু অবেষা তাগনি । শকউবা পোৎশক ওইনা পুথোকপা
ওমদে হাযদুনা মহাক লৈতে হাযবসিবা ? মদুসু নংতে । চীং, পাং, তুবেল,
লবুক-লমহাং, উমং-রাহং, থরাইপানবা-পান্দবা পুম্মক মাগী শক্ৰোন
ঙাক্তনি । মীওইবগী ইন্দিশিংনা খঙবা, উবা, তাবা, রাখলনা লাস্বা
ফংলিবশিং অসিনা মাগী শক্ৰোন লৌবরা হাযবসু ওইবোই, শক্ৰোন অমগী
শক্তম লিশিং লিশিং লোৎতুনা লৈবমথিনি । অঙানবা সংসাবগী নাকন
অমস্বা মবক্তা, ওইথোক্তনা ওইথোকপা মঙালানগী সংসাবদা, মীৎষেংনা
তান্দিবা মালেমগী ফজবা মবক্তা, লোইনাইদবা অতিযাগী অহাঙবগী
পঐঔবক্তা, নুংশা মঙালদা পাঈশিংগী যৌদাংদা, নিংখৌতুবেলদা
থরানমিচাকশিংগী কৌশিঙ-কৌবাংক্তা, নোংদোলদা হিদান্নবিবা লৈচীলগী
ফুবা-দলান মবক্তা, সমুদ্রা লৈখাগী মঙাল পুবা থরাইশিংগী মবক্তা, তাবমদাই
নুমিৎকি মচু-মচুগী নোংজাবী লবুক্তা, তান্দিবা চীংনুংদা ঈচিংচাযবীগী
তেংখাখোল মবক্তা, অহাঙবা মালংদা তুমিং-যুবাগী সংসাবদা, শুক্রবা
লোকনুংগী অমস্বা পুন্সিবক্তা, থাবল্লৈ লৈকোন্দা লৈবাং-খোইমুগী রাবীদা,
অচিকপা অহিংদা নোংইনগী জগোয়দা, লৈশৌবুঙগী অমস্বা সংসাবদা লৈশৌ
মুকথুবীগী পুন্সি মবেললক্তা, থাবলনা ফীঙৌববা চীংনুংদা তাম্মাগী খোহ্বাং
মবক্তা, পাক্রবা ঈয়াইদা ঙানু থংগোংনা চিনলোকনবিঙৈদা, মাগী
উঙমদবা মতিক-মযাই, লোল লোইনাইদনা লোইনবমথিনি ।

প্রকৃতিদা শক্ৰোন, শক্তম যাস্বগী মতিক মাগী লোলসু মশিং থিঙমদনা
লৈবমনি । খঙনা উনববশিংগী মবক্তা – থরাইপান্দবগা থরাইপান্দবগা, থরাই

পান্দবগা থরাইপানবগা অমসুং থরাইপানবগা থরাইপানবশিংগী মবক্তা উপাই
 কযানা ই-পাউ ফাওঁনৈ । মথোযদো প্রকৃতিগী লোল ভাক্তনি । লোল মযামসিবু
 অঙকপা শক্তিগী খুং অমনা লেংশিনবা ঙ্গবদি চেনা মশিং থিঙমদনা পানবা
 লাইবিক ওইগনি । শুপচিল্লগা, থরাইপান্দবগী লোল অমসুং থরাইপানবগী
 লোল হাযনা খাযদোকপা যাগনি । মসিবু তাঙমদবা লোল অমসুং তাঙম
 লোল নংত্রগা শকউৎতবা লোল অমসুং শকউৎপা লোল হাযনসু
 তাকনিংগনি । মপাহোংগী খুখাযথোক ভাক্তনি । ঈচাওগী মাযওন নাইদে,
 নুপীগী যুম্মাক লৈতে হাযনবগুম প্রকৃতিগী লোনগী তক-তকবা পঁঈ লৈতে,
 ফীবান দাবী নাইদে - মফম, মতম, কাযদোংফমগী মতুংইন্ন অমুক লোনশিনে,
 অমুক লাপথোকনৈ; অমুকসু শকনাইহল্লি, অমুকসু শকনাইহন্দে ।

থরাইপান্দবগী লোল

থরাইপানবগী সংসাবসিদা থরাইপান্দবশিংনা হাইনা হুয়া লৈ ।
 মথোযগী লোলনা থরাইপানবশিংগী নাওশুম হাইবি । অদুইঙে, পৃথিবীনা
 অহানবা পোকলকপদা মৈবুলগুমলক্ষী হায । মতুংদা চহি মিলিয়ন কযা চংনা
 অসুম অসুম, ইংথবকপগা লোযননা লৈমায কনশিল্লকুনা পৃথিবী ওইবকথি ।
 শকনাইদ্রিবা' প্রকৃতিগী লোলনা মালেমদা থরাইগী মচাক ওইবকদৌবিবা
 পোৎচাকশিং তপ্পা তপ্পা শেমগৎলকথি । পোৎযান পোৎতিন ওইবকথি ।
 পৃথিবীগী অকোযবদা নুংশিংকি লৈবোল লৈবোল লৈবকথি । শকউদ্রিবা
 হাযদ্রোজেন ওক্সিজেন তিন্নহন্দুনা শকউবা ঈশিং ওইবকথি । চহি কযা নোং
 লেপুনা চুহন্দুনা সমুদ্রা ঈপাক শেমথি । ঈবোলনুংদা নৌনা ওইবকপা
 পোৎচাক-পোৎযানশিংগা হান্না লৈবহুশিংগা পুনশিন-যানশিন্নহন্দুনা হেন্না
 মতিক-মগুন লৈহল্লকই । থরাইগী মতিক হাপলকই । থরাই পোকহনথি ।
 মথোযদা পান্দবগী মতিক মঙাল হাপুনা শকনাইবা প্রকৃতি ওইবকথি লোযননা
 লোলগী মশ' মবেং পুংলকথি । মাগী লোলগী শিহ্না অমদা লৈশাংতবা,
 লৈশাংপা পান্দবগী লৈহন্দুনা মালেম ইশং শংহনথি । শিহ্না অমদনা যাংলেন
 শক পান্দবা অমসুং যাঙলেন শক পানবা তিন-কাং, শা উচেকশিং লৈহনথি ।
 মাগী লোন অমনা ঙানা ঈশিংদা লৈহল্লগা উচেক্কা মালংদা পাইহল্লি । উচি,
 লিন্না লৈখুলদা লৈহল্লগা যোং, থৈবোইনা উশাদা তোঙনিংহল্লি ।
 পিথোকপা লৌশিনবা' হাযবা শিহ্না পোবম শেমদুনা মালেমগী থরাইপানবা-

থরাইপান্দবশিংগী খল কাযদনবা, অদুগা লেংলি-পাল্লিবশিং পুম্মক পুন্না
হিংমিল্লবগী খৌবাং যাংপিবস্মী ।

ঐখোয়না উতোন-রাতোনগী মথক্তা য়েংখংলুবদা নুমিং-থা,
থরানমিচাক, লৈচীলগী লৈবাক যৌদ্ৰিফাওবা কবিমতা লৈবা উদে । খুং হেক
ঙম্মথৈ তিংখোক্তুগা হুমাই পাযদুনা তপ্পা তপ্পা হাইকবদা কবিমতা
থেংনদবগুম তৌই । অসিগুহ্মা মফমবু ‘অহাঙবা’ হায় । মসি তশেংনা চুন্নরা
হায়বদি নংতে । প্রকৃতিদা অহাঙবা হায়বা অমা লৈতে । নুংশিং কৌবা পোৎশক
অমা অহাঙবনি হায়বিবা মফমসিদা পিক থন্না লৈ । মশক্তি উদে । খুংতা
পাযবিবা হুমাইনা খবা থুনা-যাঙনা হাইকবদা তকম-তকম, অফা-অপুল্লবগুম
তৌই । লোয়ননা হকচাংদা তইং-তইংবগুম ফাওহল্লি । কবিগুহ্মা অঙকপা
শক্তি অমনা মাইল চা কয়া শাংবা কৈবাক অমা যুংবা ঙ্গুবা, কৈবাক্তুগী থাক
মথং-মথং কাখৎতুনা হুমাই হুমুবা ঙ্গুবদি, হুমাইদু ইয়াং যাংনা, হকচাংদা
কবিমতা ফাওবক্তনা পুমতাও তাওবক্কনি । মফমদু অহাঙবনি । প্রকৃতিগী
বাংমদা ।

প্রকৃতিদা ঐখোয়দা নুংশিংকি মশক উহন্দবগা ইবোইননা কবি কবি
যাওবি হায়বসু তাখোক্তে । হংলুদ্রিবমথৈ খুমলক্তে । খঙনিংবশিংনা হংলুবদা,
মঙোন্দা গ্যাস, উফুল, মখল-মখা লৈবীকনচিংবা কোইতাও তাওনা শান্নবি
হায়বকই । মখোয়দো শকউদবা প্রকৃতিগী খুংনা চেংনা ফাজিন-কোনশিন্দুনা
খমখিবনা লৈতবগুম উবনি । ঐখোয়না হংলুবদা খুমলক্লিবা খবদুনা নুংশিংকি
মচাক-মবল লোইবরা হায়বসু নংতে । মসিদি সমুদ্র খোঙবানগী লৈঙোই
লৈবিক খবতমক ওইবমনি ।

শকউদবা প্রকৃতিগী লোল অমনা নুংশিংতা যাওবা পোৎচাকশিং
ঙহাক্তা তুমিন্না লৈহন্দে । কোযচেল চেলহল্লি, অমগা অমগা থেংগায়নহল্লি,
ঈশিং ঈথকুম ঈপোম হৌহল্লি । লোলগী শউম অদুকী মতিক চাওবগা ঈথক
ঈপোমসু হেন্না মকা লামহল্লি । যাঙনা চেল্লিবা হরাগাডী অনি থেংগায়নবগুম
পোৎচাকশিং থেংগায়নদুনা খোঞ্জেল থোকহল্লি । শকনাইবা লোল ওইহল্লি ।
অদুগুহ্মা নুংশিংকি ঈপোমদা এবোপ্নেন, বেদিও, টেলিভিজনগী লম্বী ওইনবি ।
বিজলীগী খোনি ওইবি । অদুগা মহৌশাগী লোল ^(১) অমনা নুংশিংতা

(১) পোজ্জিটিব (।) অমসং নেগাটিব (-) কী মণ্ডন চেনবা ।

পা-পীগী শক্তম লাংবা চার্জ পারটিকল ময়াম অমা খাদোকুনা লমজেল তামহল্লি, লাকঙম ফাঙমদবা শক্তি থোকহন্দুনা নোংথাং কুপহল্লি, ব্রজ তাহল্লি । কুপত্ববা য়ুরানিয়ম এটোম মনুংদা পৃথিবীবু মীংনা কুপ্পদা মাঙহন-তাকহনবা ওহা প্রকৃতিগী লোল ফাজিন্দুনা খুপি হায়বা লাইপোক ওইবা খরতনা খঙনৈ । লোলসিবু মরমচানা অর্থ থোকহল্লগা অফবগী অফবা, লান্না শিজিন্নরগনা অমাঙবগী অমাঙবা । ফিভমসিদা প্রকৃতিনা মীওইবদা অফবা রাখল মিনুংশিদা, হেহা পুক্রিং চংনবা শিনবীরম্মী । শিহ্বাসিবু খৌওইদ্রবা, লমকেং-লমহাইবশিংনা তনৌরিবা লৈগী লৈয়োন্দা চংবা তিনগা পাঙখকনি । তিন্দুনা লৈয়োল, লৈনা, লৈরিক, লৈবুক মথং মথং চিকখৎলক্তুনা উইহ মক্কা যাওহন্দনা অরোইবদা পাহীদুগী ধারা কাঙখুল মাঙহল্লকপগুম, মথোয়সু সমাজগী য়েক্কা ওইরকই । হীবোই যাওদবা হিনা অপাকপা ঈপাক্তা মায়কৈ শলাই খঙলক্তবগুম মথোয়সু রাখলগী পল্লেপফম লৈবক্তে । ময়াই কারবা যাইশাগুম মনিং মথা তমলকই । কল্লক, মীহৌ, অপাম লাংনা মীওইবা খুনাইগী মাঙ-তাক্কা তৌরকই । অনিশুবা লাঞ্জাওদা এতোমগী শক্তিনা হিবোসিমা, নাগাশাখি মরাইবক থিথি ।

প্রকৃতিগী লোল অমনা ঈশিংবু শক্কোন য়াহী ওইহল্লি । মাগী শক্কোন অমনা অহাংবা মালংদা শান্নহল্লি । শক্কোন অমনা ঈপাক ঈবং ওইহল্লি । অহুমশুবা শক্কোনা লুপা ফিঙৌ ফৌহল্লি । মাগী ঈশৈ অমনা উনগী চীংজাও কপহন্দুনা গঙ্গা, ব্রমহপুত্রগী ঈচেল লেপহল্লি ।

প্রকৃতিগী লোল অমনা অদুইঙে, খরাইপানবশিংগী খরাই য়াওদ্রবা হকচাংবু লৈনুংদা লোংশিনথি । চহী যুগ কয়া চংনা নেচরেল গ্যাস, কোয়লা, থাও ওইহনথি । মাগী ঈশৈ অমনা য়োং, সনা, লুপা, নোংদার, বেদিও এক্তিব পোংচাক কয়াসু মীওইবগীদমক লিশিন্দুনা থহীরি । মাগী মীংয়েং অমনা নোংলিকশিংগী মমাংদা নুংশা মঙাল খাঙঙমদে, মশাগী মচু তবেং পুথোকুনা অতিয়াদা চুমথাংগী জশোয় শাহল্লি ।

খরাইপানবগী লোল

খরাইপানবশিংদা মশা-মশাগী অপাহা, অনিংবা, থম্মোয়গী ইহল কয়া ফোঙদোক্কাবগী মতিক লৈ । মদু মথোয়গী লোলনি । অদুগা, লোন্দুবু থোকহল্লিবা শকউদবা ঈখিল অদুনা প্রকৃতিগী লোলনি । ঈখিলদুমক

জীবশিংগী মবক্তা কনানা খৌজেংনা; কনাগীনা হকচাংগী শাথেক, খোঙথাং, মীংয়েং, ইংগিৎ অদুগা কনাগীনা হকচাংগী ইনিল, মবেক-মহাউ, মঙাল, মনমশিংনা ফোঙদোকনৈ । মফোঙদোকী মতুংইনা খোঞ্জেল থোকপা **খৌজেং লোল** অদুগা খোঞ্জেল খোক্তবা **হকচাং শাথেক লোল** হাযবসি । অনিসি অমনা হকচাংনি অদুগা অমনা মমিনি । অমনা মঙালনি অদুগা অমনা মৈশানি । অমনা লৈবাংনি অদুগা অমনা লৈনম ।

কাঙলুপ কাঙলুপ নাইনবা থরাইপানবশিংগী মবক্তা অমনা অমগী লোনবুদি খঙনদে । খঙননবগী মতিকসু প্রকৃতিনা হান্নীবমদে । হাপলদ্রবদি জীবশিংগী মবক্তা খেলবা লৈবমলোই । অমুকসু, থরাইপানবা কনামতনা প্রকৃতিগী লোল খুদিংমক খঙবসু ওইথোক্তে । জীব পানবশিংগী মবক্তা খুইদগী অথোযবনি শীংখানবিবা মীওইবা ফাওবদা মহাকী অবোল অথুপ খবতমক খঙহ্লম্মী । মসিমক নংলমদ্রবদি মীওইববু লাক্রবা অমুক হেন্না রাবমগনি । মহাকী অথোংপা, অমেঙবা, ফজবা, নুংশিবা, অচুহা শুমহংযাই পুম্মক মীওইবগী অপাম-মীহৌলাংদা খুবমগনি ।

প্রকৃতিদা পান্নী অমসুং শা-উচেক খুদিংমকী লোল লৈ । অদুবু মফোঙদোক্তি তোঙাল্লি । থরাইপানবা পান্নীদা প্রকৃতিনা থম্মোযদি হান্নীবমদমালে । মথোযদা অপাম-নুংশি লৈতে, কল্লক-মীহৌবা পোকহন্দে । শাহিং চাববসু কৈ-নোংশাশিংদি থম্মোযসু পালহ্লি । মথোযদা পা-গী খাযনা ইমুং-মনুং লিংহ্লি । পানা ইমুংগী মকোক ওইনা লৈফমগী অকোযবদা কোযনা চংতুনা অমাং-অশোয তৌশিলহ্লি । ইশিং চংশিলহ্লি । উজাও উবেলদা মবেং ঙাহ্লি । মতু তকহ্লি । মবৈনা লেকহ্লি । লোহোক্তবা **হকচাংগী মনম লোলনা** ‘ঐগী ইমুং-মনুংগী লৈফমনি, অতোপ্পা কনা চংলক্কনু’ হাযবনি । হকচাং মনম লোলগী মতিক মযাইসি যুয়ানখাদা অমুক হেল্লি । মতমসিদা মুগাতিল মখল খবগী লাবনা মাইল মঙা-তকক লাপ্পা লৈনবিবা অমোমগী লৈফম খঙই । অদুগা, অচৌবা শাশিংগী মবক্তা অমোম হাক্লবিবা লাবা অমগী লৈফমদা অতোপ্পনা খক চংনদে । চংলক্কগদি হান্না লৈবদ্রিবা অদুবু উশিংতে হাযবনি । মথোয অনি অঙহ্না খঙদোকনা মাযোকনহ্লি । মাযথিববা অদুবু অঙহ্না তাখি-তাওই তৌহ্লি । হাংনহ্লি । হিংবদা মতিক চাবা অদুতমক লৈহৌবগা মতিক চাদবশিংদি মাঙহ্লি হাযবসু

প্রকৃতিগী খৌবাংনি । শা-উচেচকশিংদা থমোষ পানবগী মতিক মপা-মমানা মচাশিং যোক থাকই । মথোযনা চাগদৌবফাও যাম্মা নুংশিনা মচাশিংদা পিঁজৈ ।

শা-উচেচকুম্মা পান্ধীশিংসু অবাম-খৌবাংবা, অরা-নুংঙাই খঙই । মদু মথোযগী মতোনা খঙহল্লি । প্রকৃতিগী পোংথোক থরাইপানবা অমনা মশাগী অরা-নুংঙাই ফোঙদোক্কাৰা উপায় লৈতবা হৈনরা ? মদু খোহোক্তবা পান্ধীগী লোননি । মশিঙসু অঙকপা ফংনা যামহল্লি । খঙবা গুহা পঁজ্জৈগী মনুংদা-নুংখিল-নুংশাদা শিকংনকবা পান্ধীশিং অহিং লিক্কানা তেকখংহল্লি । নুংশা মঙাল ফংদবা কানুংদা পান্ধীনা লৈনিংদে । মথোযনা অমম্ববু কি । অমম্বা মবক্তা হকচাং কুচু তাইফেং তাইনা অকিবা খাঙহল্লি । ফিভমসিদা ফক্কাং তিনখুনদা নুংশা মঙাল উববদি কয়াম হবাওঁজৈ । মঙালগী মাযকৈদা মতোন-মনৌনা মায ওল্লকই । অমুকসু, লৈ অমদা কবি কবি যাওই ? মীংনা উবদা লৈনা কয়াং মখল মবিনি । লাবোল কুযোম নাইনা লৈ । প্রকৃতিগী লোল অমনা লৈনা খুদিংমকী মশক মান্নহন্দে । মথৌ তোঙালহল্লি । মপাল থংবা লৈনানা হাযবি – ‘ঐনা মনুংগী লৈনা, লবোলশিংগী মপী-মপানি । মথোযবু গাক-শেনবনি ।’ মথংগীনা – ‘ঐগী ইশক-ইতো লৈনম্মা খোইমু, খোইনিং, হযিংখোই, কুবাকশিং শুমহংকনি । মথোযবু গাওহনগনি । ইথৌ লাংহনগনি । মম্বনা শুমহংলবা অমগুম ইনাক্ত’ লেংদনা লৈহনগনি’ । অহমশুবনা – ‘পুঙবা নাইবা তাইবংদা ঐনা যেংনি । ঐগী লৈবিক্কা পা মকনি । লৈবিকখাওনা পা মকগী পুঁক্কেনি’ । মনুং ইথং-থংবা অদুনা – ‘ঐনা ওইনি । সিয়ামনুংদা পী মক যাওবি । কনা খঙহন্দনা । মসিবু পা মকগা তিন্নহনগে । উঁহ মক চংহনগে । চাদা কাঙখুল মুংহৈদনবা । অদুগা, ঐদি পাজ্জল শোনবীনি । কৈশুমশংগী বন্দিনি । ইনিং তম্মা পা মক খুল্লবা গুমদে । হযিংখোই, কুবাক মথোযনা লংবিবকপা লৈবিক মকবু থরাই তানা ওকচনি । মথোযগীদমকনি ঐনা লৈহী ঈফুং লাংলিবা । ঐগী অবৈবসু পিগনি । মথোযগী মতেংসু লৌগনি । চাবসনু, থক্সনু । মথোযগী অপাঙ্গনা ঐগী চাদা হৈক চঙহৌনি’ ।

প্রকৃতিগী লোলগী শিহা অমদা লৈগী পা মক, পী মক তিন্নহল্লি । সেল অমতগী হকচাংদা থরাই মীতম লাংহল্লি । তোঙান তোঙানবা মাগী লোলনা সেল অমদগী অনি, মবি, নিপাল মথং মথং শকনাইদবা সেল মযামগী

হকচাং ওইহল্লি । মতুংদা শকনাইবা সেল ওইহন্দুনা কয়াং শক্তম লাংলে, খরাইনা কনা খঙহন-উইন্দনা যাতাবি । মহৌশাগী ঈশিং, নুংশিং, নুংশা লাংহন্দুনা মকনা অমুক মীকপ খোকহল্লি । মতোন চোংদুনা অনৌবা পাস্বী ওইহল্লি । নুমিৎ, খা খবনিদা পাস্বীবু অমুক লৈশাং তমহল্লি । অসুম্মা তেনখ্রবা পাস্বী অমগী পুন্সিনা প্রকৃতিদা পাস্বী মখল মখা লৈবকখিবগী চহি মিলিয়ন কয়া লাপত্রবা পুরাবীবু মযেক লানা লিহল্লি । মালেমদা অহানবা লৈবকখিবা খরাইদি সেল অমতগী হকচাংনি, মতুংদা তপ্পা তপ্পা সেল কয়াং মযাম, মখল-মখা যাওবা পাস্বীশিং ওইবকখি হাযবি । লৈগুম্মা পাস্বীগী মউ-মবা, মনা কয়াং লিশিং লিশিংগী লোল লিশিং লিশিং লৈবমনি । পাস্বী অমগী লোন্না অসুক যাপ্রবদা মালেমদা লৈবিবা পাস্বী মখল মযামসিগী লোল কযাম যামলমনি ?

প্রকৃতিদা শা-উচেকী লোলনা অমুকা হেন্না মপাল নাইদে । খোংনাং উজাওগুম পুঙই । মসিমক পাস্বীশিংগীনা লেংদবা পুন্সি অদুগা শাশিংনা মফম মতমগী মতুংইন্না মৈশা লাংলুগদৌবশিংদু মাংজৌননা খঙলবা প্রকৃতিনা হান্নীবহ্না ওইবমগনি । শক্ৰোন অমদা, ঙাবাকপী অমা ঈশিং মপাল, উশাদা তোংলি । কবিবু খল্লিবা ? উচেক্তু উকবদা মীওই কযাগী মীংযেং, রাহস্থোক তোঙান-তোঙাননি – কনানা, ইচম চম্মা ফজবা উচেক অমা ঈশিং মপালদা তোংলি হাযগনি । কনানা, উচেক্তু কবিনো, কৈদৌবা তোংলবিনো খনগনি । কনানা, উচেক্তুগী ফজবা মতৌ, মাগী কুচুগা উনা-রানাশিংগা চাশিন চুশিন্নবগী মবমদা খল্লুনি । কনানা, মহাকী নোংজু-নুংশা খৌওইন্দা খাঙবা কনবা মতৌ, অপীকপা উশাদা উইবি উইবি তোংবা গুগুগী শক্তি থিকনি । কনানা, উচেকশিনা চংখবক্কদৌবা খৌবম পবেং ঙানা ঈশিংদা চাখংলকপা উবগা মানা উশাদগী চপযুংনা পাইবকপা, খুংলৈ খুনা ঙা লাকলুবা, চেনখিবা, মকোন্দা অবাম-খৌবাং খাঙলিবা মচাশিংদা ইনবীকবা, মচাশিংনা হবাওজগদৌবশিংদু রাখলগী মীংনা শং-শং উবমগনি । কনানা, ঙাবাকপীগী শউম খঙলু উকবদগী ঈশিংদা চাখংলহ্না ঙানা ঈশিংদা অমুক লুপথখিবা, ফাবা ফংহৌদ্রবা মহাক্সা নিংবা কাযনা উশাদা অমুক তোংলবা, মমানা মচাগীদমক রাজবা, মপুক লাপ্রবা মচাশিংনা মমা হল্লকপা ঙাইবমগদৌবা শক্তম পবেং অমা লাকশিনবসু যাওবমগনি । ঙাবাকপীনা ঙা লুমলিঙৈদা কনাগুগুগী শাইবোং, নাওবী, লৈতুম্মা পান্দুনা মমাদু শিববা, মহমদগী পাইবা গুমদ্রিবা মচাশিংনা রাহৌগদৌবশিং অদুগীদমক রাজবসু লৈবমগনি । ঙাবাকপীগী

তোংশাবু কল্পকপা তাকশী শোনবসু য়াওরমগনি । ঙারাকপী অমা উরুবদা
মীওইবদা মখল মথা রাখল অসুক য়াম্মা পোকহল্লিবা অসিমক প্রকৃতিগী লোল
মশিং য়াম্মী হায়বনি । প্রকৃতিদা ঙারাকপীগুম মশিং লাকঙমদ্রবা শা-
উচেকশিংগী লোলগা ঙমথে চাংজৌ লৈতবা অতিয়াগী খরানমিচাকশিংগা
মশিং কনাগীনা হেল্লমনি ?

খরাইপানবশিংগী মরক্তা মিসোজোয়ক য়ুগকী দাইনোশোরশিং
অঙকপা ফংনা চাও-শাংলম্মী । ফুট ৮০-১০০ ফাওবা শাংলমগদৌবা, টন
১০০ হেল্লা লুমলমগদৌবা মথোয়দা প্রকৃতিনা হিংচা য়াইতব্বগী মতিক হাপথি ।
মথোয়বু শাংলবা চহি মিলিয়ন ৪০-৫০ মুক মালেমদা হাইনা হুম্মা লৈহনথি ।
মতমগী য়াওলদা মথোয় অমুক খোঙ্গুল মুংহনখিবসু প্রকৃতিননি – লবুক
লমহাং, চীং-মান, পাং-তুরেল অয়াস্বা উন মপাক-মপাক্সা কুপশিনহনথি ।
পুকচাওবা মথোয়গী পুকখন্না চানবা চিঞ্জাক ফংহনথিদে । লৌশিংগী মঙাল
হেল্লা হাপুনা অনৌ-অনৌবা শা-উচেকী মখল পুথোক্তুনা দাইনোশোরশিংবু
মচেং-মচেং শেংহলথি । প্রকৃতিগী লোন অমনা চহি মিলিয়ন কয়া চংনা
পৃথিবীগী লৈনুংদা লিশিন-তাশিন্দুনা খন্নিবা শা-উচেকশিংগী শরু-শয়াং,
খোঙ্গুল, অতৈ খুদম-চাংদমশিংনা হায়রি – দাইনোশোরশিংদো চহি মিলিয়ন
৬০ মুক শুরে মাঙথিবা ।

প্রকৃতিনা শাশিংগী পুন্সি তাক্কা চানবা লৈফম-চাফম, পুন্সি মরেল
শেবীরম্মী । হঙেইনা মরুম-মচা ওইবিঙে ঈশিংদা লৈহল্লগা নাপী, মরু-মরাং
চাহল্লি । উথক্তা লৈবা হঙেই তাংশাং, শেম্পাকফাও মকুম-মথা ওইরক্কা
ঈশিং তুঙফম থিহল্লি । মচা (ঙাচক) হেক ওনবগা ঈশিংদা ওহুগদৌবা মফমদা
মরুম কোকহল্লি । মীওইবগীসু অঙাং ওইবিঙে মমাগী তম্পাক্সা সংসারনি ।
তুমিংশিংগীদি হৈবোং মনুংবু চাওরবা সংসারনি । লৈশৌবুংগী অমস্বা
সংসাবদা লৈশৌ, ককচেংশিংগী লাইবৈবাক ওইহল্লি । মীওইবদা লায়না-তিন্না
পোকহল্লিবা মহিক অয়াস্বগী পুন্সি তাক্কা খরা অতোপ্পা জীবশিংদা
কায়দোংফম লৌহল্লি – মেলরিয়গী মহিক প্রাসমোদিয়াম কৌবনা কাংগী
চাকখাওদা মরুম-মচা কোকহল্লি । কোলেরা, টাইফোয়তশিংগী মহিক হয়িংনা
শন্দোকহল্লি । প্রকৃতিগী লোন্না সমুদ্রা ঈথক হৌহল্লি । ঈশিং ঈয়াইদা মরুম-মচা
কোকপা য়াদবা জীবশিং ঈথক কারকপদা য়াওহল্লি । তেনথ্রবা মতম খরগী

মনুংদা তোববান লৈঙোয হুংতুনা মকম-মচা কোকহন্নগা মথং ঈথক্কা ইবোইননা অমুক হনখিনবা শিল্পম্মী । মালেম লৈশানা মকম-মচাশিংগী যোকচবী ওইহল্লি । মীওইবা যাওনা হঙেই, চুম, লিন, উচেক, থোমথকপা শাশিংগীনা খৌজেংগী লোননি ।

অদুগা, খোঞ্জেল খোক্কাবসু কৌজেং, হাবৌ, চীং-হাবি, হাবিনোংনাং, কাঙ, ৰাহী, পুক্ৰি, থৰাইলাকপী, তাম্বানচিংবগী খোঞ্জেলদি খৌজেংগী খোছোক নংতে, **শাখপ লোন** হাযবসি । প্রকৃতিনা মথোযদা মশা (ৰীং), মথোঙনা হকচাংদা তক্কাবগা খোঞ্জেল খোকহন্নবগী শক্তি হান্নীবম্মী । খৌজেংগী খোছোক নংত্রবসু তিন-কাংশিংগী শাখপ খোঞ্জেল হৌই । পিক্কাবকা কাঙ অমনা পাইবদা খোক্কাব 'ঙোং, ঙোং ...', হকচাং মপিক্কা অদুক হৌনি থাজদে । অপীকপা জীবশিং অসিগী মশানা হকচাং নংত্রগা মথোঙগা নকশিন্নবা নংত্রগা থুনা-যাঙনা তকনবগী মতুংইন্না খোঞ্জেলগী অহৌবা, অযাকপা, অতম্বা, অমেংবনচিংবা লেন্নী ।

প্রকৃতিগী চাংষেং অমনা শা-উচেকশিংগী খোছোক তোঙালহল্লি । তানিংবা যাওহল্লি, তানিংদবসু কোঙ্গাইনি । থৰাইলাকপীনা থেকপা, ক্কাব্কা লাক্কা-লাক্কা খোংবা, মকুনা নাহেবা, লমহুইনা তেংথাবা, যোংমুনা লাওবা, ... কনামতনা তানিংদে । অকি-মিপাইদুম পোকহল্লি । অদুগা, লমখুনুগী কুজু-কু-কু- ..., পিখাদেইগী পি-পি-পিপ-পি..., কোকিলগী কুহু-কুহু..., তম্বাগী তাম-তাম ... খোছাংশিংদি তানিংহল্লি । কবি, অশৈবশিংবু ৰাখল ঈপাক্তা হেক হেক লংথৈ ।

প্রকৃতিদা থৰাইপানবশিংগী মবক্তা মতৌ তম্ববগী লোল মপুঙ ফাই । 'কৈগী মপান নাপীনা তাংই, নাপীগী মপান কৈনা তাংই' পাওবৌনে । অকোযবগী ফিভমগা চাশিন-চুশিন্না ওহাক লৈতনা মচু হোংদোক হোংজিন ওহুদা কেমীলিয়ন^(১) শিংখানৈ । হঙেই অযান্না লৈক-লৈকবা মফমগী মতুংইন্না মচু ওল্লি । তিনখাক, তিল্লাইখোদ্বী, থক, অঙাংচাবী, উফক, কুবাক, মৈবদ্বী, উশিংশা, মৈতালচাবী, কৌজেং-হাবৌ মখলশিংনা মা-মানা লৈকবা মফমগী

(১) কেমীলিয়ন : নুমিৎযুংবী চুমগা কাংলুপ তিল্লবা শা । মণিপুৰদা শা মখলসি লৈতে । স্বা ভাবজ্ঞা ফংই ।

মওং-মতৌ, মচুশিংগা চাশিন-চুশিন্নবা শিনবীরক্ষী । মান্নমনথিবনা মফমদুদা মথোয় লৈ হায়বা পাক হেত্তা খঙহন্দে । থরাইপানবশিংগী মরক্তা খাইদগী মীং থোই শিংখানরিবা উচেকশিংনফাও মথোয় লৈ হায়বা খঙহন্দে । উহন্দে । মশক খন্দোকপা রাহ্লি । অসুম্মা অপীকপা জীবশিংশিদা মশাবু য়েকুবদগী কনজনবা অদুগা মশাগী চিঞ্জাক থিবদসু মতেং ওইনবা মতিক-মঙাল হান্নীরক্ষী । তাম্মাগী পাকথোক পাকপা, উনাগুম ময়াং-ময়াং, শংত্রিক শংবা মতৌনা উনারক্তা তোংলিঙে উবা ফংহন্দে । সমুদ্রগী জীব কয়াসু উশা-রাশা মালহ্লি । হকচাংপুহা মরাং-তুরাংহন্দুনা অকিবা উৎপসু কোজাইনি ।

প্রকৃতিনা চাবোকখাদা অবাপ-অরাপ্পদা লৈনথিবা লাব-অমোমশিংগী লৈফম **খোঞ্জেল লোল** নংত্রগা **হকচাং মনম লোল** না খঙহ্লি । অদুগা, পুঙবা নাইবা মথোয়গী মরক্তা যেং (পা) ওইবনা হেন্না চুং-ফিরাল চানা ফজহ্লি । খোঞ্জেল খোছোকসু (মীওইবা নংতনা) হেন্না নালহ্লি । হঙেইগুহা খবদি লাববু খোঞ্জেল খোকহ্লগা অমোমবুনা লোছোক্তবী ওইহ্লি । খোঞ্জেল নংত্রগা হকচাংগী শাথেক জগোয়না লাবনা অমোম পেলহনবা নংত্রগা অমোম্মা লাববু পেলহনবসু যাওই । কোকলিগুম্মা জীব খরগীদি চাবোকখাগী খোঁল্লে-খোছোক্সা অতৈ মতমদগী হেন্না শুমহংয়াই চেলহ্লি । অদুগা য়ুহান্নবা হেক লোইবগা লোছোক্তবী মতৌগুম উনা-রানারক্তা লোংহ্লি । খুনু লাবগী মথৌ পোঙনা খোংলগা কোয়না লৈনা শাবা জগোইনা অমোম ওইবীশিং পেলহ্লি । থমোয় ইরাং হৌহ্লি । মীং থকপমথৈ মচু-মচুগী মতু ময়াম ফন্দোক্সনা শারকপা রাহোং, নোংইন, ঙানু, য়েন লাবশিংগী জগোইদা ওই (পী) ওইবীশিং লৈঙমদে; মতু ফিজোল হাইদোক্সনা য়েং ওইবশিংগী মাংদা কেথ-নৌথাজৈ । শজি-শঙাই, নোংশা, শন, ইরোই লাবগী তিঙদা-যাঙদা, ফজবা শাবান, লেং-তানা নোয়পেল্লাবা ঙকশমদা মতু জুম জুম তাবা মতৌদা অমোমশিং পুমপেল পেলহ্লি । পংথহ্লি ।

লমলক্কী থরাইশিংদা য়ুহান্নবা মতম প্রকৃতিগী লোন্না অতৈ মতমদগী খাইদগী তনাল-তনাল মশা মরেং লোংই । মতমসিদা শা-উচেকশিংবু মহম-মকোন শানিংবগী ইহ্ল পোকহ্লি । লোইননা মরুম, মচা কোকফম/পোকফম খলহ্লি । খৌবাংসি লাব-অমোম পুন্না তৌমিন্নহনবসু যাওই অদুগা অমোমনা শিল-লাংহ্লগা লাবা যাওহন্দবসু কয়ানি । মহম শাবা লোইরকপগী লোলনা

অমোমশিংবু ঈযেক-নাওযেক ফাওহল্লি । মকম মচা পোকহল্লি । মচা নুংশিবগী ইহল ফাওহন্দুনা উচেকশিংবু মকম কোলহল্লি । প্রকৃতিগী লোল অমনা ঙা, হঙোই, চুম, লিন, থেংগুশিংবুদি মমানা মকম কোলহন্দে । মালেম লৈমবু যোকচবী মমা ওইহল্লি । কোকিলবু লৌনম শাজং চংহল্লি, অতোম্মা উচেকী মকোন্দা মাগী মকম কোকশিলহল্লি । মচা যোকহল্লি । মচা ওইবিঙে, মমানা চাগদৌবা চিঞ্জাক মচাশিংদা পিজহল্লি । ঙানু থংগোং, নোংইন, লাংমৈদোংশিংদি পুস্চিচুপ্পা লাব-অমোম খাদোকনহন্দে । পুঙবা কাযনদনা পাইমিন্নহল্লি । চাক্তামিন্নহল্লি । যাবেকমিন্নহল্লি । শাদানবগী খুংতা তান্ত্রবা মপাঙ অমগীদমক লৈহৌবিবা অদুনা তেংখা-নাওইনা কপটৈ । লাংমৈদোংবু লাব-অমোম চংনা উজাও উক্রোং থিমিন্নহল্লি । হেক ফংবগা অমোম্মা মনুং চংহল্লগা লাবনা মখল মচা অমা খাকহৌবগা উক্রোং মমায মেনশিনহল্লি । উক্রোং মনুংদা হেক চংখিবগা অমোমবু ঈযেক নাওযেক ফাওহন্দুনা মকম কোকহল্লি । কোলহল্লি । লাবনা অমোমগী চিঞ্জাক পুবকহল্লি । মচা হেক ওনবগা মমাবু মপাল থোকহল্লি । লাব-অমোম শিলওন-শিনজিন মচাশিংগী চিঞ্জাক ইলহল্লি । তোঙান তোঙানবা প্রকৃতিগী লোলনা অতৈ জীবশিংগী লাব-অমোমশিংসু মাগী মাগী মথৌ কাযদনা তৌহল্লি । অতৈ জীব মচাশিংসু পা-পীগী লৈনবা মবী, মচা মশু নুংশিবা খঙলমনি । মসিবু রাইনা, খবক্কা উংপা ঙম্বশিংনা ফোঙদোকই, ঙমদবশিংদসু প্রকৃতিগী লোলগী মতিক-মযাইদি মযেং তাবমলৌই । মতম মতমগী মতুংইনা মাগী চাংষেংদা মাযপাকপা, মাযথিবা অনিমক যাওবমগনি ।

মালেমগী লেঙলি-পাল্লিবা খুদিংমকী মথৌ মঙম পুন্মক প্রকৃতিগী লোন অমনা হাকথেংননা নংত্রগা নাকোয়ননা চুপলি পায় । খোঞ্জেল খোক্তবসু হযিংখোইগী **ইকচাং শাথেক লোল** তশেং তশেংই । মাগী খোযবাথক্তা 'থেক্কা থেক, নৌগা নৌ জগোইনা অবাপ্পদা লৈশাংফম মাযকৈ, লৈখল, লৈহিগী অযাম যামদা পুন্মক ফোঙদোকই । ককচেং অমতা খোঞ্জেল খোক্তা বাবী শান্দে । মথোয়গী **ইকচাং মনম লোল** না অচা অথক লৈফম তরা মথোয মযাম পবেং কাযদনা চংমিন্নহল্লি । পোংলুম পুমিন্নহল্লি । প্রকৃতিগী ঈশেনা মুকথুবীশিং কঙাওনহল্লি । অমম্মা লৈশৌবুংদগী অঙানবা সংসার মিতাহল্লি । শেস্তাং চবোইশিং হবাওহল্লি । মৈবাস্ত্রীনা মৈবীদা পাইশিলহনবসু মাগী লোলনি । মাগী পুঙলোন তাহাদা শা-উচেকশিংনা মতম

খরগী অরা-অনা লেব্বা পোকুফম লমদম খাদোকহল্লি । যুমহোংহল্লি । অপীকপা শেহাং, খম্বাংচাকশিংবু উনগী লৈবাক্তগী ঐথোয়গী ইনাক য়ৌরকহল্লি, ফৌওইবী লাইরেক্তগী শাদোং ওইহল্লৈ । নিংখমখাদা য়ুরোপ, চিন, জাপান, কানাডা, লাদাকনচিংবা মফমদগী গুনু খংগোং, গুনু খারা, থোইদিংনম, কাঙা পরেং পরেংনা লোক্তাক পাংতা চাক্তাহল্লৈ । হরাও তয়াম্মা শান্নহল্লৈ । মখোং-মখুং পান্দবা সমুদ্রগী গারিল-লাইনানা মাইল লিশিং লিশিং তুরেল খোংনুং ইন্না ঐথোয়গী পাং তুরেলদা চাগোকহল্লৈ । পুন্সি মোংফম ওইহল্লৈ । মমানা তাকলমদ্রবসু মচাশিংনা মমানা লাকখিবা লম্বী পরিংদা অমুক ইন্না সমুদ্র য়ৌহনখি । অপীকপা খরাইশিংনা মাইল লিশিং লাগ্না য়ুম হোংহনবদা লম্বী লমুকনহল্লিবা প্রকৃতিগী লোনগী মতিক মগুন কয়া লৈব্ববনো ?

প্রকৃতিদা, উচিথেম্বীগী মশা শাখপ লোন্না উচিশিং পংখহল্লি । মীওইবনা তাবা ফংদবা লোনশিগী শুমহংয়াইনা উচিবু লৈখুলদা লৈবা গুমহন্দে - ‘ইমা লাক্কে খোরক্কা’ হায়বগুম্মা কৌথোকই । প্রকৃতিগী লোন অমনা শেকপীবু অমম্বা অহিংদা নিঙাইদনা পাইহল্লি । কৈ, মকু, লিনশিংবু অহিং চাক্তাবা থোকহল্লি । য়েকুবগা মায়েকুব্বা গুম্বা সেপীয়ানা (৩) মশাদগী মুককুন্না মচু কামখোক্তুনা ঈশিং পুম্মক মমহল্লি । মাগী লৈফম উহন্দে । লিনবু ‘খু-খু’ কামহল্লি । শাফুনা (ককচেং চাবী) মশা কাংক্রমগুম তুমপক তালিলহল্লি । উচেকশিংনা মশা ফন্দোক্তুনা, ময়া কাখোক্তুনা চিকলক্কদৌবগুম উহল্লি । শন, ইরোই, হুই, হৌদোং, কৈ, নোংশাশিংনা মচী, ময়া উংতুনা অশাওবা শক্তম উহল্লি । শজি-শঙাইবু খোঙজেল যাঙহল্লি ।

মালেমসিদা খরাইপান্দবগী লোন, খরাইপানবগী লোন অনীসি শেন মযেক অমগী নাকল অনীনি । অঙানবনা অমম্বগা লোয়নবগুম্বী । কালেন নুংশা শিংনদুনা সমুদ্র ঈপাক খোল্লকপা খা-নোংচুপকি মৌসমীবু লাইমতোন লালহল্লি অদুগা কৌব্রুগী লেমফুদা, নোংমাইজীংগী লুতোন্দা লুহপ থাকন মখোল মখোলগী ভৌরোক ভৌবা, মুশুক মুবা ফুরা দলাল শাহল্লি । লৈচিলগী দোলাইদা তোংলকপী জগোইশাবী শকহেনবীশিংনা কনানা কৌব্রুগী, কনানা

(৩) সেপীয়া : সমুদ্রদা লৈবা, থবোই-কোংগেংগা কাঙলুপ ভিন্নবা যাংলেন শক পান্দবা জীব ।

নোংমাইজীংগী সনা শঙ্গাইনুংদগী খুবাক খুনা চৈনবকপা, লাওনবকপা, অৱাই-অখুম, কাপনবকপা মীচী তেন্না নোংদোল থেক্কা ঙালহল্লি । মতৌসিনা নোংগৌবী, হঙেইবু, নিংখম মীংকপ থোকহল্লি, খোছাং যৈনা কুমদম ঈশৈ, নোংকৌ শৈহেকহল্লি । খাবলগী ঈপোম্মা নাবক্তগী নোংইন লাব-অমোম কৌথোকই । থমোই ইবাং হৌনা জগোই খোঙথাং উংহল্লি । কালেনগী যাক্কাবা মৈশানা লৈনুংদা লৈপাকলৈ তুয়া যাহন্দে, তনৌববী মহাক্কা থমোয নুঙগুম কলহল্লি । মাযথোং মকা লামলকই । লৈশং, লৈবী, কোম্বীবেবু শজিবু চৈবাওবা যাওহল্লি । ইংঙা নোংজু ঈশৈনা লৈসনম লৈযোল চোংহল্লি । হাবি নোংনাংবু কপহল্লি ।


প্রকৃতিগী লোলগী পুংলোন তাছানা ক্কা, চবোই, উবেনকোছৌ, খোইনিং, উচিনাও, যেন, ঙবাকপীশিংবু অহিংগী পুংজা খঙনা মীকপ থোকহল্লি । কুমগী ঈচাও থোক্কা হায়বা ঙানু পেদেক, পেদকোৎশিংদা পাওজেলহল্লি । খুদক্তা হোংলক্কদৌবা নোংজু-নুংশাগী ফিল্ডম তুবানশাশিংদা উংহল্লি । মখোগী মতু পোলহল্লি । ঙা, অপীকপা উচেকশিংদা যুহাব হাগদৌবগী পাও মাঙজৌননা খঙহল্লি, মখোযবু ইথক-থকহল্লি, লৈতাহন্দে । ঙাবু ঈমাযদা তাওহল্লি ।

জাং কাঙলুপ তোঙাল্লবসু পুৱা চাক্তামিন্নবিবা শা-উচেকশিংগী মবক্তা অৱা-অনা লোল (খোল্লাও) খঙনহল্লি । লমলক্তা শংগু শনলুপ যাবেকমিন্নবিবশিংগী মবক্তা অশোন-অনা, মচানা মযায অদুগা মশা মউ ফবা, অকনবা লাবনা মতায ঙাকহল্লি । অকি-অখঙ মতমদনা অহানবা থেংনকবা অদুগী মিপাই খোছোক্কা অতৈবু লমজিংই । মতমসিগী খোঞ্জেলনা অতৈ মতমদগী তোঙালহল্লি – চোংঙা, চবোইনা ক্কা উকবগী লাক্কা লাক্কা খোঙহল্লি; লিন উকবদা শেন্দাংগী খোছোক ইশম-শম্মহল্লি; যোং, খৈবোইবু হৌনা লাওহল্লি; শজি-শঙাইগী খোছোক্কা লুমহল্লি অদুগা মখোঙনা লৈপাক খিলহল্লি । অকি-অখঙ লৈতবা মফমদা অতোঙ্গগী খোছোক মতৌ তমহন্দুনা নুংঙাইনা পোংথাহনবা শা-উচেকসু কোঙ্গাইনি ।

প্রকৃতিগী মতিক-মগুন, লোলশিংবু কবি অশৈবশিংনা শৈশক্কা । শৈখাবি । মাগী ঈশৈগী ছন্দা মুনি, ঋষীশিংনা জগোই শাবি । সংসাবগী

অরা-নুংঙাই পুম্মক কাওরি । মাগী লোলশিংবু বৈগ্যানিকশিংনসু খংগে, ফংগে তান্নি । অকনবা নিতি-নিয়ম খবদা মাগী লোলগী রাইছোক থিরি । অঙাওবগুম পুন্সি লেল্লি । গেলিওনা হৈথোক লোয়রবা হৈতুপ্পা লৈখারোমদা তারকপগী মরম থিক্ৰবদা মীয়াম্মা 'অঙাওবা' হায়না লকনথি । রেডিয়মদা হাপলিবা অঙকপা প্রকৃতি লোলবু থিক্ৰবদা মেদাম কিউবীগী শীংলি-নাওরি পুন্সি শকউদবা শক্তিনা চাকখায়থি । কোকফাই সুজাদা লোংশিন্দুনা হাপলিবা পেনিস্ট্রিনগী অঙকপা মতিক-মগুনবু আলেকজেন্দ্র ফ্রেমীংনা মীযামদা পাওদমথি । বোম শাবগী চাংয়েংদা মশা ঈহিং-নাইহিং শাখিবা **নোবেল প্রাইজ** গী মপা আলফ্রেড নোবেলবু মীয়াম্মা 'অঙাওবা বিজ্ঞান হৈবা' মীংথোনথি । নিংখৌগী লুহপতা য়াওবা অশেংবা সনাগী চাং খঙগে হোৎনরিবা আর্কমেদসনা ঈশিং পিকথন্না য়াওবা খুদেংদা ইকজনবা কাখংলুবদা পাথরকপা ঈশিং উরগা মাগী অনিংবা থুংলনি হবাওমনথিদুনা লম্বী শরোক্তা মফিফাও থোংদনা অঙাওবগুম চেনথি ।

প্রকৃতিগী অথুপ্পা লোলশিংবু মপুঙ ফানা খঙনা-উনদবদগী থরাই-পানবশিংদি লৈপাক লৈহাও, অপুম-অশাদগী পোকই হায়না থাজনবম্মী । নাইল তুরেলগী লৈঙোইদি মতিক-ময়াই চাওই, মখল মখা জীবশিং ওলহল্লি হায়নরম্মী । উফক্কা ঙাক্রিজৌ, ঙামু শীংগুম ওল্লি । রাহীনা শীংউৎ-শীংনাং পোকই রাহীনরম্মী । উফক্কা য়াঙলেন শক য়াওদনা মৈরাব্বী, কুবাঙ্কী মচানি অদুগা ঙানা য়াঙলেন শক পানবা জীবনি । রাহীনা শা ওইবগা শীংউৎনা পাহীনি । ইভোলুসনগী তাক্ক অমতদা হকথেংননা পাহীনা শা ওনথিবা, শানা পাহী ওইখিনবা প্রকৃতিগী শিষ্টা লৈরমদে । তান মেন চানা পাহীগী মকনা অশিবা রাহীগী হকচাংদা তাহল্লগা মতোন চোংহনবদি প্রকৃতিগী খৌরাং লোলনি । নোংজুথাগী লৈপাক মক্ৰম অমা কায়বকপদা মনুংদা য়াওরহা লৈবিক্কা উফুল মৈখুগুম মম্মা পাইথোরকই । অসিগুহা মশিং লাকঙমদবা পাহীশিংগী মীংনা উদবা লৈবিকশিং নুংশিংতা যাওনবা প্রকৃতিনা শিল্পম্মী । মসিখক্তনা মতমকুইনা ঈশিং ঈরীদুনা লৈকবা পুন্সি, কোমগী লৈপাক্তা নাপী মখল মখা হৌহল্লি । মাগী লোল অমনা সমুদ্রগী রাইখু মখল খরবু অহাংবা থরোই মক্ নম্বোলহল্লি — থবোইনা রাইখু পোকই নংত্রগা রাইখুনা থরোই পোকই রাহীনৈ । প্রকৃতিগী শিষ্টা ইল্লিবা থরাই অনিদু নোকনিংলমলোইদ্রা ?

শকউদবা প্রকৃতিগী খুৎনা সংসারগী নাওশুম হাইরী । মাগী নাওশুম
 ঈশদা পুম্মক গাওনরি । মসিবু ঐথোয়না খঙলুদে । খঙলবসু হেক হেক
 কাউথোকই । শন, ইরোই মথক্তা চোংগা, উরোক তোংবগী মরম থহুদে
 লৈতুম নুংদুমা থাবী । শাহিং চাবা গুমডীর লাইরেলগী মচিন ময়াদা পকহৌবা
 অরেম অপাশিংগীদমক ময়া লাওনা কাথোক্লিবা মাগী মথয়াং মনুংদা উচেক
 মচা খবদি নিঙাইদনা পাইশিল্লি । ‘পিথোকপা-লৌশিনবা’ হায়বা প্রকৃতিগী
 ঈশেবু অপীকপা থরাইশিংনা ময়েক শেংনা তাবা গুম্মী অদুগা মীওইবা
 ঐথোয়দি ইঙম গুম্নদ্রি । উচিনা মরু-মরাং মাঙহন তাকহনবগী শাওনিংলিবা
 ঐথোয়না মথোয়বু লাকশিল্লিবা লিন, মকুবুদি তাখি তাওইবিরী । মথোয়বু
 মকোন্দগী চিংথোকপিরি । হাংতোকপিরি । গা পাম্মা চানরিবা ঐথোয়না গাগী
 মচিঞ্জাক ঈশিং মনুংগী অপীকপা থরাইশিং মাঙহনবদি হালেংনদে । হিদাক-
 লাংথক খাদদুনা পাক শন্ন মাঙহল্লি । প্রকৃতিগী লোলবু নাংখব্রগা, তুংগী
 পোবম য়েংলুদনা উপাল রাপাল পংযান যাহোক্ররি । শা-উচেকশিং মাঙহন
 তাকহল্লি । ইশাগী ইথোঙদা ইশাগী শীংজংনা যানজবি । ইশাগী ইকোক্তা
 ইশাগী নুংখংনা থাজরি । কিহুরক্কনি, কিহুরক্কোই খহুবা গুমদবা অঙাওবা শন
 লাবনা তুরেল লৈবাইদা চোংশিন-চোংশিনা রাইদুনা মচী ফেঙবগুম,
 ঐথোয়না প্রকৃতিবু মাঙহনবতা থংলি । মাবু হন্ন হন্ন লাক্লরি । মালেমসিদা
 লমলকী থরাইশিং য়াওদনা ঐথোয় মীওইবা গাক্তা হিংবা গুমগদৌবোই খন্নরি
 লমলকী থরাই য়াওদবা প্রকৃতিদা ফজবা লৈখিগদ্রা ? ফজবা য়াওদবদা
 শুমহংয়াই মাঙখিনি । শুমহংয়াই য়াওদবা প্রকৃতিদা নুংগাইবা ফংলোই ।
 নুংগাইবা ফংদ্রবা প্রকৃতিগী তম্পাক্তা অচুয়া মাংখিনি মীওইবনা শারমচংতা
 হল্লক্কনি । 


নোংইন*

খুরক হাংদবা যোংকি পৌরোল মনুংদা কৈশুমশংগী বন্দিগুম তুফক-
তুফাই চল্লিবী, হে নোংইন (নোংয়িন/নোংঙীন), লাইবক থিরবী নহাকনি।
শাগেনা নংগী লময়েননি । মহৌশা লোইনিংখোই/নোইনিংখোই কৌনরহসু
নহাকপুনি । তল্পবা চীংনুংগী কৌজেং-হাবৌগী লৈবাক্তা নপাঙ জুবা
খাদোক্লদবী নহাকপু শায়োকশংগী অপীকপা কানুংদা নতোমতা তবক তবক
থব্বীরি । নহাক্তি লৈচিলগী য়াওল, নোংজুগী মতম খঙনা লোকচপ লান্না
কোইপাই পাইদুনা হরাও তয়াম পামজবনি । অচিকপা চীংনুং খাবলদসু
চাক্তাবী নহাক খাজগী মাযখোংদা তশেংনা ঙাওজবীরা ?

নোংইন মশক-মতৌ

শকহেনবী লমলক্কী 'চেকশিংগী মবক্তা লময়েন নখোয়না অখোযবনি ।
লমদমসিগী রাবা থামুবী, রাবা কোকঙৌবী, লময়েন মরিকপী (ত্রাগোপান)
লময়েন অঙাংবা, লময়েন রাহোংমান, রাহোং অশংবা পুম্মমক নোংইন নংগী
চাল্লবীনি । নংগী মরি-মতা ঙাক্তনি । অমা লৈবদা শিংখানবিবা,
চাওখোক্লবিবা নখোয হেলোয তবেংকি লৈবাকনি — কংলৈবাক । চুমথাংগী
মচু মচুনা নংগী কুচুনি । নোংদম্বগী নোংদমনা রাবা কোকঙৌবী রাহোং
অশংবা অনীবু ঐখোয় ইরক্তগী শেংনা খাযননা খোস্ল মূংহনবিথ্রে । নোংইন
কৌবী নংগী পুন্সিসু য়াচংলক্লে । রাবা থামুবী, লময়েন রাহোংমানা মূংলমদাই

* ১৯৮৯ দা মণিপূব জুলোজিকেল গার্দন্দা মপাঙ যাওদবা নোংইন অমোমগী মতৌ উক্বদা
ইধিবা ।



মীংকি অকোযবদা হাইফেং চিথেক শাবিবা নোংজাবী মচুগী তমোন-তমোনবা উন্সা মচেংতুগী মাংলোমখংবা কৌনা-কাচিন ওইবপ্পা অমুবনা ফিবান চল্লি । লুখমগী নাকলদগী লরাইগী শকক খবা ফাওবদা অকুপ্পা, অমুবা মতু পবেং অমনা ইকোয কোযশিন্দুনা হেক য়েংবদা ঙা মকু পকপা মাত্রা খাগংহল্লি । খদাং, যৌবি, যৌ, ঙক অকোযবা, খবাকী মাংলোমখংবা শকক্সা লোযননা নাজলগী অবোইবা ফাওবা মৈখুগুম্মী । খদাং অদুগা যৌবী মখকী মতুশিং নংতনা অতৈ মতু পুম্মক ইবং লংনা হকচিনবা হীগোক মচুগী ফিবান চল্লি । মসিনা যৌবিগী মাংলোমখংবা শকক নংতনা হকচাংগী মযায চবুক অদুবাইদগী তুংলোমখংবা মতুশিংদি অমগা অমগা লোনশিন্নদুনা মচু অমতা ওইনা উহল্লি । খবাক অদুগা নাজল মমাংগী মতুংশিংদা হীগোক মচু ফিবানগী হেক মনুংখংবা পবিংদগী চিথেক অহম লোংবা নংত্রগা তাজিন শাবা অমু অমুবা দাগশিংনা হকই । লেংজুম কাবকী অঙাংবা নোংজাবী নংত্রগা অচাকপা মৈবীগুম ঙাকশং ঙাংনা লংখংপা মতু খুদিংমকী মতোন্দা তেনজৈ শানা মুই । অশাংবা মমৈ মতুশিং নংতনা নাজল মযায চবুক্তগী নিঙগোঙ ফাওবা

শংবান্নবা ঐশিং মচুদা ইবং লংবগুম তোই । মমৈ মথকী অশাংবা মতু
অপুস্তা কোনা হাযফেং চংবা উং মচুনি । মযাযথংবা মমৈগী মতুশিংদা
মবাক চপ্পা মচৌ-মচা নাইবা, হকচিনবা কোনা মচুগী দাগফম নিপালনা
ফৈনা ফৈনা লাংই । হেক মথংগী মতু জুবা অদুনা ইঞ্চি নিপাল
তেনশিল্লি, মথক্তা থবা হেন্না পাকপা দাগফম নিপালনা লৈতেংই ।
মতুশিং অসিদা যানশিল্লবা কোনা মচুগী দাগফমশিংসু মমি-শামি লৈ ।
মথংগী মতু জুবা অনিদা অমুচ্চা হেন্না পাকচাওনা অমসুং মুশিন্না
লাংই । মতাই ইথং থংবা মতু জুবা অহ্মগী মতোনশিং পাক্কা মুই ।
অদুগা লেমহৌবিবশিং অদুগীনা উং মচুদা অমু অমুবনা শমব্রুগুম মকুপ
মকুপ লাংই ।

লেংজুম মনুংলোমদা, মশা মকগী শাইকুপ^(১) মতুশিংদি
লুপাশুম্মী । স্বাইদগী মনুংথংবা মতুগী মতাই ওইবপ্পা মওং-মবিল
নাইদনা ঐশিং মচুগী অপাকপা দাগশিং লৈ । অদুগা মতাই ইথং থংবা
অদুগীদি ভৌকনবা মংগ্রা মচুনা মতোন্দা থুংফাৎতনা ফিবান চল্লি ।
লেংজুমগী মপানলোমথংবা শাইকুপ মতুশিংসু মনুং-মতুশিংগা ইমান
মট্টৈ । স্বাইদগী পিকপা শাইকুপ মতুশিংনা অরাওবা কোমলা মচু
ওইবগা হকচাং মযাইগী শাইকুপশিংনা মচু কয়া পান্দে । অদুগা স্বাইদগী
মযায ইথং থংবা শাইকুপশিংদি অঙাংবা কোনানি । প্রাইমাবী^(২)
অমসুং মযাযগী শাইকুপ অচৌবা, অদুগা ব্রীংলেতশিংদি^(৩)
পোকহৌবা শমশুম্মী । অহানবা প্রাইমাবীগী মতোনলোমদা শকক
অহ্মমথোকপগী অমা নংত্রগা মপানলোমথংবা লাবাক^(৪) অযান্না নাপু
চংনা কোনা মচুনি । সেকেন্দবীশিংগী^(৫) মনুংলোমথংবা লাবাক্কা
মুইবনবগা মপানলোমদা কোনা চংই; অঙৌবনা পৈবপ্পা মচীন তোঙ্গী
অমসুং মপাললোমদগী অহ্মমশুবা মতুদা অমুবা দাগ লৈ । তাবসবী^(৬)
অদুগা মাগী মথকী শাইকুপ অচৌবশিংদি মশক ইমান মট্টৈ, অদুবু

(১) শাইকুপ : মশ (বীং) মতুজা কুপ্প মতু ।

(২) প্রাইমাবী : উচেক মশাগা মপান ইথং থংবা অশাংবা মতু ।

(৩) ব্রীংলেত : প্রাইমাবী মতুশিংগী চৈম্বোক্তা কুপ্পা, স্বাইদগী মথক থংবা অতেনবা মতু ।

(৪) লাবাক : লফু লাগুম উচেক মতুগী মযাই ব্রাট্রেং যোৎকি নাকল

(৫) সেকেন্দবী : প্রাইমাবী মতুশিংগী মথংদা হৌবা থবা পিকথবা মতু ।

(৬) তাবসবী : সেকেন্দবীশী মনুংলোমথংবা মতু ।

মনুংথংবা লাবাকশিংনা হেন্না কোনো চংই, অদুগা মতোনলোমদগী
অঙৌবনা মযেক হেন্না শেংনা ফৈগাক ফৈনা লাংই। সেকেন্দবী মথকী
শাইকুপ অচৌবশিংনা হেন্না মুশিল্লি অদুগা মতোন্দা অঙৌবনা পাক্কা
লাংই।

হকচাংগী পুকলোমদা, খবাকী মাংওইননা হকচিনবা কোনো
অদুগা, তুংওইনবা শকক, মসিগী নাকল মতুশিং, পুঙ্কী মাংওইবা
শকক খবা যাওনা মৈচাকপগুম ঙাংবা নোংজাবী মচুনি (মচুসি উচেক
খবদদি খৌওইনা উবা ফংদে) অদুগা মসিগী হেক মমাংদা শমব্রুগুম
মুশক মুশক মুনা লৈ। অমাংথোঙ অদুগা মখোঙ ফৈগলগী মতুশিংনা
কোনা ওইবগা মমৈ মৈখাগী অপীকপা মতুশিংনা মুই অদুগা ব্রাওবী
বাওবী অশংবদা অবংবা কাই। মশা শাইকং শমনফমদি (মখাখংবা
প্রাইমাবী শাইকুপশিং নংতনা, মখোয়দি ইবং লংনা পাবাবা উং
মচুনি) ঙাংলৈনৈ। মতুশিংশিদা কোনো মচুনা কুপ্পা কুপ্পা দাবী হংলি।

নোংইনগী খোঙ্গুল লীবা

তবামপলশুবা চহিচাগী লোইশিল্লকপদা হীযুমনা নোংইন নখোয়গী
নশাবী ওইবা অনীগা শকখঙনখি। মখোয়গী মশক-মতৌদগী মহাক্কা নখোয়বু
কালোপসিস হীযুমী ^(১) হাযবা বিগ্যানগী মীংখোন পীখি। মতমদুদগী হৌনা
নখোয় লমদমসিদা অব্রা মৈশা লাংলে। অতাঙবা উচেক মখল হাযবদু
ওইবে। মহাক্কা নখোয়গী খোঙ্গুল লীবকপগী অব্রা-নুংঙাই ব্রাবীদি ^(২) :

ঐ জিবী তুবেল লাল্লকদৌবা নোংমা ব্রাংলি। তুবেল অসিনা
ব্টিশনা খুদুম চল্লবা কাছাড অদুগা মণিপুববেশুব মহাবাজগী লমগী
ঙমখৈবু মশক তাক্রি। নুমিংসিদা মহাবাজগী ফমনাইবা অমনা ঐবু
ওকপা লাকই। মহাক মতমচুপ্পা ঐগা লোয়নদুনা ঐগী লমকোই
খোঙচং খুদিংদা লমচিংবা ওইদৌবি। ঐবু ঙাক শেনগদৌরিবা মীওই
কাঙলুপ অদুগীসু মহাক্কা লুচিংবা ওইদুনা মখোয়বু যাম্মা হৈখোই

(১) হৌজিক্কা **সবমাতিকস হীযুমী হীযুমী** হাযনা ঝঙনবে।

(২) ট্ৰে ফেদব (১০৮১), ভোলুয়াম মাপলশুবা, লামায় ১৬১ ১৬৭।

শিংখোইনবা তাকাপি তব্বীগনি । মথোয়নসু মাগী শিহ্না খুদিংমক
যাগনি ।

মণিপুবদা সবকাবগী শিঙখানিঙাই ওইবা খবক তৌদুনা ইকাই
খুম্ননা ফমখোন কাববা ফমনাইবশিংদা মনা ওইনা নিংখৌ মখুংমক্কা
ফজবা উচেক মতু হেক হেক পিনবম্বী, লোয়ননা নুমিংতুদগী মহাকপু
নিংখৌনা শকখঙলবা অমনি হায়বগী শক্তাক পোৎশক ওইনা
শিজিন্নবা যাবে । অসুম্না সমাজদা চাওখংপগী থাক নেমলিবা
লৈবাকসিদসু ঐখোয়গীপুম্না অথোইবা মীশক্তা ফমনাইবা, বৃটিশকী
স্বায়দগী রাংবা 'নাইট, ঐখোয়গী জি সি ও, গ্রান্ড ক্রোশ'পুম্না
ইকাইখুম্নবা উৎনৈ । অসিপুম্না ফমনাইবা অমনি হায়বগী শক্তাক
লোয়নববদা হবাওজবিবা মপুক-মপাউ ফববা লুচিংবা অদুনা
শেংলিবা নিংখিববা ফিজ়েং লৈতেং, মথোয়দুগীদমক মহাক্কা
হায়নিঙাই লৈতনা চাওখোকচবিবা অদুনা ঐবুসু শুমহংলম্বী । মুন্না
যেংশিল্লুবদা, মাগী লৈতেং মবক্তা ঐনা অমুক্তা খঙখি-উখিদিবা
লময়েন মখল অমগী অশাংবা মমৈ মতু অহম মবি যাওবা উকই ।
ঐনা, মতুশিংদু পানবা উচেক্তু হংলুবদা 'মদু মণিপুবগী খা ইংখং-খংবা
ঙমথৈবোমদা, অদুগা নোংপোকখংবা লুসাইগী লমদা ফংবা লো-
নিদ-কৌই কৌবা অমগীনি' হায়না খঙহল্লকখি । অদুবু ফমনাইবা
অদুনা মপুসিদা উচেকসি অমুক্তা উখিদি, অদুগা মানা খঙবগী মনুংদা
কনাপুম্না মণিপুব মচা অমতনা মদু উবস্গত্ৰা খঙদেসু হায় । মফমদো,
খাগী ঙমথৈদা লম্বীফাও লৈতনা চীংগী অশুকপা উমংদা যাম্না মনুং
হনজিন্না চীংমী কাঙলুপ খবনা খুন্দাবি । কুকী কাঙলুপকি মনুংচনবা,
যাম্না তমখিবা কোম হায়বা চীংমী কাঙবু (মথোয় অশেংবা কুকি
নংতে) অমগী মতম কুইনা খুন্দাবক্কা লৈফমনি । মথোয়না কনাবুসু
কবিমতা খেন্নবা থমদনা উন্নবা খুদিংমক তাখি তাওইনা তৌই ।
পংহাংতা হাংলি । ঐখোয় কনা অমতনা শকখঙনদিবা উচেক্কী মমৈ
মতুসি অহানবদা কোমগী লমথৈ মনুংদা লৈবিবা খুঞ্জাশিংগী মবক্তগী
খবা মপাল থোবক্কা মীওই খবগী খুংখাংদা মণিপুব যৌবকখিবা
ওইবমগনি । হৌজিক মথোয়দু মশাগী হান্না লৈফমদা অমুক হনখিবা
কিবদগী মণিপুবদা ৮°জফম লৌদুনা লৈনবে । অদুবু মনুংদা
লৈহৌবশিংগা লোন্না লোন্নি চাবৌ মৌবৌনবি ।

নোংমা নোংমা অসুম হৌখিবগা লোয়ননা উচেকশিগী মবমদা ঐগী লাংতরুবা হেল্লকই । তোঙান তোঙানবা শিহ্মাগীদমক নোং জাই-বন গী মনাক নকপা চীংগী মফমশিংদা চাইথোকুনা লৈবিবা সিকাশিংগী অসুম্না ফমনাইবা ওইবিবা নংত্রগা, লুসাইশিংনা লান্দাবকপগী ঙাকথোকনবা উয়ুং শব্বল চেকশিতা খাবগা লানবনগুম শেমদুনা লানঙাক্রিবা মণিপূবগী ফমনাইবা অমনা চহি খবগী মমাংদা মহাক মশামক্কা জিবী তম্পাক্তা লো-নিন-কৌই অমুক্তং উত্রে হায়না ঐঙোন্দা যাম্মা খাজনা পাওদমখি । মদো ঐনা জিবী তুবেল লাহোবকপা মফমগী খাবোমদা অদুগা, লুসাইগী ওমথৈ মনাক্তনি ।

মণিপূব যৌবে । ‘মিনিষ্টবদগী হৌবগা নিংখৌগী চম্প্রাশী ফাওবা’ অমতা খাক্তনা ঐনা লো-নিন-কৌই গী মবমদা রাহং-পাওহংনদুনা ওহাক্তা ফাওবা লৈতাহল্লমদে, অদুবু কান্নবা অমতা ফংলমদে । কনা অমতনা উচেকশি অমুক্তা উই হায়দ্রে । মহাবাজ মতোমতনা উচেকশিগী মমৈ মতু থব্বসু যাবম্মী । মহাক্কা যাম্মা খৌজানবীবগা লোয়ননা ঐঙোন্দা মতু চবুন অমা খুদোল পিবীবে । অদগা খা মাইকৈ পুবিবা ফমনাইবশিংদা উচেক অসি মশিঙ খবতা ওইবসু ফংনবা চেনফত্রবা যাতং পিবীবগা লোয়ননা মহাক মশামকসু মসি থবক ওইনবা ওম্মমথৈ হোংনবীবম্মী । অদুবু কান্নবদি ফংলমদে ।

মতম্মা অসুম অসুম হৌখিদুনা লো-নিন-কৌই হায়বসি নোংমা নোংমগী ভাবনা শাবা লাই তিনগী রাবী উচেকুম খব্ববক্রে । মীযাম হুপ্রা অসুক কন্না, অফংবা উপায় শিজিন্নদুনা থি-হুস্কাও ফংবা ওমলক্কাবনিনা, অসুম্মা হায়নবকপাফাও যাওবে – ‘অসিগুম্মা উচেক মখল অমা শ্রংলৈ লৈবজাং নংতে, অসিগুম্মা মতুশিংসি উশিংদা পাল্লম্মা অমা নংত্রগা যাম্মা লাপম্মবা লৈবাক্তগী পূবকপা ওইবম্মা যাই’ । হায়নবা কয়া লৈবগসু ঐদি লো-নিন-কৌই ফংখিনি হায়বা চপমুংনা খাজবি, লোয়ননা ঐগা লুনা চান্নজবা মকওইবা মিনিষ্টব অনিনা মঙগী উচেককুমলবা অসিগী মবমদা ঐনা খ্বাইগা মান্দনা খনজবিবা, রাজবিবসি কোকনবা খৌজানবিগনি হায়না খল্লি । হীবমশোমদা মহাবাজ মশামকসু হেন্না থরাই যাওগিনবীবক্রে । ঐবু নুংশিবীবে । মণিপূবগী মযোল তম্পাক্তা তৌগদৌবা থবক থানা কয়া

অমা লোইবদুগা এ খা মাইকৈগীদমক খোঙশাল্লম্মী । হীবম খুদিংমক্তা মহাবাজনা নুংশিবীবকপা মতৌ, অদুগা পোলিটিকেল এজেক্ট কৰ্ণেল জোনষ্টোননা লো-নিন-কৌই ফংনবগীদমক মকপ মপাং ওইনা পুক্রিং খৌগংপিবকখিবগা লোয়ননা ষ্টেটসিদা ফংলিবা খুংশু খুংলাই, শক্তি মপুঙ ফানা শিজিন্নবা যাহনবীবা, ঐনা খিজিন হুমজিনবদা খুদোংচাবা কয়া পিবিদুনা খজিক্তং মায পাকচবা ফংহনবীখিবা অসিগীদমক লমন তোনশিলে ।

‘মানকাব’ হাযনা খঙনবা পাং অমগী খাবোম থংবা মপান্দা ঐখোয লোইনমক উন্নবে । অবান্না খা মাইকৈ পুবিবা মকওইবা ফমনাইবশিংসু লাভুনা পুন্নবে । ঐবু লমজিং-লমতাকপিবিবা ফমনাইবা অদুনা মথোযদা উচেকশি তঙাইফদনা ফংদবা যাদে হাযনা চেকশিন্না হাযবম্মী । মথোযনা কবিগুস্তা থবকশি পাঙথোকপা ভুমদ্রগদি ‘মকোক কল্লনি’ হাযনা তশেং তশেংনদি হাযখিদে অদুবু তুংদা ফিভমসি ওইবকপা যাবিবা খুদোংখিবা অমগী ইংগিৎতি অমহা লৈচিল মকমদা মমী-শামীতমক উহল্লগা হৈশিংনা লোংশিল্লম্মী ।

ঐবু লমতাক্রিবা অদুনা অতৈ ফমনাইবশিংগা কুপ্পা ৰাতানবে । চৈষোল অমগী মতুংদা খুলগী অহলশিংগা অমুক উন্নদুনা ঐখোযনা লৈবিবা মফমসিগা ঝাইদগী নক্লবদা উচেকশি ফংলিবা মফম অমা খঙলম্মী । খাবোমদা যান্না মনুং হনজিন্না লানবন ভুমথৈ ঙাক্রিবশিংসু কৌথোক্রে অদুগা মযাম পুন্ন অসুন্ন্য ৰাবেপ্পবে – মফমসি মমিংতা ওইনা ষ্টেটকী ভুমথৈ মনুংদা লৈববনি । চীংশাং পবেং অমদা মহৌশা মণিপূবী খুঙ্গংশিংনা লকক-লকক খুন্দাবদ্রগসু, হৌখিবা চহি খবশিদা কোমহাওশিংনা অসুঙ্কী মতিক তমখিনা কিহন্দুনা মফমসি পুবা খুঙাক লানসিবগুস্তে । কনাগুস্তা মণিপূব মচা অমতনা হৌজিক তশেং তশেংনা খুন্দাদুনা লৈনবিবা মফমসিদগী মাইল তবা লাপ্পা, মথোযবু তশেংনা হাংলোই তুপলোই হাযবগী অকিবা পোক্তনা মনুংলোমদা চংশিল্লবা ভমনড্রে । ফিভমসিদা ঐখোযনা ইফোং ফোংনা চঙলুবা তাবগদি, অচৌবা লাম্বী কাংবু অমা ঐখোয ঙাক শেন্নবা লোয়নবা তাই । লম্বীদা লানফম কয়া লেপতনা মাযোক্লবকপা যাই । খাখংবা ভুমথৈ তুম্মা মৈচাকহনবসু ওইবকপা যাই ।

হাযনবিবা পুন্মমক অচুয়া ভাক্তা ওইবমগনি (মদুদা ঐগী চিংনবা
 অমতা লৈবমদে, মবমদি ঐনা মণিপুব তুবেলগী মকওইবিবা চকপী
 অমসুং ইক্ষাল তুবেলগী ঐতিনফমদা চংলুবা খোঙচং অমদা স্বাইদগী
 নকনা খুন্দাবিবা মফম যৌগদৌবা মাইল ৩০ মুক রাংলিঙৈদা,
 খোংচংতু যৈখায় থিনগাই খোক্তনবা লাম্বী ৬০০ বোম শেম শাবম্বী)।
অদুবু-অদুবু – রাইহি যাম্বা হকচীরা লৌবীবা তাই, **লো-নিন-কৌই**
 দি ফংদবা যাদে ।

অদুদগী মমৈখংদা, ‘তঙাইফদবা হাযবসিনা অনৌবা পুথোকুবগী
 হৌবকফমনি’ তোইনা হাযনবগুম নাহোকুবা, থৈদোকুবা যাবলোই
 খঙলকপদগী খবক ওইনা পাঙথোকপা যাগদৌবা শিংখানিঙাই ওইবা
 খৌবাং অমা খববে । গুমথৈ মযাদা শাইদাংদুনা লৈবিবা নংত্রগা গুমথৈ
 লারা চংথোক চংশিন তৌবিবা কোম নুপা কাংবু অমা খবকশীগীদমক
 থাবা হাযনা রাবেপনবে । লোয়ননা, ঐনা নুপা অনিখক্তা যাম্বা
 হৈশিংনা, উচেঙ্কী মওং মতৌ, ফিভম কবিমতা কাযহন্দনা মউল
 থোকপা তব্বীবে । খৌবাংশিগী মতুংইরা, মশা-মউ ফববা নুপা ৬০
 খল্লে । মখোয়না স্বাইদগী নকনা **লো-নিন-কৌই** লৈ খাজনবিবা
 মফমদুদা চংশিনগদৌবনি । মীওই খবনা উচেক অহম নংত্রগা মবি
 ফাদুনা অনিনা মউল খোকলিঙৈদা অতৈনা, মকওইনা মফমদুগী
 লমিৎ তুমিৎ মুন্না খঙলবশিংনা মাইকৈ পুন্মমক্ট চাযখোক্তনা ভাক
 শেনগদৌবনি । খঙহৌদনা লান্দাবকপশিংসু মখোয়না থেংনগদৌবনি ।
 হুবানবা অমা ফানবা হুবানবা অমা শেমগৎপগুম কোমহাও মশেন
 মবক্তা কবি খোক্লেগৎগে, অমসুং মদু কবম্বা ভাকথোক্লেদগে হাযবা
 মখোয়তনা খঙনৈ । মসিগী মথক্তা মখোয়না মফমদুগী লমিৎ-তুমিৎ,
 খোঙকাপ খুদিংমক মুন্না খঙই। শকখঙনদবশিংগী মবক্তা ওইবগদি
 তশেংনা হাংনা শুনবা থোকপা যাবা কযা মখোয় শিজিন্নববনি
 খুদোংখিবা খবমথৈ হুংবনি । অদুমওইনমক ঐবু ভাক শেল্লিবশিংনা
 পাইবিবা এনফিল বাইফলশিংদু মখোয়না মিতাই হাযবা ঐ মুন্না
 খঙই । অদুনা, মখোয়না লময়েন ফংনবা তানবগী মন্তুতা হারা
 খঙনববা মখোয় মশেল মবক্তা ওমদুনা লৈবিবা মলোম পুথোকনদুনা
 মীকোক ককনবকদ্রা, মদুনা মণিপুবদা লময়ন খুমনবা, শাখিনা
 লান্দানিংবগী লব্বী যাংলকদ্রা হাযনসু অকিবা পোকই । ফিভমসিদা
 ঐনা মখোয়দা নোংমৈ খুংশিন্নবা কি । শিনসু শিন্নখিদি । ঐনা মখোয়দা

চেকশিন্না হায়বদি - নখোয় লান তৌনকুনবা চংপা
নংতে । যেকনবশিংগা করিগুহা মায়োকনকরবসু তুং হন্দুনা
চেল্লকদৌবনি । হৌজিক মথোয়রোমগী লানজবা মীশিংসু অমতা
উদ্রে, অশেংবা মপু খঙনবা খংনরিবা লমগী অসোমখংবা নাকলগী
লমিং-তুমিংসু কোমশিংদগী মথোয়না হেরা মমুংতানা খঙলবনিনা,
মফমদুদা মথোয়না চংশিল্লবদা শাখিনা খুদোংখিবা খোকনিঙাই
ওইদে । অদুবু, মতমসিদা মথোয়সি খ্বায়দগী লৌনমচাওবা, নুংশিবা
খঙদবা কাংবুনি । ঐবু লমজিং-লমতাক্রিবা মানদি কবি
খল্লমগদৌনো, ঐগী খাজবদি, মথোয়না ঐথোয়গীদমক লময়েন
পুরকনিংবগী রাখল শম্মা অমা পকলমলোই । মথোয়না য়াম্মা হৈশিংনা
খবক শিন্দোক-শিনজিন তৌরিবগী মরমদি মথোয়গী মহৌশাগী
লৈফমদা চংদুনা লাম্দানবগী খুদোংচাবা লৌবা অদুগা নোংমৈ,
খুংশ-খুংলাই খোমজিন্দুনা লৈফম মুনত্রবশিংগী মথক্তা লমন
খুমনবগীদমকনি । অদুনা, মথোয়না কান্নগদৌবা মওংদা খবক চংখবা
য়াড্রে হায়বা খঙলকপদগী নুমিদাংদা লোন্না কেম্প খাদেক্সগা
চেনখি । ফিভমসিদা ঐথোয়না, মথোয়গা খরা নকশিন্না শকখঙ-
মায়খঙনরবা মোইরাংগী মী খরা খল্লগা থিহল্লুই - চেনত্রবা মথোয়
অমুক হল্লকদৌবনি, লোইননা লময়েনশিংসু ফংনবা থিরকদৌবনি;
নংত্রগদি মথোয় মণিপুর্দগী তাহ্লোকনি হায়না কিহল্লুই । অদুদগীদি
মথোয়না থাইনদগী লমদম অমতগী ইরৈবাক মচা ওইবগী নুংশিনবা
রাখল ফাওনরক্তুনা য়াম্মা থুনা মথোয়গী মথৌ পাঙখোকনরকখি ।

ইকুই কুইদনা মথোয় অমুক হল্লক্রে । অমুক হল্লক্রিবগী মরমদি,
মথোয়গী খোঙচং অদুগীদমক অচা-অথক খবা লৌগে শিখশন্নরদুনা ।
মথোয়না হায়রিবদু অসুঙ্কী মতিক থাজহল্লি, মদুদি মথোয়গী মতৌদা
মিনুংশি পোকলুই । অদুদগীদি মথোয়না পুং খরগী মমাংদা খুল্লক
চংলগা য়াম্মা তমখিবা শকফম উৎতুনা খুদক্তা মী হাংপা ভমগনি হায়না
কিহনখিবা, অদুগুহা খ্বাইদগী মঙক করা, লমহেন-তুহেনবা শকফমদু
অমুক উৎথোকুদুনা খুদক্তা হায়রকই - খুংলাই নোংমৈ পীত্রবদি
মথোয় তশেংনা চংলরোই । মতৌসিদা ঐবু লমজিং লমতাকপিবিবা
ফমনাইবদু ফ্রং শাওরকই । লমদমসিগী ঐগা শকখঙ-
মায়খঙনরবশিংগী মরক্তা মহাক খ্বাইদগী ইংতপ্পা, খাঙবা কনবা
পুকচেল চাওবা মীশক্তি । মাগী শকফমদু ঐথোয় থা তকক চুপ্পা

লৈমিন্নবকপগী মনুংদা ঐনা অহানবা অমসুং অবোইবা ওইনা উথি
 (মতুংদা, মদু মহাকী য়ায়া হৈশিংনা তৌশিন্নবা তাংনি হাযবা
 খঙলকথি) । মহাক্সা মীৎকুপ অমগী মনুংদা মথোয়গী লুচিংবা অনী
 ফাজিল্লে । অদুগা লোয়নবিবা লাগী নিপালনা মশা মশাগী বাইফল মক
 হালহল্লে । খুদক্তা মথোয়বু মফম মতম অদুমক্তা কাপুনা হাংহল্লগনি
 হাযনা কিহল্লম্মী । মতৌসিদা লৈহৌবিবা অতৈদু কিনদুনা কপ্পা
 লাওনবকই । হাযনকবা লৈতনা মথোয় লোইনমক ঐগী খোঙদা
 তুবকই । মথোয়গী মতৌসিদা ঐ লেংজুমতমক শপকৎলম্মী ।
 মথোয়গী লোন্দা কবি কবি ঙাংনা-শকনখিবা হাযবদু ঐ তশেংনা
 খঙদে । অদুবু ঐনা মসিমদি মুরা খঙই মদুদি মতম শাংনা তিন্নবক্সা
 মকপ অসিনা হ্যিং অমফাও মাঙনবা তৌবোই । অদুনা মানা খবক
 মাযপাক্সা শানবিবা লিলা অদুদা পেছোক্তুনা মখা তানা চংখহল্লম্মী ।
 মহাক্সা অসুক শাওনা, তমখিবা মান্না চৈ-খাংলিবাশিংদু অসুয়া হাযবনি
 হাযবা ঐ তুংদা খঙলকথি – ‘নহাক মী ফংতবনি । মমাংঙৈদা নংনা
 মীচেন ওইনা লাক্সিবা মতমদা মণিপুৰ মচা কয়া হাংখি, অদুনা
 হৌজিক ঐখোয়না নংবু হাংপা তাবনি । ঐ মতমদুদা মফমসি পান্না
 ফমনাইবনি । মহাবাজদা নংবু কনবীনবা হাযজখি । ফিভমসিদা
 মহাবাজনা নংবু অফবা খবক মচা অমা তৌদুনা লমন শিংহননিংই ।
 মহাকী শোইফুদ্রবা য়াংখংসি নংনা য়ায়া হাযবা ইনবা প্রজা অমগুম
 পাঙথোকউ । হুইনা মপু মশক খংবগুম । নংত্রগদি নং শিবা তাই ।
 হৌজিক মথোয় অনি চেংনা পুনশিল্ল অদুগা অহানবা ওইনা কাপলগা
 হাংলু ।’

মযাম পুম্মক খোঞ্জেল হৌনা কপ্পা-লাওনবম্মী । উপ্রাক্সা উপ-
 উপতুনা লৈনবম্মী । অদুফাওবদা ফমনাইবদু ইতে তেখবমদে ।
 ফিভমসিদা ঐ তশেংনা তৌফম খঙদবা হাযবদু ওইবে, মবমদি মথোয়
 নিপালদি গুলি হানবা বাইফল পাযবি (মথোয় কনাঅমতা মদু
 শিজিন্নবগী মওংদি শমনা মফৈ অমা খঙদে) । মথোয়না শাওনিংদুনা,
 কিহনবগী মওংদা নোংমৈদু কোইহাই হাইবক্সবদি খুদোংখিনিঙাইনি ।

পুকচেল চাওববা অদুনা শগোল মথক্তগী খোঙনেংফম অরাংবা
 নুংফাল খিবি হাযবা খঙলদুনা ঐনা মনাকতা চংশিল্লগা হাযবম্মী –
 কবিগুয়া মথোয়না অমুক চংলগা হাপতা অমগী মনুংদা লময়েন খবা
 পুবকপা ভমলগদি মথোয়গী মথরাই কনবীবসি । ঐনা হাযবদু

মহাক্কা ইকায়খুম্ববগুম উই । অদুবু য়াম্মা কন্না য়ানিন্দবা উংগিন্নৈ । হনগৎ-হন্দা চৎতুনা মথোয়গী লোন্দা হায়রকই — ‘নৎতে, মথোয় শিবা তাবনি । মথোয় হেত্তা কাপ্পগা হাৎপনা মতিক চাই । হুই অঙাওবগুম্মা । হৌজিক মহারাজনা ইকাইখুম্বরিবা, মহারাজমকী অতিথি য়াওরি । করিগুম্মা মহাবাজ মশামক্কা হায়রক্কা ওইরগদি, মথোয় অসাইনা কাপলগদৌবনি । অদুবু ফরে, রাবিকরনু, মথংদা মথোয়না খুদোংথিবা খজিক্তং থোকহল্লকপদা ঐ মথোয়বু শোয়দনা কাপলগা হাৎকনি ।’ মতুংদা মহাক্কা মথোয়রোমদা ওনশিল্লম্মী । অদুগা ‘ঐনা হায়জবদগী মহাক্কা নথোয়গী থরাই কনবীরমনি । তৌবতবু নথোয় খুদত্তা মফমসি থাদোক্কা চৎকদৌবনি অদুগা লময়েন খবা পুরক্কদৌবনি’ । মানা করি হায়থিবগে হায়বা ঐ কোন্না খঙলকথি ।

খুদত্তা মথোয় চৎপা য়ারে । মথোয়গী মরত্তা চিংনবা, য়েৎনবা অমতা লৈত্তে । পুংখায়মুকী মনুংদা মথোয় লোয়নমক য়াম্মা হরাওনা নোকথেরম্মী । হাৎকনি হায়না ফাজিনলুরবা অনিদুদা ইকোয়-কোয়শিল্লগা ফাগি-জুগাই তৌনা লকনরম্মী । মথোয় শিবমগদৌবা শম্মা লিংলি খাজবগা লোয়ননা থোকথিবা থৌদোক অসি পুন্সিগী কাওবা ওমলরৌই খন্নথি । মথোয় হৌজিক চেংনা খাজরগা চৎনশ্বে, অদুবু ঐদি ফাগি ওইনা খল্লি । মথোয় অমুক উবা ফংলরৌই হায়না চিংনরি । ঐগী মতৌসিদা লমজিংবা অদুনা ঐঙোন্দা চিংনদবা হায়রম্মী — ‘মথোয়সি মী নৎতগুম্মী । শাগা পাঙখকনৈ । করিগুম্মা খঙ-লাওহত্ত্ৰগদি মথোয়দগী নংনা করিমতা অশা তৌনিঙাই লৈতে । মথোয়না মতমচুম্মা তৌনিংবা উৎকনি । অদুবু মদু পুম্মমক ঐথোয়দগী করিগুম্মা থরা ফংগনি হায়বা অশাদনি । মথোয় হৌজিক হায়ঙমদনা নুংঙাইরে । অদুনা মথোয়না করিগুম্মা খুদোংথিবা অমতা মায়োকনদনা ইরাই লাইনা লময়েনশিং ফংলনি । করিগুম্মা মথোয়না নমদুনা লন-থুম থরা থোমলকপা ওমদ্রগসু নংনা মথোয়দা রাশকথিবা অদুদি ঙাকপা তাই । নংঙোন্দদি লুপা থাও অমনা কবি তৌরুদৌবা । মথোয়গী পুন্সিদদি অদুক য়াম্মা শেনফম উবা অমুক ফংলরৌইদৌবনি ।

মানা হায়বদু চপচানা চুমলম্মী । চৈয়োল অমগী মনুংদা মথোয়না তগৎ-তগৎ তেত্তা থোকপদা ঙাইরিবা মউল অমগা লোয়ননা মশাদা অশোক-অপন অমতা লৈত্তিবা উচেক অমসু পোন্দা হাপলগা পুরক্কে । অদুবু লাইবক থিবদি উচেক অনিমক লাবা ঙাক্তনি । মথোয়না হায়বা

মতুংইরা, অহানবা নুমিৎতা উচেকশি তশেংনা লৈবে খঙলবা মফমদা
লাং থাকই । অদুগা মথোয়গী হুইবোইনা অবান্নদগী অসুম অসুম
তানশিন্দুনা পাইশিলহল্লি । পাওদমসি চুমলহা যাই । মবমদি উচেক
অমগীদমক মথোয়দা পৈশা যাম্মা পিগদৌবিবনি । অদুনা মফম অমদা
খুদোংচাবা অমবু ফংলবদি উচেক অনিখক্তা ফংবনা মথোয় খক
পেল্লোই । রাবীশি অচুহা ওইববনিনা মথোয়বু অমুক হ্না মফমদুদা
থাকবগী থোইনা কান্নববোই । হৌজিক্কী ওইনদি উচেক অনিমক ফংবা
অসিদা ঐ পেছোকপা তাবি ।

ঐনা উচেক মউলদু নিংখৌগী ক়োন্‌দা পুবগা উইনবদা
মহাবাজ হাযঙমদনা হবাওবম্মী । মহাক, অদুগা মফমদুদা লৈবিবা কনা
অমতনা উচেক্‌ অমুক্তা উনবমদ্‌তি । খুদক্তা মহাক্‌ ঐঙোন্দা অমোমসু
যাওনা অতৈ উচেক খবসু ফংহনগনি চেংনা হাযবম্মী । হৌজিক ঐনা
উচেকশি তশেংনা লৈ, মখাতানা থিজিল্লবদি মশিং খবা হেন্না ফংবা
ঙমগনি খাজবে । মহাবাজনসু মতুংদা মশিং খবা ফংহনগনি হাযবগী
খাজবা পিনবীবে ।

মপুংফানা চাওববা উচেক লাবদু নুমিৎ খবনিগী মনুংদা যাম্মা
তেবে, ঐখোয়গী কেম্পতা নুংঙাইনা লৈমিন্নবে । মহাক্‌ তল, চাক,
লৈশৌ মপী মুকথুবী, মৈবাহীশিং পাম্মা চায । অকি-অখঙ কবিমতা
পোক্তনা খুবাক্তগী যাম্মা চেকশিন্না তাপ-তাপ লাকই । অসুম্মা
শায়োকশঙদা খস্বদা মতিক চাবা, মমল লৈববা পোংশক অমা লৈবে
খল্লবদা নুংঙাইবা পোকই । অদুবু খাইদগী লাইবক থিবদি, ঐনা খা
নোংপোক চীংনুংদা লৈবকপগী অবোইবা নুমিৎতা, চাওবাক্‌কা অহিং
নোংযাই অদুৱাইদা ঐগা লোয়নবকপশিংনা তুমলিবা অদুগা মবাইবক
থিববা লমযেন অদুসু লৈবিবা খাংপোকশংদু ইখঙ-খঙহৌদনা মৈহৌ-
লাংপোক খোক্তনা তুম্মা চাকখি । মৈ হৌবকপগী মবম, লিখুন ঐখোয়
কনা অমতা খঙনদে । অদুবু নুংগিং কন্‌না শিংলকপা নংত্রগা কবিগুহা
মবম অমদগী অকনবা নুঙঙৌশিংনা কন্‌না তকনকবদগী খোবকপা
মৈবীক্‌কা মকঙ ফানা কংলবা খাংতুপ, লি মনাশিংগী মখক্তা তাকবদগী
মৈবী খোকলক্তুনা কনক্‌ক চাকপঙম যাম্মা খুনা মৈৱাইবকপা ওইবহা
যাই । মী পুম্মক তুমলুবদগী, খোংউপ তোংবা নংদনা, ফী ফাও
খোংদনা, নুমিদ্‌দা ফমুং খাদোকনদুনা কোযচেন চেন্নবম্মী । মথোয়
খবগীদি হকচাংগী তু চাক্তুনা উনশা পোকখোকলম্মী । অসুম্মা

খাংপোক্ষী পোং কবিমতা খাকপা লৈহৌদনা মৈনা তুম্মা চাকখি ।
 মখোয়দুগী মবক্তা ঐখোয়গী নুংশিনা যোকচবিবা মহাকসু
 যাওখিবম্বী । কাবক ঝাবক চাকপা অচৌবা উ ফৈবা অমগী মখাদা
 উচেক্তু লৈকবদগী মাগী মতু খবা চাকখিবা নংতনা হকচাংদি পুবা
 চাকলমদে । মহাক্সা শিখিবসি মৈখু মবক্তা শোব ফুনবদগী ওইবম্বা
 যাই ।

ঐগা লোয়নবিবশিংনা হায়বগী মতুংইন্না উচেকসি ফুত ২৫০০
 দগী (মণিপুৰ তম্পাকী খাইদগী নেম্বা মফমনি, নংত্রগা অবাংবগী চাং
 লান্না পাবা ওইবম্বা যাই) ফুত ৫০০০ ফাওবা বাংবা চীংগী মপুং ফানা
 কুঙথাববা উমংশিংদা ফংই । মখোয় ঈবম খোংলম মনাক্তা লৈবা
 পাম্বী । মফমসিদা মখোয় যাম্মা তাঙনা নংত্রগা চেকশিন্না লোংতুনা
 লৈগনবা উচেকসু নংতে । মখোয় খবদি নোংপোকথংবা লুসাইদা
 কোমহাওশিংগী লৈবাক, অদুগা মনিং মখা তমলিবা ব্রমাগী অবাং
 নোংচুপকী মফমশিং ফাওবদা লৈ ।

মখোয়না জিবী তম্পাক্তগী মণিপুৰগী মনুং হুনজিনবা মফমশিং
 ফাওবদা লমুকনববা উচেক ওইনা মবক মবক্তা শোইদনা ফংলমগনি ।
 অদুগা ঐখোয়না ষ্টেত অসিগী খা খমথেংবা ভুম্খৈদগী ফংখিবা
 অদুতা নংতনা মখোসি নোংপোক-ংবা চীংগী খাবোমথংবা শকক্তসু
 লৈবম্বা যাই ।


কালোপসিস ইলোতি হায়নবা লময়েল মখলসিনা মশক মতৌ
 ফজববী উচেক অসিগী খাইদগী নকনবা মবি মতা ওইগনি । অদুবু
 ঐখোয়গী উচেক অসিগীদি মযাযথংবা মমৈ মতুশিংদা মবাক চপনা
 চাওবাং লাংবতা নংতনা (শকফম অসিদগী ঐনা খুদক্তা কনা
 অমতনা শকখঙদুনা মমিং খোনদ্রিবা উচেক অমা লৈবে হায়বা
 খঙখি) মহাকী মঙক অকোয়বদা মুই । পুকলোমথংবা হকচাংগী
 শকক্সা **ইলোতি** লময়েন মখলগুম্মা ভৌবোক ভৌনা উবগী মহংতা
 ভাংলৈনবা কাংচেং মচুগুম্মা ফজৈ ।

উচেক মখলসি অশেংবা লময়েল মখল (**কেসিদ্মনস**), অদুগা
 লময়েন অঙাংবা (**গালোকসিস**) মখল অনীগী মবক্তা লৈবা

ওইগনি । ঐগী রাখলদা কালোপসিস কৌবা অনৌবা জেনস অসিনা
মথোয় অনি তশেং তশেংনা খাইদোকহন্ননি ।

ঝারোইশিন

ঝারীসি লোইশিল্লগে । অদুবু হে নোংইন মসিমদি তাখো । নহাক্কা
ঐখোয়বু শোয়দনা ঝারৌবগী মরমসু অচুয়নি । য়েলহৌঙৈদগী
লমদমসিগী ঈশিং-নুংশিংতবু খোয়দাজবী নহাক্কা নরাইবক খিরকপগী মরুদি
মীওইবনি । মাংলমচৎতা ঐখোয়না নফমদা চৎখিবা শাজৎ, য়েংখিবা মীংয়েং
ময়াম্মা নহাকপু কপহনবনি । অদুবু, ঙসিদি নংগী অশেংবা নশক, নতিক নগুন
খঙনরকপগুম তৌরে । ১৯৮৯ দগী নহাক্কা কংলৈ (মণিপুর) শক্তাকপা চেক
ওইরে । নমারবা পোম্বী-চেক্কা মরক্তা নহাকপু অখোয়বীনি হায়না শকখঙলে ।

মহৌশা লমদমসিগী ঈশিং নুংশিংনা ফরিঙৈ, চীংনুংগী অচীকপদা
মীওইবগী নিলখোংবা যৌড্রিঙৈদা নখোয়না মকু-থায়-ইবং পরিংদগী
কাইলাম-তিপাইমুখ; ইরিল-খৌবাল তুরেলদগী শীরোই-কাশোমগী চীংদোল,
চীংমায়, লোকচপ, খেলশিংদা (মিটর ৯০০-২০০০) হরাও-তয়ামলয়গী
ঝারীদি কাওনড্রি, অদুবু, ঙসিদি ... ? ১৯৯২-৯৫ দা অরাং-নোংপোকী
চীংনুংদা ঐসু নখোয়গী খোঙ্গুল লীক্কাই । মীওই কয়াদা অয়েকপা লাই/ফোটো
উহন্দুনা নখোয়গী নশক হংলুই, লৈফম থিকই । মহৌশা নখোয় উখি/লৈখি
হায়নবা মফম কয়া যৌক্কাই, অদুবু নখোয় কনামতা লৈরমদে । লৈরম্মী হায়বগী
খুদমসু মশেম মরাংলম্মী । লমদমদুগী চীংশাং নাপোম অয়ান্না ইকোক
কোকলম্মী । নারক-মোংশোঙশিংনা মুংশি মুংশি হিংলম্মী । নখোয়না
পামজবা খিকলোই-লাংনা তাকহৌরে । হৈজামপেং-কাংগৌসু হৌরমদে ।
চীংমায় লোকচপশিংগী তুমনৌ-লাংগোমশিংনা লমজাউ লাংম্মী মৈশা
খঙনহৌই । গুহাক্তং পোংখাকবদা উজাও-উকগী মৈচাকখাক্কা অরাবা ঝাবী
লিরকই । কাহংলবা মথোয়না নিঙাইদনা য়েংহৌই । লাংম্মীনা মরুম মচা
চাকখোকথবা 'চেকশিংগা কপমিন্নরকই' (৯) । মাইকৈ খুদিংদা য়েকুবনা লাজৌই
চল্লবী হে নোংইন, নহাক তশেংনা ঐখোয় ইরক্তা লৈরিঝা ? নংবু মঙগী চেক
হায়বদু ওইরঝা ? 

(৯) অইবগী সনামানবীগী মীংয়েং লাইবিকী 'নোঙীন খিবা' ।

থরাইগী মমল

ঐখোয়না থরাই হায়বা রাইহিদি তোয়না হায়নরে । রারী লাইবিক্তা ইনরে । অদুগা মাগী মশক-মতৌ খঙলরা হায়বদি নংত্রি । কনা'মতনা মাবু উনত্রি । মুনি-ঋষি, দার্শনিক, বৈগ্যানিকশিংনা মাগী মতিক-মগুন শিংথানরি । অদুবু মথোয়সু থরাই মশক উরে, খঙলেদি হায়নদে । মাগী মশক-মতৌ মচুনচিংবা তাকপা ভমনদে । ঐখোয়না ফজবা হায়বা অমা উবে । অদুগা অখিবা হায়বসু উরে । অদুবু ফজবা করিনো, অখিবা করিনো ; অনিসিগী খেল্লরিবা লংদাইদু কদায়দনো হংলকুবদি কবি খুমগনি ? ফজবা-খিবা হায়বদি য়েংলিবা মীংয়েং, মফম মভমগীসু মখা পোল্লি । মীংনা শং-শংনা উরবা পোংকি মশকফাও তাকঙমদ্রিবা ঐখোয়না শকউদবা থরাইগী মশকপুদি কবম্মা খঙলুনি ? শকউদবা পোংনিনা থরাইবু লৈতে হায়রসিরা ? মদুসু লানগনি । থরাইগী কায়দোংফম থরাইপানবা মশিং লাকঙমদনা লৈরি । শকউদবা নংত্রগা শকউদবা পাস্বী, তিন-কাং, শা-উচেক ওইনা মতমচুপ্পা ঐখোয়গা ইরোই লোইনরি । ঐসু থরাই অমগী মপুনি । থরাইপানবনি হায়না চাওখোকচরি । অদুবু চহি অসুক শাংনা মপু ওইরক্খিবা ঐনা ঐগী অশেংবা ইরল থরাইবুদি অমুক্তা উত্রি । শকউদ্রিবা মাবু ঐনা অসুকী মতিক নুংশিরি । লুনা তৌবি । মাগী পেল্লনবা হোৎনবনা ঐগী ইখৌ ওইরি । ঐগী পুন্সি কংখোক্খি । ঐনা ফনমক চেকশিন্না মশক উগে তাল্লগসু উদ-উদনা মহাক ঐবু খাদোকলপ্পগা অসুম মাঙখিদৌবি ।

লেংলি পাল্লিবা জীবশিংতা নংতনা সাহিত্য, কলা-সংস্কৃতিগী মচাক-মখুম, সমাজগী খৌদোক-রাখোক, চৎনরোলশিংদা থরাইগী মফম চাওনা লৈ । কলাকার অমনা মশাগী মাঙদা তরং-তবং উরিবা কলাগী মচাক

অদুতমক শৈশক-শৈখাবগা পেন্দে । পোৎতুগী মকম থুপলিবা শকউদবা মগুনদু
 পুথোক্কা হোৎনৈ । মাগী কলাদা মমী তাহল্লি । মদু কলাগী থরাইনি ।
 লাইযেকপা অমনা মানা যেক্ৰিবা শক্তমদুগী মতিক-মগুন পুম্মক শিজিন্নবিবা
 মচু-মচু মবক্তা তিনশিন-যানশিথি । থরাই হাপথি । ঈশৈ শকপশিংনা মাগী
 থোল্লৈ-থোন্দা, শৈহেক্কা; লিলাগী শক্তম লাংলিবা লাংলিবাশিংনা মীৎযেং
 নায়েং, শাথেক, তৌথোবকপা থবক্কা অতাবা/অয়েংবশিং শুমহৎনবা
 হোৎনৈ । অসুম্মা থরাইবু মফমচানা হাপ্পা ওম্ৰিবা কলাগী পোৎথোক্কা অফবনি ।
 থরাই পাল্লি । অহিংবা অমগুম মতম কুইনা পুন্সি । অদুগা থরাই হাপ্পা
 ওমহৌদবা কলাশিং অদুনা কুমগী অহানবা ঈশিং ঈচাওগী কৌশিং-
 কৌবাংগুম মাযকৈ শলাই খঙদনা তাওবম্গা মতমগী ঈবোলনুংদা লুপথি ।
 শিজিন্নফম খঙদনা মাঙথি । মমিফাও লৈহৌদে । লীওনাবদোগী কল্পনাগী মমি
 মোনালিসাবু মীযাম্মা শক্কা-শোরবি । লাইযেকপনা যাম্মা হৈশিংনা, মফম চানা
 থরাই হাপথিমালে । অহিংবা অমগুম মাগী মীৎযেং, মাগী মীনোক, মাগী
 ইঙ্গিৎকা মীৎচানকবশিংগা পাও ফাওনৈ । লোহ্লেক্তনা রাবী শানৈ । চহি চা
 কযাদগী যমুনা থোঙবান্দা নুংঙৌ তাজমহলগী থরাইনা অবাকপা খুদিংদা
 শহাজহান-মমাতাজগী নুংশি রাবী লিবি ।

ঐথোযগা ঝাইদগী নকননা, মতমচুম্মা লোয়নদুনা লৈবগা মশক্তি
 খঙদবা পোৎশক অমা হাযবগদি মদু থরাইনি । মালেম শিঙুংনা শন্দোক্ৰিবা
 মঙালনা পোৎ নৎত্রগা লৈমাযদা হেক থেংলুদ্রিবমথৈ মশক উদবগুম থরাইসু
 কাযদোংফম উফম চাবা ফংত্রবদি লৈ হাযবা খঙনদে । অতিযা মকোযগী
 চুমথাংনা মথোঙ লোৎশিল্লগা মচু তবেং তশেং-তশেংনা পুথোকপগুম,
 মশক-মতৌ খঙদবা থরাইনা যাওফমদি তাক্তনা জীবশিংগী মতিক-মঙাল
 হাপ্পী । থম্বাল থোইমু অনিমক থরাই পাল্লি, অদুবু থম্বালগী লৈকোন্দদি থম্বালনা
 হকচাংনি, থোইমুনা থরাইনি । থোইমু যাওদবা থম্বাল পিকথরা হৌবা পুথি,
 পাৎ-কোমশিং ইহাং হাংবগুম, থরাই যাওদবগুম তৌই । লানজাবা
 থোইমুনা^(১) হেক মোংলবদগী পোমশাংনববী লৈ কযাগী থরাই মিছল

(১) মীওইবা মবক্তা যুম, লৈকায, খুঙ্গং নাইনা পুন্না লৈমিন্নবগুম থোইবা মকোন অমদা মপী মযাম
 পুন্নপ পুন্নপ লৈমিন্নবা ককচেং, থোইশিংগী মবক্তা মপী খবদি ওহাক্তা পোখাদনা কোইচৎ
 চৎতুনা, কোইপাই পাইদুনা লৈ । অচা অথক লৈফম, লৈশাংফম কোইথি থি । মথোযদো
 লানজাবা মপীনি ।

চোংলকই । লৈকা ফল্লা শাংকাযবকই । লৈনা শাংকাযবা উবদা খোইমুসু ময়াই কাবকই । লৈতাবা ঙমলক্তে । থস্বালদা তোংলুই । শকহেনবী কনাগুস্বীগী মাযখোংদা অমুবা শত্ৰুগুম । থস্বালদো, মাগী তনৌ-তনৌবিবী লৈকাদা খোইমুনা খোঙনেংনৈ হাযবগী ব্রাবৌকদে । খোইমুগী কাহেনবা শাজংনিসু খল্লুদে । অহোইনদুম হবাওজৈ । খোইমুনা লৈকা ফিজোল হাইদোক্কা লৈহী-ঈফুং থিবকপদা তনিক-তনিক খাঙজৈ । খুদজুগীদি থস্বালনা মাগী লৈজবা অপুস্বা থরাই খোইমুদা শিলৈ । খোইমু যাওদবা থস্বালগী পুন্সি অহাঙবনি । থমচেং মক চংঙমদনা খাঙুথক্তা কেনথিনি । থস্বালগী লৈহী ইফুং কংথিবগা খোইমুনা মাবু মীতাদে । অতোপ্লা লৈদা তোংথি । থরাইগী কাযদোংফম হোংথি । মিৎকুপমুক্তা ওইবসু খোইমুনা থস্বালগী থরাই ওইবস্বগুম থরাইনা হকচাংদা কাযদোংফম লৌই । অদুগুস্বা হকচাংদু থরাইপানবা কোই । আধ্যাত্মিকী মীংয়েংদা লৈহী চেড্রবা লৈ অমদগী হযিংখোই, কুবাক, খোইমুশিংনা অতোপ্লা লৈ অমদা তোংথিবগুম, পুন্সি চেংজেল লোইববা হকচাং পোলাং অমদগী থরাইনা মপাল থোকথি । অদুগা অতোপ্লা পোলাং অমদা থরাই মিহল লাংলুই । মসিবু বৈগ্যানিকশিংনা এনজিগী যাওল ব্রাহ্মোক্তা, নুমিৎকী এনজিবি অশংবা পাস্বীশিংনা চুপশিল্লগা কেমীকেল এনজি ওহোক্তুনা প্রকৃতিনা যাংলবা চিজ্জাক্কী লস্বীপবিং খুতুং ইল্লা পাস্বীশিংদগী শা-উচেকশিংদা মথং-মথং থংথিবগুম তোঙান-তোঙানবা এনজিগী শক্কোন, কাযদোংফম হোংবনি হাযবোইদ্রা ? এনজিগী লস্বী পবিংসিনা হেক তংথিবদা হকচাংদগী থরাইগী মৈবী মুংথিনি । মালেমদা এনজিনা শেমনকবা লৈতনা, লোইবা-থস্বা নাইদবগুম থরাইসু পোকপা শিবা নাইদে, লোইবা লৈতে হাযগদৌবিদ্রা ? অমুকসু, থরাইপানবশিংগী মবক্তা পাস্বী কয়া অমনা মউ, মনা, মক-মবাংদগী অনৌবা মতোল চোংলগা চাদা-নাউদা শন্দোকই । কয়া অমনা লৈ শাংলি । লৈদা য়াওবা পা-মক, পী-মক তিল্লবগা উইহে মক ওইবকই । মচা পোকই । শা-উচেকশিংগী মবক্তসু অপীকপা মখল কযানা মশাগী হকচাংবু মকুপ-মচেং মচেং কাযবগা মচেং অমমম্মা মচা ওই । তিল্লোক মশাং অমা মকক অনী থোক্কা ককথংলবসু মককতু অমুক মশাং ওইনা চাওবকই । হাযদ্রা^(২) গী পিকস্ববা হকচাং মচেং অমনা মপুঙ ফাবা

(২) মচিন অকোযবদা মকোই মযাম মবেং মবেং পন্নবা ঈশিংদা লৈবা অপীকপা জীব (শা) ।

হকচাং অমুক ওইরকপা গুম্মী । অচৌবা শাশিংগী মরক্তদি'য়েং-ওই খাই ।
 পুঙবা শেয়া যুহাইনে । চাবোক মখল খুদিংমক্তা মপা মমাগী মতিক-মগুন পুম্মমক
 মচা-মশুশিংদা মথং-মথং থংথৈ । মসিবু থরাইদি লোইবা থহা লৈতে,
 পোকপা শিবা নাইদে, মাঙবা লৈতে, হকচাং পোলাংতমক হোংই হায়রিব্বা ?
 লৈ অমদগী পাইথোকখিবা থোইমুনা অতোপ্পা লৈ অমগী থরাই থোইমু
 ওইরুবগুম মপা মমাদগী ফংহৌবা থরাইগী মতিক মগুনা মচাশিংগী ওইহৌই ।

থরাইগী মওং-মতৌ, মচু লৈতবা ওইরমগনি। অদুবু কায়দোংফম
 উফমগী মতুংইনা মাগী মওং-মতৌ কয়া থোক্কা উহনবগুম তৌই । তিন-
 কাংগী থরাইনা পিশক পিক্কাগা শামুগী থরাইনা হায়ঙমদনা চাওরমগদৌবোই
 নিংই । লিনগী থরাইনা শাংড্রোং শাংলগা হাইড্রা, ওক্তোপস, নংত্রগা উ-
 ব্রাগী থরাইনা মশা-মরেং পাল্লমগদৌবোই খল্লি । অদুঙৈগী মিসোজোয়ক
 দাইনোশোরশিং নংত্রগাসু মতমসিগী কৈ নোংশাগী থরাইনা হিংচা য়াইতহ্বা
 ওইরগা তিষ্টোক, কুরাকী থরাইনা উনগুম ইংলমগদৌবোই নিংই । মীওইবা
 মরক্তসু লানফমদা খুংলাই পায়রিবা মখোয়না মিনুংশি খঙদবা, হিংচা-
 য়াইতহ্বা ওইরগা কলাকারশিংগী থমোয়না লৈগুম থোংনা উই । মসিবু
 শিনফমনা ওইহনবনিসু হায়নিংগনি । লানফমদা লৈশি-লৈখোন, শৈরেংগী
 ব্রাই-ব্রাতাগী কান্নফম কৈদনো ? শিনফম অমসুং অকোয়বগী ফিভমনা
 ব্রাঙাং, লোনচং, থম্মোয়গী মচু হোংহল্লি । লোন, চংন-লোনচং তোঙান
 তোঙানবা মফমদা চায়োক-নাওয়োকনখিবা মমা অমতগী মচা ফাইবোক অনি
 মফম মফমদুগী হৈনবীদা অদুমক চাশিন চুশিন্নখি । মনিং-মখা তমলহ্বা লমলকী
 শা-উচেকশিংনা মীওইবগা নকশিন্নরুবা, তোৎন-তিন্নরুবদগী হিংচা-
 য়াইতহ্বগী লিচং কাওখিদুনা ইং-তপলকই ।

থরাইগী গুন অমা ওইরিবা মীওইবগী পিথোরকপা প্রতিভা অসিদি মী
 মীগী মবক্তা অসুমক খেঁনে । মসিদি শিনফম অমসুং অকোয়বগী ফিভমনা পাক
 হোংহনবা গুমদে । কবিগী প্রতিভা পিনরকপা কনানা যোংপাক লাজ্জোলসু
 পায়সনু, শীংয়ান উয়ানসু তৌসনু, লানফমগী মনাইসু ওইসনু, মানা থারকপা
 কবিতাগী ছন্দ ইফ-ফজৈ । ইনৌতা নৌই । অদুগা কবিগী প্রতিভা য়াওদবা
 কনানা পামজনা শেমজবা কবিতাগী থরাই অদুমক হামচংনে । মফম মতম
 পুম্মমক্তা ইনৌতা নৌবা, চংনবা য়াবা কলাগী পোংথোক ওইঙমদে । লৈকোন

অমদগী লৈশিংনা শেমলকপা লৈগী নাচোম, লৈগী পরেং অমতা মান্নরোই ।
 লৈরাংবী খেন্নবগী মতিক তোঙান-তোঙানবা মগুন হাপনরক্কনি । লৈশক লৈচু
 খনবদা হৈথোই শিংথোইবা কনাগীনা হেন্না ফজবা, জুম-জুম লাওরগা মতিক-
 মগুন রাংলবী কনাগীনা লৈচু খোক্তবা লৈশিংগী শীকংনরবা পবেংগুম
 উগনি । নংনা চপ মান্নবা লং মচু-মচু পিদুনা ফিশাবী কয়াদা ফি শাহল্লু ।
 মথোয়না পুথোবকপা ফিগী নোমুনা, ময়েক, রাশী-গুন অমতা মান্নবোই ।
 তোঙান তোঙানবা লংগী ফি ওইনফাও উবা য়াই । ফিশাবীশিংগী হৈনজবা,
 পামজবা, থমোয়গী ইহল পুম্মক কলাগী পোংথোক ফিদুনা মমি তাহন্দুনা
 থরাইগী মতিক-মগুন খেন্ননা উই ।

প্রকৃতিনা থরাইপানবশিংদা অপায়া, নুংশিবা, কল্লক-মীহৌবনচিংবা
 থরাইগী মতিকশিং ইমান-মান্না হান্নীরশ্মী । অদুবু মফম মতমগী মতুংইরা
 থরাইগী মমল খেন্নবগুমসু উই । লব্বী শোরোক, মীয়াম মবক্তা খুংলাই
 পাইবশিংনা ঙাকশেল্লিবা অমগী থরাই, মাবু ঙাকশেল্লিবশিংদুগী থরাই,
 মথোয়না তাখি-তাওই লাওহংপিরিবা লব্বীগী চাকনিবদুগী থরাই, ... থরাইগী
 থরাই ঙাক্তনি । মমলদি কয়া খেন্ননা উরিবা ? সমাজগী ইখিল নংত্রগা
 করিগুহা মবম অমদগী মমাগী সিয়োমনুংদা মীতল্লিবা থরাইবু মমল লৈতবা
 ওইনা মাঙহন্নবা খৌরাংলল্লিবা অমনা অদুগুহা থরাইদুনা তাইবং ফাওরক্তুনা
ইচা হেক ওইখিবদগী থরাইগী মমল কাউখংখিদুনা মীনোক-মীরা অমতা
 নাচুংলক্তে । মচাগীদমক মথরাই ফাও থাদৌক্কে হায়না লিন অমুবীগুম খৌনা
 ফনা মায়েক্করকই । চাং খেন্নববসু থরাইপানবা খুদিংমক্কা মচা নুংশিবা খঙই ।
 উইংগী অথাবা মকু কুয়োয়া পান্নীগী মতোন-মনৌ ওইরক্কদৌবা মকু থরাইবু
 য়োমশিল্লি । অপীকপা ককচেংনা মকুম-মচা শোকলুবগী মীওইবা ফাওবা
 শিংনরকই । পুন্সিগী অহানবা তাক্কক, মথোং কারকপগী অপাম নুংশিদা
 খোঙদারিবা শাবী শানৌশিংনা মপা মমা হেক ওইখিবদগী মচাগীদমক্তা
 হাকন্নবা, কল্লক-মিহৌবগী ঈবৈদা উক-উক লৈবত্রগা অবোইবা পুন্সি শকক্তা
 নুংশিবগী ঈপাক কুমলকই । থরাইপানবশিংগী মবক্তা মমীংতা মচা উদবা
 কনানা জীববু নুংশিবা থরদি মরাংলি । মকুম কোনবগী অরা-অনা
 মায়েকনরুদবা য়ুমগী ঙানুনা মচা নুংশিবা খঙদে, মাগী মকুমবু মচা ওলহল্লিবা
 য়েব্বী অদুনদি মচাদা মচাগুম লুনা তৌই । শিবা কিদনা হাকন চংই । মানা
 চাগদৌবা চিঞ্জাক ঙানু মচাশিংদা পিজৈ । মচাশিংনা চাবা উরগা মহাক

হরাওজৈ । থরাই পেয়া য়েংজৈ । অতোপ্লা ৩৮০কী মরুম মচা চাথোকপদা
হালেংদবা কাকনা থাবুম অমা চুপ্লা চাদ-খক্তনা অরা অনা খাঙনা কোল্লগা
তাইবং ফাওহ্লকথিবা কোকিল মচাবুদি মানা পোকচবা মচাওম্বা লুনা চান্না
য়োকই ।

পৃথিবীদা মীওইবনা রাখল মপুঙফানা খুন্দা লৈতাদুনা লৈবা
হৌনরকপদগী থরাইগী মশক খঙগে থিনরি । মতম মতমগী লাইপোকশিংনা
মাবু ফংনবগী মঙলান্দা তাওদুনা লাক্রি । সংসারগী অরা-নুংঙাই পুম্বমক
কাওথোক্লগা মাগীদমক অঙাওবগুম পুন্সি লেন্নবসু কয়ানি । নিংখৌ
তুবেলগুম হৌবকফম-লৌইফম লৈতবা মাগী অরোল-অখুপশিংবু
বৈগ্যানিকশিংনসু খঙগে, উগে তাররি । অক্লুবা চৎন-পথাপ খরদা থরাইগী
হৌরকফম থিরি । লেপতনা হোৎনকবগী মতিক চহি মিলিয়ন কয়া লাপত্ববা
থরাইগী হৌরকফম, কেমিকেল রিয়াক্সন, য়াওলগী বারী রাখোঙ খরমথৈ
ফংলে । অহানবদা, মীওইবগী সভ্যতাদা ধর্ম, লাই-তিন্দা হকচনা
খাজবশিংনা খুদুম চল্লিঙে, শেখীবা মপু (ঈশ্বর) অমনা মালেম লৈশেম
তুশেমখি, লোয়ননা পৃথিবীদা লৈরিবা পাহী, শা-উচেক পুম্বমক মা-মানা
ওইরিবা ফিভমসিদা অদুমক শেমলকখি খাজনৈ । খৃষ্টানশিংগী ঈশ্বরনা,
হিন্দুশিংগী ব্রহ্মানা, মৈতৈশিংগী কুরুশিদবনা মালেম শেমখি হায়বগী তোঙান-
তোঙানবা বারী-শীংবুন লৈনবগুম পৃথিবীগী মী জাং, কাঙলুপশিংগী মরক্তা
মা-মানা খাজনরুবা লাইগী শক্তম লৈনৈ । খাজনবশিং অসিগী মায়েক্তা
লৈরুবা মতম মতমগী দার্শনিক, বৈগ্যানিকশিংবু অঙাওবা হায়না লকনখি ।
মীয়ায়ু লান্না নমজিংনবা হোৎনবনি হায়দুনা নিংখৌগী চৈরাক, শিবগী
অহকপা দন্দিফাও ফংহনবা য়াওখি ।

থরাইগী মমল থিরিবা অমা ওইনা পৃথিবীদা থরাইপানবশিংনা লৈবা
হৌবকথিবগী মবমদা অখঙ-অহৈশিংনা য়াংলবা শাংলবা বারী-রাখোঙ
শুপচিনা পল্লহা চুমগনি । পৃথিবীদা লৈরিবা থরাইপানবশিং অসি শেখীবা মপু
অমনা আপান্না শেমখিবনি হায়বনা মহৌশাগী খাজনবনি । নাইল তুরেলগী
লৈখোমদগী নুংশানা য়ৈরগা হঙাই, চুম, লিন, গুস্তীও ওল্লি; শগোল
অঙৌবগী মমৈ মতুনা ঈশিংদা তারগা শরৈং তিল ওল্লি; অমোং অকায়, ফি-
ফুরিং মতম কুইনা কাচীন্দা নমশিন্দুনা থলুগা উচি, খরহী পোকই; অপুম-অশা

ঈশিংদগী কাং পোকই; শা-ঙাশিংনা পুমথরগা হল ওল্লি, ... হায়বনচিংবা কয়া খাজনৈ । অয়ুক্ষী লীক্লানা তিন ওল্লি; শাশিংগী অমাংবদগী তেপ বার্ম পোকই, চোৎ-চোৎ লাওবা লৈবাক্লা রাইখু পোকই হায়নসু এরিষ্টোটলনা (৩৮৪-৩২২ বিসি) খাজরম্মী । রাহী, পুকগ্রিনা শিরগা শীংনাং ওল্লি; উফক্লা ঙাক্রিজৌ, ঙামুশিংগুম ওল্লি হায়বা লমদমসিগী খাজনবসু লৈ । অতোপ্লা গ্রহ, উপগ্রহ, থরানমিচাক নংত্রগা শুভ্রংগী মফম মফমদগী পাইরকথিবা থরাইগী মকনা পৃথিবী যৌরকুনা মখল-মখা থরাইপানবশিং লৈহনখিবনি হায়বসু রাংতে ।

তরাতরেংশুবা চহিচা লোইরকপা অদুরাইদগী থরাইপানবা অমবু অতম্বনা শেমলকপগী রাহ্‌হোক্তা তশেংনা য়ানিংদবা বৈগ্যানিকশিং লৈরকথি । মখোয়না পৃথিবীদা থরাইপান্দবা পোংচাকশিংনা চহি যুগ কয়া চংনা তপ্পা তপ্পা ওল্লুকুনা থরাইপানবা ওইরকথি, অদুগা মতুং তারকপদা থরাইনা থরাই পোকই হায়বনি । রুসিয়াগী এ. আই. ওপারিন (১৯২৩) অমসুং ইংলেদগী জে.বী. এস হালদান (১৯২৮) অনিনা রাখললোনসিগী অচুস্বা কয়া চাংয়েং তৌদুনা উৎখি । ফিভমসি তারক্ৰিঙৈ পৃথিবীনা চহি মিলিয়ন লিশিং মরি চামঙা অদুরাইদগী লৈরকথিবনি । অদুগা চহি মিলিয়ন লিশিং অহুম চামঙা অদুরাইদগী পৃথিবীদা থরাইপানবা লৈবা হৌরমগনি খাজনরি । মরক্কী শাংথুবা চহি মিলিয়ন লিশিংমুক্কী রারীদি শকনাইদ্রিবা প্রকৃতিনি । মতমসিদা মৈহৌনা শারম্বা পৃথিবীগী লৈমায়না অসুম অসুম ইংথরকুনা থরাইগী মচাক ওইরক্কদৌরিবা পোংচাকশিং তপ্পা তপ্পা লৈরকথি । পৃথিবীগী অকোয়বদা এদমোসফিয়ারগী লৈরোল লৈরোল নাইরকথি । হাইড্রোজেনগুম্বা অয়াংবা এলিমেন্টনা হান্না লৈরক্কগা ওক্সিজেন, নাইট্রোজেন, কারবোনচিংবা যাওরকথি । নুমিংতগী রেদীএসন, কোসমীক রে, নোংথাংকুম্বা, মৈগী চীং পোকখায়বনচিংবদগী খাদোরকপা এনর্জিনা পোংচাকশিংদগী পোংয়ানশিং ওইহল্লকথি । হাইড্রোজেন-ওক্সিজেন তিন্নবগা ঈশিং, হাইড্রোজেন-নাইট্রোজেননা এমোনিয়া, হায়ড্রোজেন-কারবোননা মিথেন গ্যাসনচিংবা মথং মথং লৈরকথি । পৃথিবী ওইরকপগী অহানবা তাক্কসিদা চহি কয়া লেপুনা নোং চুদুনা পাক চাওরবা সমুদ্র ঈপাক শেমখি । এদমোসফিয়ারদগী পোংচাক কয়া নোংগী ঈশিংগা লোইনরকথি । সমুদ্রদা তুঙখি । লোয়ননা অনৌ অনৌবা পোংচাক, পোংয়ান কয়াসু মাইকৈ

পুন্মমন্তুগী ঈশিংনা চেহ্নরকথি । নৌনা পুরকপা পোংচাকশিংগা হ্না লৈরহ্নগা হ্না-হ্না পুনশিন-য়ানশিন্নরগা হ্না হ্না মতিক-মগুন লৈরকথি । থরাইগী মতিক মগুন চেহ্নকুনা থরাইপানবা ওইরকথি । অসুয়া সমুদ্রগী ঈশিংনা অহানবা থরাইপানবা পোকথি ।

চাংয়েংগী পান্নৈনা থরাইগী হৌবকফম বারী-রাখোঙ খরমথৈ খঙলগসু থরাইপানবা অমসুং থরাইপান্দবা অনিগী লাংদাইবুদি তশেংনা খঙনদে । থরাইপান্দবা পোংয়ান্দা প্রকৃতিনা হৈশিংনা হাপথিবা থরাইগী মতিক কনাদসু খঙহন্দে । উহন্দে । পা-মক, পী-মক তিন্নবদা হাপথিবা থরাইবু মপা-মপা ওইবা কনানা খঙহৌ-উহৌবগে ? অঙকপা বিগ্যানগী খৌরাংনা থরাইপানবা অমগী হকচাংগী অরুয়া চপ চানা ওনবা গুন্নবসু হকচাংদু মচেং-মচেং করুগা (মচেং অমফাও মাঙহন্দনা) মচেং ময়ামদুগী অরুয়না মপুম ওইরিঙৈ অরুয়গা খেয়বা অদুমক লৈ । মসিবু বৈগ্যানিকশিংনা কবি হায়দৌরি ? দার্শনিকশিংনা করি খুমদৌরি ? ঐখোয়না অময়া অমসুং অঙানবদি উরে, মখোয় অনিগী কাখল লাংদাই অদুদি উররা ?

থরাইনা অহানবদা সেল অমতগী হকচাং ওইবা পান্নী ওইনা পোকথি । শকনাইবা প্রকৃতি ওইরকথি । মখোয়দো মতমসিগী বেক্তেরীয়াগুয়া ওইরমগনি । মতুংদা প্রকৃতিগী পুংলোন-তাহাদা তপ্পা তপ্পা শকমান্নবা, শকমান্নদবা সেল কয়া লৈরকথি । সেলশিং মথং-মথং পুনশিন্নদুনা হ্না চাওবা, হ্না মতিক-মগুন লৈবা থরাইপানবা ওইরকথি । শকনাইবদা প্রকৃতিগী তম্পাক্তা লৈশাংতবা, লৈশাংপা মখলগী পান্নীশিংনা মালেম ইশং শংলকথি । প্রকৃতিগী শিহ্না অমদা অশংবা পান্নীশিংনা ফোতোসিহ্নেসিস^(৩) গী মতিক হাপুনা থরাইপানবশিংদা থরাইগী তঙাইফদবা মচাক ওল্লিজন পিনবা খৌবাংথি । নুংশিংতা ওল্লিজনগী চাং অসুম অসুম হেনগৎলকুনা শাশিং লৈবকনবগী পোবম যাংথি – অহানবদা যাঙলেন শক পান্দবা অদুগা যাঙলেন শক পানবা মখলশিং লৈরকথি । যাঙলেন শকপানবশিংগী মবক্তা, চহি মিলিয়ন চহ্ম য়াঙৈ অদুরাইদগী গা মখলশিং; চহি মিলিয়ন চহ্ম-কুন

(৩) অশংবা পান্নীনা নুংশাগী মঙালদা নুংশিংতা যাওবা হুচেনবা কাববোনদাইওজ্জাই^৩ লৌশিল্লগা অফবা চনাংগী পোংচাক (গ্লুকোজ) ওজ্জাকপা লোইননা ওল্লিজন খাদোবকপা ।

অদুরাইদগী হঙাই কাঙলুপকি শাশিং; চহি মিলিয়ন চনি য়াঈ অদুরাইদগী চুম-লিনশিং; চহি মিলিয়ন চাম্মা হুমফু অদুরাইদগী উচেকশিং; আরোইবদা চহি মিলিয়ন চাম্মা অদুরাইদগী খোমথকপা শাশিং লৈরক্তনা ইকুই কুইদনা চহি মিলিয়ন অমরোমদগী *হোমো সেনীয়ান* হায়না খঙনরিবা মীওইবগী থরাই লৈরকথি ।

প্রকৃতিগী তম্পাক্তা মীওইবগী মীংনা উবিবা, নাকোংনা তারিবা, খৌজেংনা শৈখাবা গুপ্তিবা থরাইগী মশিং, মখলদি খরতনি । কুনশুবা চহিচাগী বিগ্যান্না থরাই মখল মিলিয়ন অমা তঙ্কাইমুক্তি শিংখানরে । অসিগুহ্মা শরুক তরা হেন্না খঙনরমথিরোই । লৈশৌবুংগী অমহ্মা সংসারদা লৈশৌ, মুকথুবীনা হৈনবগুম অঙানবা সংসারগী অমহ্মা মবক্তা থরাই মশিং লাকঙমদনা লোংলমখিনি । মীংয়েংনা তাম্রিবা মালেমগী ফজবা মরক্তা ওইথোক্তনা ওইথোকপা মঙলানগী শক্তমগুহ্মা থরাই কয়া লৈরমখিনি । খৌরান নোংজু অতিয়াদা ফৌশ ঈশৈ শিনবাংনরিবা তুমিং যুরালগুহ্মা কয়া কয়া তাম্রবা চীংনুং ঈশিংচায়বী ইরাওখোলদা গাওজরমখিনি । তুমিংনা হৈবোং মনুংগী সংসারবু মপান নাইদনা নুংঙাইবা মফমনি খনজবগুম শুক্রবা লোকনুংগী পুন্সিদা খোয়দাজবা থরাই কয়াসু য়াওরমনি । অমুবা অতিয়াগী অরংবা চুমখাং মকোয় মরক্তা; তারমদাই নুমিংকি মচু মচুগী নোংজাবী লৈকোন্দা; থাবলৈ লৈকোনদা লৈরাং খোইমুগী সংসারদা; লোইনাইদ্রবা অতিয়াগী নুংশিংকি কুয়োমনুংদা ; নুমিংনা উঙমদবা ফমজিল্লবা উনপাক মরক্তা; ... মশিং লাকঙমদা থরাই মশিং লাকঙমদনা লোংলমখিনি ।

ঐখোয়না শা-উচেকশিংতবু থরাইপানবা ওইনা উরগা পাস্বীশিংবুদি থরাই য়াওদবগুম লৌনে । মখোয়সু থরাই পাল্লি হায়বা কাওনরি । থরাইপানবা অমগী মতিক পোকপা-শিবা নাই, অরাবা-নুংঙাইবা পুম্মক মখোয়সু খঙই হায়বসি খঙনা খঙনা খঙশিল্লদে । উনা-উনা উশিল্লদে । মখোয়গী মক-মবানা অঙানববু কি । অদুগা মউ, মশা-মরোং, মনা, লৈশিংনা অমহ্মবু । অঙাওবা শনগা পাঙখকলবা কনানা ইনথুরীম্রবা গম্রাগী পাস্বীনা নুংঙাইতবা ফাওই । তেল্লাবা পুংজা খরগী মনুংদা মাগী মনা, মতোলা নোংখকলমদা য়েংলকই । অদুগা মরু-মরানা লৈনুংলোমদা কুমথখি । অমহ্মা কা মনুংদা বন্দিগুম ফাজিল্লিবা পাস্বীনা তাইফেং তাইনা অরাবা খাঙলিঙে করিগুহ্মা খোং,

খোংনাও, ফল্লাং অহোবদগী মঙালগী তেনজৈ কাপশিল্লকবদি মাইকৈ
 অদোমদা মায়ওনশিল্লি । স্নোংচাক, খোক, হৈত্ৰুশিংনা নুমিদাংদা মনা থুপচীরা
 তুম্মী । অয়ুক নুংশা মঙালদা মশা থিঙনা মনা ফন্দোরকই । অকনবা নুংশা
 মৈশাদা পান্ধীগী অরাম-খৌরাংবা, নুংঙাইতবা পুহা মনা খুইথনা থঙই ।
 শিকংনকরবা মখোয়দো নোংদোল লিক্কা ফংলগা হরাওজৈ । মকালাম্মা
 তেকখংলি । থাবলৈ, খম্বালনা অহিংগী অচীকপদা খোইদাজৈ অদুগা থরো,
 থদিকখানা অমম্ববু খোইশাওনৈ । মরুভুমীগী মৈপোকপী, তেংনৌনা অহিংগী
 পুংজা থরদা হরাওজৈ, নংহৌররোই মতাগুম অয়ুকী মৈশা লাংস্টিঙে
 লৈশাংলি; নুমিৎনা কোকতোন লাল্লকপদা লৈমন চল্লি । শজিবু-লৈরী,
 কোম্বীরে, কবোকলৈ; কালেন-লৈহাও, লৈপাকলৈ; ইঙা-লৈসনম, কুমদমলৈ;
 ইঙেল-ইঙেলৈ; থরাল-থরো, থারিকথা; লাংবন-অমুরৈ, কাঙপাল; মেরা-
 শনাই; পোইনু-কুন্দো; ব্রাকচীং-হৈখা, মালহৈ; ফাইবেল-য়েনিংথা, হৈনৌ
 মপাল; পুম্মক মতমগী খোঙলৈ কায়দনা থরাইগী মতিক উৎলকই ।

মীওইবগী হকচাং কয়াংশিংনা অরা-অনা, চৈখং কয়া খাঙবগুম
 তগৎ-তগৎ তেক্ৰিবা হৈখোক-লৈখোক্তগী হৈ, লৈশিং হেত্তোকপীবদা মশাদা
 চৈনা ফাওরমনি । হিয়িংখোই, কুরাক, খোইমুশিংনা লৈকা ফিজোল হাইদোক্কা
 লৈবুক-সিয়োম থিবীরিবা লৈশিংদু ইকায়জরমনি । ইকায়থিবী অমনা
 'শোকপীরক্কা' হায়না ইকাইবা খাঙবগুম খাঙলমনি । শমজিরৈ চরোংনা
 লুতুং শমজীগী লৈতেং ওইরিবী শকহেনবী কনানা চেংলৌগী নিংথিবা
 হেনগৎলে খনা হরাওজরগসু লৈখোক্তগী হেকতংপিরবী লৈ চরোংদুনদি অরা
 মৈশা খাঙলমনি । কনাগুদীগী মায়খোংদা মুন মায়হীং কাবগুম, নাপ্লগী
 লৈতেং ওইরিবী লৈহাও লৈরেলনা থুনা লৈমন চনবদি ব্রাখলনা
 পোংলুমনবনরা ? ফুগায়না লৈশাং তমলিবী খোঙ্গুমলৈ চরোং পং থংলগা
 তনৌ-তনৌরিবী অমগী হকচাংদা শেং কল্লবদা নিংথিবীদুনা ফাওরিবা
 চৈনাদুমক লৈ চবোংদুসু ফাওবমলোইদ্রা ?

থরাইপানবশিংগী মরক্তা অকুপ্লা, মীংনা উবা ফংদবা মখলশিংনা
 অচৌবা মখলশিংদগী মশিঙ থিঙমদনা হেল্লমগনি । নোংজুখাদা লৈপাক
 মরুম, উয়েল, চেংগুমশিং নেংখায়-থুগায়কবদা মখোয়গী লৈরিক মরুশিংনা
 'ঙাংলৈনবা মৈখুগুম 'ব্রা' পাইখোরকই । অসিগুহা পান্ধীশিংগী লৈরিক, স্পোর

মশিং লাকঙমদনা অহাংবা অতিয়াগী নুংশিংকি কুয়োম পঁজ্জি মনুংদা কোয়তাও তাওনা শান্নরি । থরাইপান্দবা উফুল মরিক, মৈথু, বোম-তোপ, খুংলাই চাংয়েংশিংগী ফংতা-হৌদিশিংসু অতংপা লৈতনা হাপচিল্লি । খুবীমুক্তা চাওবা লৈপাক মরুম অমদা মরু লাক্ষ কয়া য়াওরমনি ? পৃথিবীগী মফম পুম্মমুক্তগী মশিং লাকঙমদনা লৈরিবা লৈপাক মরুম ময়ামসিদগী নুংশিংতা য়াওরমগদৌবা মরুসি কয়ানো ? অতৈ পান্ধী লাক্ষ-লাক্ষকীসু লৈরি । মথোয় ময়ামসি করিগুয়া শক্তি অমনা পুন্নপ তামিন-খোমজিন্দুনা পৈশিনবা গুন্নবদি হিমালয় কয়ামুক রাংলমগনি ? নুংশিংতা য়াওরিবা মরু-মরাংশিংনা মফম চানা তারুরগা মতোন-মনৌ চোংদুনা অনৌবা পান্ধী ওইরকই । মতম কুইনা ঈশিং লৈদুনা নাপী হৌবা গুমলুদ্রবা পুথ্রি, খোংবানশিংদা ঈশিং হেক কংখিবা ইকুই কুইদনা নাপী মখল-মখা হৌরকপবু কনানা থারুবগে ? মসিবু কনাগুয়না লৈপাক্রা পোকপনি হয় । তেনথ্রবা নুমিং খরনিগী মনুংদা লৈপাক্রা মখল-মখা থরাই পোকপা মতিক্রা ? থরাইদি থরাইতনা পোকনি । লৈপাক্রা থরাইগী কায়দোংফম ওইবনি । থরাইগী মখল-মখা মতিক-মগুনশিং ফোঙদোকপা গুন্নবা মচাক পিবনি । লৈপাক্তা নংতনা নুংশিংতগী মহীক-মনাইশিংনা থরাইপানবগী হকচাংদফাও তোঙশিল্লি; থরাইগী উফম, মচিঞ্জাক লৌই । খুদম অমদা, কোকফাই সুজা মখল খরগী মরুশিংনা ঐখোয়গী অমোংপা উনশাদা পকথ্রগা মতোন-মনৌ চোংই, মীংনা উঙমদবা পান্ধী মচা কয়ামরুম ওইনা হৌই — ‘ফি লাইকোয় থুংবা (পকপা)’ হয়নৈ । থরাইপানবশিংনা শিরগা পংথ-পুমথরিবসু মহীক মনাইশিংননি, অপুয়া হকচাংনা মথোয়দু পোকহনবা নংতে । অপুম-অশাবু পামজবা হিয়ংনা মরুম কোকশিল্লগা হল ওল্লি । লৈ ওইনা শাংলিঙৈদা লৈবুক সিয়োমনুংদা মরুম কোকশিলহৌবা তিন্না মচা ওন্দুনা হৈনৌ মনুংদা চংই । হৈনৌগী মহাওনা তিল, ওলহনবা, অপুম-অশাদগী হল ওলহনবা থক ওইথোক্তে । মথোয়দি লৈপাক্কুয়া থরাইগী কায়দোংফম, মচাক হল্পুবতনি ।

চহি মিলিয়ন কয়াদগী প্রকৃতিনা থরাইগী মমল লেপ্লা চাংয়েং কয়া তৌদুনা লাক্রি । লোন্নননা থরাইগী য়াওল কয়া লৈরকই । চাংয়েং অমদা, চহি মিলিয়ন চাম্মরোম অদুৱাইদা মরাং কায়রহা দাইনোশোরশিং লোইনমক মায়খিখি । ফুত য়াঙ্জি-চাম্মা শাংলমগদৌবা হিংচা য়াইতহা মথোয়গী চিঞ্জাক ফংলকখিদে । লৈফম লৈরকখিদে । প্রকৃতিনা লাকঙম ফাঙমদ্রবা মথোয়গী


থরাইদগী অপিকপা শা-উচেকশিংগী থরাইনা হেন্না মমল কাওখংহনথি । মীওইবনা পাঙথোক্রিবা চাংয়েংগী চাংয়েংদি খরতনি, অদুগা প্রকৃতিগী তম্পাক্তা প্রকৃতিগী চাংয়েংদি মশিং লাকঙমলোই । মহাক্কীদি চীং, পাং, তুরেল, উমং-রামং, লবুক-লমহাং পুয়মক চাংয়েংগী গাঙনি । অদুগা মশিং লাকঙমদবা থরাইপানবা-থরাইপান্দবশিংনা চাংয়েংগী মচাক । চাংয়েং খুদিংমক্তা মতম-মতমগী যাওল, ফিভমগা চাশিন-চুশিনবা গুমহৌবা থরাই অদুনা মায়পাকহৌই । হিংহৌই । অদুগা চাশিন-চুশিনবা গুমহৌদনা মায়থি-হৌরবশিংবুনা শকউদবা প্রকৃতিগী খুং অমনা শাগল লাক্সা চীংথোকথি । মথোয়বু মাঙহনথি । খোঙ্গুল মুংহনথি ।

প্রকৃতিগী অরোনবা চাংয়েংবু শরুক মচেং অমতং খঙউ উরুবা গুমহৌবা কনাবু মীথোয় মীহেনবনি হায়না শিঙথানরি । অদুঙে, ফ্রনসিসকো রেদী (১৬২৬-১৬৯৭), লাজারো সপ্রানজানী (১৭২৯-১৭৯৯), লুউস পাসচরগী (১৮২২-১৮৯৫) চাংয়েংগী থরাইনা থরাই পোকই হায়বা উৎখি। চার্লজ দারবীননা (১৮০৯-১৮৮২) চহি মঙারোম সমুদ্রগী মফম খুদিং শিনবা খুংনা কোইরুরগা শকখঙনরকপা থরাইপানবশিংদগী প্রকৃতিগী অরোন-অথুপকী পারা কয়া তমলকথি । খঙলকথি । অদুবু, মহাক্সা ‘প্রকৃতিদা থরাইনা থরাই পোকই, মাগী মশিং লাকঙমদনা লৈরিবা পাহী, তিন, কাং, শা-উচেক্কী শক্ৰোনদি মতমগী যাওলনা তপ্পা তপ্পা পুরকই, শেহী শাহীবা কনা অমতনা মথোয়বু অসুন্না-সুম শেমলক-শারকথিবা নংতে’ হায়না মীয়ামদা পাওদমলুবদদি **অঙাওবা** হায়না লকনরকথি । গিগোর মেন্দলনা (১৮২২-১৮৮৪) লবুক্তা মখল অমগী হরাই মঙ্গল মরুনা মচু-মচুগী লৈ শাংলকপা উথিবসু প্রকৃতিগী চাংয়েংননি । অমুক্তদা মরুম য়াঙে-চাম্মা কোকপা গুন্না লবুক থরোই অমগী পুন্সিদা মকম কয়াম কোকলমগনি ? পৃথিবীগী অদুগুন্না থবোই মপী ময়াম্মা কুম অমদা কোকলমগদৌবা মকম কয়ানো ? মহাক্সা থরোই মখল কয়াগী মশিং লাকঙমদবা মপী ময়ামসিনা কোকলমগদৌবনা কয়া ? ভাবনা লাহফাও বারগনি । মকম ময়ামসি লোয়নমক মচা ওন্দুনা মপী ফারবদি পৃথিবীগী লৈমায়দা থরোই মকুতনা মরোল কয়া লোল্লমগনি । অতৈ জীবশিংগী লৈফম লৈরমলোই । মসিমক প্রকৃতিনা থোকহনথিদে । থোকসু থোকহল্লোই । মাগী চাংয়েং কয়ানা অমুক্তদা মচা অমতা পোকপা থরাইগা

মকম-মচা লিশিং লিশিং পোক্ৰিবা থরাইশিংগী মবক্তা খল কায়হন্দনবা
খৌবাংলি ।

থরাইপানববু ওইববসু, কলাগী পোৎথোকপু ওইববসু মথোযদা
থরাইগী লৈফম/যাওফম কদাইরাইদনো ? উশাদগী উইগুম পানববা ? তুবল
ঈচেলগুম চেনববা ? চীংমায় নুংবীগুম খিনববা ? ঐথোযনা অকংবগুম
উবিবা পিক্ত্রবা হংগাম মক্গী মনুংদা থরাইনা যাতাবি হাযববু কনানা
উবগে ? অদুবু, মতিক চানা ঈশিং-নুংশিং নুংশা লাংলগা মহাক অদুমক
মিংকপ থোকলকই । মতোন চোংলকই । মনা পাল্লকই । মশা-মউ মথং-মথং
লোংলক্তুনা লৈশাংলকই । মইহে যাল্লক্তুনা হান্নগী হ্জাম মকম শক্তমদা অমুক
হল্লকই । অসুম্মা হ্জাম পান্ধী অমগী পুন্সি যাওলদা থরাইগী মতিক মগুন
তোঙান তোঙান্না উংলবসু মাগী পুন্সি তাক্ক অমদা মচেং-মচেং শেংলগা
ষেংলবসু থরাই যাওববদি খক খেংনদে । শাশিংগীসু অদুমঙাই – হকচাংদা
তোঙান তোঙানবা তোংশা, কযাং মচা-মচা যাওবি । মথোযবু বিগ্যানগী
অনৌবা পান্ধে কযানা নুংজাও-চীংমায়মুক চাওথোক্কা উহল্লবসু থরাইবুদি উবা
ফংনদে । অচৌবা শা-উচেকশিংদা হাট পাল্লি । হকচাংগী কাচীন-কোইয়া
শিনবা থুংলিবা ঈচেলগী হৌফম-লৌফমনি । থমোয় হাযনা শক্তাকনবসু
যাওই । হাটতি মীংনা উবা হকচাং কযাংনি অদুগা থমোযনা মীংনা উঙমদবা
নুংগী গুননি । থমোযনা থরাইদগীসু তোঙাল্লি । থরাইনা থরাইপানবা
পুম্মক্কীনি, থমোযনা থরাইগী লৈতেংনি । মফম মতমগী মতুংইনা
থরাইপানবশিংদা থমোযগী মতিক-মঙাল খেই । গাশিংগী হাটতা কা অনি;
হঙাই, চুম, লিনশিংগীনা কা অহুম; উচেক অদুগা মীওইবা যাওনা
খোমথকপা জীবশিংগীনা কা মবি মবি পাল্লি । হোয় যুগ কয়া শাংথ্রবা য়াওল
লব্বীদা অসুম অসুম মবাই চাযথ্রবা হাটকী কা অমা যাওবগদি মঙানি হাযবসু
যাই । কা মঙা শুবিবা হাট নংত্রগা থমোয হাযনববু থরাইবা ? মৈ, ঈশিং,
নুংশিং, লৈপাক, অতিয়া হাযনবিবা থরাইগী মতিক মঙালবু হাটকী কা মঙা
অসিবুবা ? মসিনা থরাইগী অশেংবা শক্তম ওইবগনা অগীকপা জীব,
পান্ধীশিংগীনা কবি ?

মীওইবনা মশাগীতা খনবা রাখলনা মশাগী থরাইতবু থরাই ওইবগা
অতৈগী থরাইবুদি থরাই ওইনা খনলক্তে । পান্ধী, তিন, কাং, শা-উচেকশিংবু

থৰাই পান্দবগুম হেক হেক কাওথোকনৈ । মশাগী থৰাইতবু মমল কাউহল্লগা
 অতৈগীনা মমল লৈহন্দে । মখোথবু তাথি-তাওই তৌবী । নৈহংপী । মখোথগী
 থৰাইবু মস্তিকনৈ । ইশাগী থৰাইগী মশকফাও খঙজদবা ঐখোযনা অতোপ্লগী
 থৰাইগী মমল লেপনবি । অপীকপা জীবশিংবু নুংশিবীবোইদৌবা ওইবগা
 নশাগী থৰাইবুদি কবিগী নুংশিবি ? নংনা নশাগী থৰাইগী মমল খঙনিংলবদি
 শা-উচেঙ্কী থৰাইগী মমল খঙফম থোকই । নংগী অশেংবা থৰাইগী
 মমলদি পান্ধী, শা-উচেকশিংগী মবক্তা লৈবমগনি । শা-উচেকশিংগী থৰাই
 মমল খঙলুদবদগী প্রকৃতিনা যেংলকপা অশাও মীংযেংবুদি নংনা কবিগী
 ব্রাবৌবি ? 

কাক-কোকিল

কাক-কোকিল কনা-কনানো ? উচেক অনিসি মশক তোঙান-তেঙান্না
তাক্ৰগদি অদুক হাক্কা রাগদৌবা মান্দে — অমগী খোঞ্জেলনা খোইবাং
খোইশাওহনবনি, অদুগা অমনা শুমহংযাই পুবিনী । কোকিলদি কাককুম্মা
যেলহৌঙদগী লমদমসিদা লৈবক্তে । মহাক অশেংবা মীবমগী উচেকনি ।
অদুমওইনমক লমদমসিদা অমুক্তা উদ্ৰিবা উচেক অমবু ফজনা শক্কা শোন্নবা
হাযবগদি মদু কোকিলনি । কাক্তি ঐখোয ইবক্তসু লৈ । মীবমদসু রাংতে ।
কুনশুবা চহিচাগী মযাইচল্লকপা অদুরাইফাওবদা খাইদগী নুংশিনদবা উচেক
অমা হংনবকপদা চামগী মনুংদা তঙ্ঘায হেনবনা কাকনি শোযদনা খুম্ববক্কনি ।
কবিগীনো ? মশক থি, কুচু মুই, মবমং ফজদে হাযবগীবা ? শেধীবকপা
প্রকৃতিদি খেলবসি লৈবমলোই । মঙোন্দদি তুমিং-যুবালাদগী অচৌবা পান্ধী,
শা-উচেকশিং ফাওবা চপ মান্নবমগনি । মহৌশাগী খল কাযহন্দনা
লৈনবগীদমক মখোয খুদিংমক্কী খৌদাং চপ মান্ননা হাপলমগনি । মসিবু
খঙলুদবা ঐখোযনা থরাইশিংগী মবক্তা খেলবা থম্দি । থরাইপানবশিংগী মবক্তা
অথিবা-ফজবা, নুংশিবা-নুংশিদবা, মবম কযা পিশিন্দুনা থৈদোক-থৈজিন
তৌবি । কান্নবা-কান্নদবা হাযনা খন্দোক-খঞ্জিন তৌবি । কান্নবনি খনবশিংনা
লুনা তৌবা অদুগা কান্নদবনি খনবশিংনা তাথি-তাওই তৌবিবি । ওংপি
নৈবীবী । হাংতোকপিবি । অসুম্মা মবাইবক থিববা থরাইশিংগী মবক্তা কাকসু
অমনি । মাবু উবগা নংত্রগা মানা খোংবা তাবগা থিনা থিনা চৈবীবতা
মথংই ।

কাক মখল : কোকিলগী মপাও তমদ্রিঙে, জীবশিংবু কাঙবু-কাঙলুপ খাযদোক্কাগা খন্ন-নৈনবশিংনা কাকপু **কোরভীদি** (শাহীং-ঙাহীং, অপুম-অশা পাস্বা) অদুগা কোকিলবুনা **কুকুলিদি** (খৌজেংদগী নুংশিবা খোছোক খোকহনবা) উচেকনি হায। বাবেন^(১), কক^(২), মেগপাই^(৩) নচিংবা কাকী নকনবা ইমুং মনুংনি। অদুবু মবম খবদা কাক্কা মখোযগা খেঁই। কাক্তি কাকনি।

লৈফমগী মতুংইনা মশক-মতৌদা খবা খবা খেন্ননা উবগসু পৃথিবীদা কাক লৈতবা মফম তাঙই। লাক্ষাদীপকী কাভাবাতী কৌবা ইখং মচা অমদদি মহাক লৈতে। রাবীদা, অদুঙে, উজাও অমগী মখোঙদা লাইনিংলিবা অমগী কোকখন্তা কাক অমনা মাঙশিল্লুই। মতৌসিদা মৈহৌনা শাওববা মহাক্কা শাপ তৌখি। কাক লৈবা গুমখিদে। ভাবত্তা কাক মখল অনি লৈ – অমনা যুমগী কাক (বিগ্যানগী মীং : **কোরভস সপ্পেনদিন**) হাযনৈ। ফুতমুক্তা শাংবা মহাকী মঙক-মখৌবীদা উফুল পকপগুম ঠৌকনৈ। যুমলক্তা লৈবগা চাকখুম, কৈখেলগী হুন্দোকখাক, অবেম-অপাশিংনা হিংই। অনিশুবনা জঙ্গলগী কাক (বিগ্যানগী মীং : **কোরভস মেক্সোরিনকোজ**) কৌই। মখোযনা লমলক্তা লৈবগা যুমলক্তা মচিঞ্জাক খিবা তোযনা চংলকই। ফুত অমা মখাইমুক চাওবা উচেকশিগী হকচাংপুহা অবংবা কানা মুশক মুই। মণিপুবদা লৈবা কাকসু মহাকনি। মাগী মচিন কোনতক তৌবগা চাওই। মতোন তুম্মী। মকোক-মচিন তাইনফমদা অপৌবা মতুনা শমমার্না হৌই। মতৌসিনা মণিপুবগী কাক্কা ‘বাবেন’ মখল মালহল্লি। অদুবু বাবেনা নোংপোক ভাবত অদুগা জঙ্গলগী কাকনা নোংচুপ ভাবতকী লমদা চংনদে।

কাকী লোনচং : মীওইবনা খঙলু-উকদবা প্রকৃতিগী অবোন-অখুপ লোন কয়া শা-উচেকশিংনা খঙই। চাং খেন্নববসু মখোযগী হকচাংদা অইং-অশা, অহোংবা কয়া খঙনবা উপায় শাগোল্লবকই। নুংশিবা লৈনমনা (নংত্রগা

(১) বাবেন : নোংচুপ ভাবততা লৈবা অটৌবা কাক মখল। মণিপুবদা ফংদে।

(২) কক : বাবেনগা লৈফম পুল্লি। মণি ফাববা উচেকী মকোক মচিন তাইনফমদা অটৌবা মতু হৌই। মণিপুবদা লৈতে।

(৩) মেগপাইঃ চিং উচেক মৈশাংবী। মণিপুবদা মখল অনি লৈ।

চিংহী মনয়া) হায়নরুবা নাইদনা মীওইবগী রাখল লৈয়োল চোংহন্দুনা পুক্রিং ইরাং ঈথক হৌহনবগুম, মীংকুপ পুংজাগী হোংলক্রিবা প্রকৃতিগী পুংলোন তাছানা শা-উচেকশিংবু লাংতকনহ্নি । লাইতোংলবা মাইবীগুম লৈতাহন্দে । থমোয়দা ফাওরকপা ঋখিলদুমক মথোযগী শাজৎনা উংথোকই । মখল মথা খোছোক্কা ফোঙদোকই ।

প্রকৃতিগী অরোন-অখুপ খঙনা পাওপুবী উচেক শিংখানবদা ক্রাক অথোইবনি । মীওইবা মরক্তা ওইরবদি মহাকসি অফাওবা মাইবী, পাঞ্জিনিকা হায়ননি । পুক্রিংদা ফাওরকপা প্রকৃতিগী ইখিল কয়া মহাক্কা মশাগী লোন্দা হন্দোকই । খোছোক নাইনা পুথোকই । খোছোক কয়া, সুর কয়া থোকহনবা গুহা মাগী খৌজেংনি । মাগী ‘কা-আ-ক, কা-আ-ক’ হায়না চিংলপ চিংলপ নংত্রগা ‘কা-ক, কা-ক’ নংত্রগা ‘আ-গ, আ-গ’ হায়বগুহা খোছোক্কা অকি-অখঙগীনি । অদুগা ‘কা, কা’ হায়বগুম অতেনবা খোছোক্কা অচা-অথক থিবনি । পুন্সিদা লাব-অমোম ইথা-খাদোকনগন্দে । মথোয়না উশা কাবোংদা তোংমীন্নরিঙৈদসু তুমিনা লৈগন্দে । চারিঙৈদসু রাবী শানবগুম করিগুম । করিগুহা ক্রাক্কা মচিঞ্জাক চারিঙৈ, অতোপ্লগী পোং মিতারিঙৈদা মঁরে লৈতোন বারকপা গুমলস্রবদি মহাক মপুক থনা চাবা ফংলমগনি । পুন্সি নুংশাংলমগনি । অকি-অখঙ লৈতবা মফম, মতমদদি মহাক্কা ‘ক্রাক-ক্রাক’ হায়না থমোয় মকা লাহা ফোঙদোকই । লাব-অমোমগী লৈফমসু খোছোকসিনা তাকনৈ । অয়ুক অঙনবগী পাওজেলসু খোছোকসিনি । নিংতহা, হরাও তয়াস্বগীসু পাওজেলনি । খোছোকসিখক্তনা মশাগী মশক তাকটৈ । মমিং কৌজৈ – ক্রাক । (ইংরাজীদা ক্রো, হিন্দিদা কহা, সংস্কৃতত কাকা, কনারীদা কাগা কৌনবসু মাগী খোছোক্কাগীনি) ।

অতিয়াদা নুমিং, থা, খরানমিচাক্কী মায়টৈ, লৈচীল-নোংফাইগী যাওল, নোংজু-নুংশাগী ফিভম তাকনবা মহাক্কা খোংই । নোংঙাল্লক্কাদৌরে খঙহনবা মাগী পাওজেলবু ক্রাকখোং অহানবা হায়নৈ । অয়ুক অঙনবদা কোয়পাই পাইদুনা তুহা হৌদোকপবু ক্রাক্কী লানবাও চেনবা শৈশকনৈ । মাগী লমচং মতৌগুহা অয়ুক অঙনবদা লৈকায় কোয়গনবী, অদুগা রাই খোনফম থীবী, নুংশিদবী কনাগুহীবু নুপী ক্রাক ; চবেং চবেং খংনগনবী মনি-মমৌ নংত্রগা নিঙোল-মৌ নংত্রগা লোন্নবী নুপীগী মতৌবু ক্রাক্কা-চরোইগা

হায়নৈ । কনাগুহনা মফম মতম চাদনা ঙাং-শকপবু কাক্কা খোংবগুম
 তানিংদে পাওরৌনৈ । মীগী অরা-অনা উরগা হরাওবা কনাবুনা লেংলাই
 থুংবা শনগী লুমদা তোংবা কাক্কা চাংদমনৈ । কাক যুহ্মারবা উরুবা ফংতে
 খাজনৈ । অরুবা থবক চংপা লম্বী-লমখাঙদা উরুরবদি যুমদা অমুক হনজিন্দুনা
 ইরুজনৈ । শেংলু-ইলুবা ফীরোন ফাওবা শুদোক-চামথোকনৈ । নুমিং
 চপযুংবদা কাক্কা লাক্কা-লাক্কা খোংবা নংত্রগা অহিংদা কাক খোংলবদি
 (লমদমসিগী কাক্তি লমলক্তা লৈবা মখল ওইবনা অহিংদা যুমলক্তা
 য়ারেক্তে । মীরেবাক্তী যুমলক্তা লৈবা কাক মখলদি নুমিদাংদসু খোংই) অফবা
 খুদম নংতে, অরা-অনা থোক্কা নিঙনৈ । ইজ্জোল মনুংদা কাক্কা তোংবা
 মফম, মতম, মায়কৈ-মায়োন, খোহোক তারগা/উরগা থোক্কা য়াবা
 থৌদোক-রাথোক হায়নৈ । ‘... অরাংলোমগী ইজ্জোলদা কাক অমা নুংখিল
 পোবোবতা লাক্কা-লাক্কা খোংই । নুমিদাংদা যুহ্মরেন অহলদু মংলাক-হংলাকননা শি;
 ... তোহীনৌ মটৈ-মনাওসি হাযফেং পৈশা পায়জরদ্রবনি, মরাইবক্কা খীরিবদি
 মমীংতা মচা অমতা উদে । কৈদৌক্কা নি । তৌবগীদি মখোয়গী মরালনি । লৈকায়নদি
 হায়বীবনি মানা যুম শাগদৌবিবসি কাক যুহ্মদমনি, মহৌশাসু মফমসিদা হৌরহা
 উজাও অমদা কাক যুহ্মারখি ...’ লৈকায় লৈকায়গী রারীনি । ভারতকি মফম
 খরদা মসিনা (যুম কাক্কা) লাক্কা লাদা তোংলগা খোংলবদি কনাগুহা খরা
 থুংলরনি, অচা-অথক তৌররনি খাজনৈ ।

মণিপুরদা কাক : মণিপুরদা কাক্তি ফিভম কমদৌরি ? অককনবা খিজিল
 হুমজিনবগী ফলনা মাগী মণিঙ চপচানা হায়বা গুমদ্রগসু লমদমসিদা উচেচ
 অসি য়াইফবা হায়বদুদি ওইদ্রে । অযুক নোংগোল্লকপদা কাক্কা য়াকৈবা
 তানদ্রে । চরোইনা কাক মতু ফোইবগী কুম্মে উনদ্রে । যুমদগী গা, গানু-য়েনাও
 মচা কাক্কা লাকখিনি হায়বগী মিপাইবা পোকনদ্রে । মতম অমদা কাক খোংবা
 তারগা ‘ওহোক্কা নুংশিখিদ্রে’ হায়নবহুদু হৌজিক্কা ‘কাক খোংবা তাদবসি
 কুইরে, নুংবু নুংশিরে’ অসুম্মাফাও হায়নরে । কুনশুবা চহীচাগী ময়ায় চল্লকপা
 অদুরাইফাওবদা মণিপুরদা কাক মরাং কায়রম্মী । কাক্তী কাক গাক্তা । মাগী ‘গা
 গা’ খোঞ্জেলনা পুমনিল নিল্লম্মী । পুম্মকসি রারী ওইনরক্কে । মহাক লৈরবসু
 লৈত্রগুদ্রে ।

ক্লক মবায চাযথবকপগী মবম কযা লৈবমনি । মবমশিংদু ঐথোযনা
খঙনদ্রবসু মহাক্রুদি তশেং তশেংনা খঙলমনি । মবম পূম্মক মীওইবননি
খঙলম্বা, মহাক্রা ব্রাবৌবমনি ।

কাক্রা মবাইবক থিবকপগী মকওইবা লম্বী অহুমথোক্রা নৈনবা যাগনি ।
অহানবদা, পৃথিবীগী মফম পূম্মমক্তা ক্লকপু 'নুংশি' হাযনা থক শোল্লদে ।
থায়না ইংলেন্দগী নিংথৌ নিপালশুবা হেনবীনা ক্লক পাক-শন্না
মাঙহন্নবগীদমক চহী ১০ চুপ্পা অচৌবা খৌবাং তৌথি । লমদমসিদা ক্লক
হাংতোক্রুবগী অকক্রুবা খৌবাং লৈত্রগসু মাঝু উবগা হেক্তা হাংতোকপীনবা
হোংনৈ । লমলক্তা লৈবা উচেক মখল ওইবসু মহাক অযুক নুংখিলদদি
যুমলক্তা অযাযা লৈ । উতোন-ব্রাতোন, শম্বলদা তোংলগা শুমাং-থেলোং,
যেনখা-লুখাদা মমীং ক্রোক ক্রোক ওংলকই । শুমাংদা ফৌবিবা ঙা; লোংউপ
যেন্দাইনা উপলিবা ঙানু মচা, যেনাও; যেনখা লশিং পোলাং মনুংদগী যেকম;
মানা পামলুবা চানিংলুবা পোংশক শেন্নদুনা লৈ । খুদোংচাবা হেক ফংবগা
তাপ লাক্তুনা পুথি । হীবমশোমদা মহাক যাম্মা হৈখোই-শিংখোই । মাগী
খুখোং-লাকখোংসু কনামতনা তানিংদে । মবম কযাসিনা ক্লকপু নুংশিনদে ।
কুচু মুবী পুকফংতবী উচেকনি খন্নৈ ।

ক্লক তশেংনা হুবান-চিহ্নি তৌবী, থমোয ব্রাবকপা ঙুমদবী উচেক
ওইবমগদ্রা ? প্রকৃতিগী খৌদাদা মহাক চহীগী নোংজুখা মাংওইননা পা-পী
তিন্নৈ, অদুগা নিমমচুদা চেক মচুনা কুপলাং লাংবা মকম ৩-৫ কোকই । নুমিং
কুননিমুক মমাগী শেগাদা মৈশা ফংলগা ওল্লকপা মচানা চযোল ৩-৪ গী
মনুংদা মপুঙ ফাই । খুনা চাওবগী মতিক মচাশিং মপুক লাওই, ইল্লিবমথে চায,
পিজবিবমক্তদা পেল্লক্তে । ফিভমসিদা মচাশিংগীদমক মমানা অরা-অনা
থিবক্তে । অকিবা পোক্রুক্তে । চেকশিন্না ঙাক্রিবা মীওইবগী যুমলক চংলুই,
হুবান লমচং চংলুই । উতোন-ব্রাতোন অমতদা মম্ম শামিন্নবিবা চবোইগী
মকম-মচা হবাল্লকই । মচাগীদমক চবোইসু শিবা নাবা কিদনা পাম্মোম
তিংলকই । **ক্লক-চরোইগা** পাওবৌনৈ । ক্লকী অবোনবা শাজং-লিচং
কযাসিনা ওইবমগনি । **ক্লক-ক্লক** নংত্রগা ক্লক তানবী, ক্লক মাঙজোংগী
ব্রাখললোল, লাইওইব্রবশিংনা হৌদোকপিবব্রিবা ।

অনীশবদা, হৈক্রেং, নোংলৈশং, উয়ুংগুয়া অচোবা পান্ধীশিংসি
 ক্কাৰা পামজৈ । মথোয়গী মশা কারোংদা অকংবা উশা-রাশা তরল-তরল
 খোমজিল্লগা মকোন শাই । মতমসিদা পান্ধীশিংসি মমীংতা ঙায়রক্কে । তম্পাক্তা
 উমংলাইগী লাইকোন্‌না মরাং কায়বিঙৈ, চীংদা মীওইবগী খুংশেম চংদ্রিবা
 উমং-উজাও য়াম্মা হৌরিঙৈদা ক্কাৰ মকোন শাফম, য়ারেৰফম মবাং কায়না
 ফংলম্মী । পৃথিবীদা চহী খুদিং উমং হেক্তর মিলিয়ন ১৮-২০ লেপ্তনা কোক্লি
 (ভারতকী হেক্তর লাক্ষ ১৫ অদুগা মণিপুরগী হেক্তর লিশিং ১৪ রোম
 য়াওনা) । মীওইবগী লৈফম পাকথোক চাওখোক্লরকপা, চাওখং খৌরাংগী
 মরম কয়ানা উমং মাঙহনবগী মরুওইবা মরমনি । ফিভমসিদা ক্কাৰ্কা মকোন
 শাফম ফংহন্দে । লৈফম লৈরক্কে । লৈফম-চাফম লৈরক্কেবা প্রকৃতিগী থরাইনা
 কয়ামকুইনা হিংবা ঙমগনি ? মসিগী মথক্তা মহম-মকোনগী মরুম-মচা কয়াসু
 মরক মবক্তা লাম্মৈনা কোগোক-কোক্কা চাকথোকখি ।

অহমশবদা, মীওইবনা পোংথোক-চাথোক হেনগৎনবা পাক-শন্না
 শীজিন্নরিবা খুংশেমগী হার, তিলহাং-হীদাকশিংনা শাহীংচাবা শা-
 উচেকশিংগী খাইদগী চাওবা লাংফম ওইরি । মহোশানা অপুম-অশা মীতাবা
 উচেক ওইবনা ময়াক কল্লাবা দিদিতি (দাইক্লোরো-দাইফিনাইল-
 ট্রাইক্লোরোইথেন), এলট্রিননচিংবনা হাংলবা তিন, কৌজেং, ঙা,
 হঙোইশিং মহাক্কা মিতারুই । চিঞ্জাক্তা য়াওরকপা হুনা হকচাং মনুংদা অসুম
 অসুম তাশিন-খোমজীল্লজুনা মাগী য়েক্কা ওইরকই । খুদম অমদা, ১৯৪৯-
 ৫৭ দা কালিফোরনিয়গী পাং অমদা তিন-কাং খরা হাংনবা দিদিতি
 অহমলক্কেং চাইক্কেবদা পাংতুদা চাক্তাবা গের্বে (উপুম নংত্রগা উখীং) হায়নবা
 ঙানু মখলদু দোরা তুম্মা শিখি । থিজিল্লবদা, পাংতুগী ঙশিং মনুংগী ঙশং-
 চরাংশিংদা তিনহাং হিদাক্কা চাং ০.০২ পিপিএম^(৪); ব্রাইখু, থরোইগুন্‌দা ২
 পিপিএম; ঙাশিংদা ১০০ পিপিএম অদুগা উচেত্ৰুগী চাবোক কয়্যাংতা ১,৬০০
 পিপিএম য়াওবম্মী । প্রকৃতিগী তম্পাক্তা থরাইপানবশিংগী মরক্তা তঙাইফদবা
 চিঞ্জাক্কা লম্বী পরীং মশীং লাকঙমদনা লৈ । পরিংসিদা শা-উচেকশিংনা পান্ধী
 অদুগা পান্ধীগী পোংথোকশিংদা হাকথৎননা নংত্রগা নাকোয়ননা হিংই ।

(৪) পিপিএম : পার্ট পার মিলিয়ন

হাকথেননা চাবা কাংবুবু প্রাইমারী কনজুমর, মথংদা সেকেন্দরী, তারসরী, মথং মথং হায়নৈ । চিজাক্কী লব্বী পরিংসিদা চংথবা দিদিতিনা প্রাইমারী কনজুমরগী থাক্তা (মথক্কী খুদমদা : রাইখু, থরোই) শরুক ২৫০, সেকেন্দরী থাক্তা (ঙা) শরুক ৫,০০০ অদুগা তারসরীদা (উচেক) শরুক ৮০,০০০ ফাওবা চাং হেনগৎহল্লি । অসুম্মা, তিন, কৌজেং, ঙা, হঙোই চারিবা কাক্কী মশাদা দিদিতি তুংনফম ওই । হুগী পোৎচাক অসিনা উচেক মপি অমা শিহনবা ঙমদ্রগসু মাগী হকচাং কয়াংশিং, মরুওইনা চাবোক কয়াং মথৌ ফুজনা তৌহন্দে । মরুম কোকপা হুহল্লি নংত্রগা নাওশাবা মরুম কোকহল্লি নংত্রগা মরুমদু মচা ওনবা ঙমহন্দে । কল কারখানাদগী খাদোরকপা সলফর অমসুং নাইত্রোজেন গ্যাসশিংনা নোংগী ঈশিংবু এসিদ ওলহল্লি । কুমগী অহানবা নোংজু ঈশিংনা মতমসিদা মরুম কোক্রিবা কাক্কুয়া উচেকশিং মরাইবক থিহল্লি । এসিদ নোংনা মথোয়গী মরুম মকু পাথহল্লি । মচা ওনবা ঙমহন্দে ।

কাক অমসুং মীওইবা : কাক লৈবক্তবনা ঐথোয়দা মাঙজরিবসি করিনো ? অতেনবা রাহংসিগী পাউখুমদি হায়ঙমদনা মশা মরোঙ-মরোঙই । শমজিল্লগা, উচেকসি লৈবক্তবনা ঐথোয়দা মাঙজরিবসি লব্বী অহমদনি ।

অহানবা, খায়নদগী মতিক লৈরবা নাংকি চংন-লোনচং কয়া কাক্কা শাগোল্লরকই । মহাক লৈবক্তবনা অদুগুয়া চংনবীশিং মরায় চায়খরকপঙম তৌরে । মশেম-মরাং উরক্রে । খুদম অমদা, খায়নদগী চহী খুদিংগী **মেরা হৌ চোংবা, কাকতানবা** চংনরকই । গরিবনিরাজ নিংথৌ হাতক্তা খৌরমসি লৈম-নিংথৌ অঙমশিং যাওনা পাঙথোকই, অচৌবা কুশ্মেনি (**অরিবা মণিপূরী লোনগৈ**) । নুমিৎসি অঙম-অখৌগী ফিজেং তান্নবা অচৌবা কুশ্মেনি (**চৈথারোল কুহাবা**) । চহী খুদিংগী মেরা তরানি পানবদা চীংমী-তম্মী পুন্না নুংঙোবীদা শন্দং অমসুং নোংগৌবী কৎপগী খৌরম অচৌবা কুশ্মেনিগা লোয়ননা মেরা হৌচোংই । মফম খরগী চংনবীদা **উকায় কান্না** খৌরমগা কাক তানবগা পুন্না পাঙথোকনৈ (**ব্রাখুল পোমীং**) । মতমসিদা **রাবন কান্না** হায়বা অমসু কাক তানবগা তোংনখিদুনা কাকতানববু **কাক যাত্রা** হায়নরক্রে । কাক তানবগী খৌরম অমদা মীয়ায়্য কৈথেনগুম তিনখি **কাক কৈখেল** — কাক কৈখেল; কাক য়াম্মা তাবা মফম অমবু **কাক্তা** কৌনখি (**লমিৎলোন**) । কাক তানবগী নুংগী রাপুদা লৈবাক্কী মপী-মপা নিংথৌনা

মাইবা-মাইবী, অঙম-অখৌ, ফমনাইবশিংগা লোয়নরগা কাক্কা পামজবা চিঞ্জাক মফম অমদা থাদোকনৈ। উচেচকসিনা চিঞ্জাক খুনবা পাইরকপা নংত্রগা অচাপোং খুনগা অমুক পাইখিবা মায়কৈ, অচাপোং খুনবগী মওং-মতৌনচিংবা অখঙ-অইশিংনা কুপ্পা য়েংলগা কুমদুদা থোক্কা য়াবা খৌদোক-রাথোক, শা-লানগী পাউদম পি।

মীবোল কয়া পুন্সিরক্কা মেবা হৌচোংবা, কাকতানবগী তোপ-তোপ্পা শক্কা শক্তম অসুম অসুম মরায় চায়শিল্লক্কে। নুমিৎসিদা কৎনরম্মী হায়নরিবা শন্দং, নোংগৌবীগী খোঙ্গল মুৎখিদৌর। নোংগৌবীনা লোক্তাক অমসুং অকোয়বগী কৈবুল লমজাউ, মাইবম ফুমলাক, মোইরাংকোম, ক্যায়না চীংগোত্রচিংবা মফম খরদা তরক-তরক হিংলি। মহাক্কা লমদমসিদগী মাঙখিবগা লোয়ননা ‘নোংগৌবী নোংগৌবী শারী কান্নোং ...’ হায়নবা শৈশক; উচেচকসিনা পাং, তুরেলদগী ঈশিং কক্কা অমতা থক্তে, মহাক্কা ঈশিং খৌরাংলগা অতিয়াদগী নোং কৌথে অদুগা ঈশিং থকই নোং কৌথবা গুহী উচেচকনি – নোং-কৌবী, নোংগৌবী, হায়বগী বারী পরিং তৎথনি। শন্দংসু অদুমঙাই, মহৌশা চীংগী মফম পূম্মমক্তা মরাং কায়নরম্মা; চীংমী অয়াবগী হরাও-কুন্মৈ, নিঙোল খাজ-য়োনজবদা তঙাইফদনা য়াওনরম্মা মহাক চীংনুং লৈবাক্তা ফংবা বানরে। তিনকায় খুনৌদা মরাইবক থিরবা শা অসি লানবন মনুংগী বন্দিগুম হিংহরবা খৌরাংলি।

কাকলৈ উথক্তা শাংপী উরৈনি। লৈরোল বারী অমদা, অদুঙৈ, কাক য়াওনা উচেচকশিংগী মরক্তা খ্বাইদগী অহল ওইবা তানখি। মখোয়গী মরক্তা ‘ঐনা হল্লি, ঐনা হল্লি’ খৎনখি। মপাঙ্গল মখৌনা লৈবা, মশা শাইকং কনবা লংজানা রায়েনখি। মহাক্কা খিগৎলুবদা মকুনা খ্বাইদগী অহল অদুগা কাক্কা খ্বাইদগী অঙাং ওইরম্বে। কাকপু মরালগীদমক ব্রাকোংনবা হায়বদা মশাদগী মতু অমা থংলগা ‘লান্নে’ হায়জখি। থকশি-খাশি কায়বগী অচুবা রায়েলবু তুংফাওবা খঙনহৌনবা কাক্কী মতুদু উশা কারোংদা থেংখি, উরৈ ওইনা লৈশাংলকখি – **কাকলৈ** কৌনখি বারীনি।

হৌজিক্কী মীরোন্দা ‘কাকখোং’ অহানব’গী অর্থ মাঙশিল্লক্কে। ‘কাক্কী লানবাও শিল্লক্কে, চরোই তেতু খোংলক্কে’ হায়বা শৈশক কাওনরে। ‘কাক

ক্লাক, কবি ক্লাকনো' ক্লাকতানবগী মশান্না, নুংগী অর্থ খঙনবক্তে । 'নুপী ক্লাক, ক্লাক্কা চবোইগা, ক্লাক খোংবগুম' হায়বনচিংবা পাওবৌ পাওতাক নিংশিংনদ্রে । 'ক্লাক যুমফম'গী মকওইবা খন্নবক্তবগুম তৌবে ।

অনীশুবদা, ক্লাক্কা মীওইবগী এনভাইবনমেষ্ট তক-তনানহনবদা লৌবিবা খৌদাংনি । মীওইবনা মতম, শেন যাম্মা চংনা, অচৌবা খৌবাং পায়খৎতুনা হোৎনববসু ফংবা রাবগৌদবা কান্নবা কয়া উচেকশিনা ইবাই লায়না পাঙখোক্লি । মহাক্কা ঐখোয়গী মই-মবেং মাঙহন-তাকহল্লিবা তিন, কৌজেং, উশিংশা, উচীনচিংবা ফাই । চাখোকই । নমথি-হানৈ পোকহনগদৌবা, লায়না-তিন্না খোকহনগদৌবা যুম, কৈখেলগী হুন্দোকখাক, পোংথি-পোংকুম কয়া অমা চাখোক্লুনা মাঙহল্লি । ইপা-ইপু লাইওইখবশিংগী নিংশিং উশোবশিংগী অবেম অপা হুন্দোকপদা ক্লাক শংগু শংগু পাইবক্তুনা চাববদি লাইওইখবা মখোয়গী থরাইনা পেল্লবনি খাজনৈ । নাকল অমবোমদা পোংথি-হুন্দোকখাকশিং অসিনা পংখ-পুমথবক্লগা এনভাইবনমেষ্ট মোৎহনগদৌবিবা অদুদা উচেকশিনা লৌবিবা খৌদাংসি যাম্মা মক ওই । কুচু মুববসু থমোয়দি মীওইবগী যাইফনবা কংখোক্লিবা মহাকনি । খা ভাবতকি 'খোন্দ্' হায়নবা শাদানবা কাংবুসিনা ক্লাকপুদি খক হাংতে । মপা-মপুগী রাবীদা — লাইববা, কনা লৈজদ্রবা হনুবা-হনুবী মঁতে-মনাওগী অশিবা মচা পোংলৌইবীনিঙাই লৈতদুনা লমহাংদা কুইনা হুন্দোক্লুনা থমথি । মমংদা লাই অমনা ক্লাক ওল্লগা 'অশিবা হকচাং হুন্দোকপা তৌইদে' হায়দুনা লোয়নমক চাখোকথি ।

ক্লাকী মতেংদগী উপাল কয়া হৌবি । অদুগুন্না উপালশিংগী অশংবা উনানা প্রকৃতিদা শকউদবা ওল্লিজনগী ফেক্তবী ওইবি । নুংশিংতগী উফুল-রাইফুল ফাজিল্লি । অহৌবা, অযাকপা খোঞ্জেল লাকশিল্লি । অইং-অশাগী ফিভম কায়হন্দবগা লোয়ননা লৈনুংদা ঈশিং তুংকোইনা তুঙহল্লি । ইকং খোকহন্দনা অকবা ঈশিং কুম কাঙদনা ফংহল্লি ।

অহমশুবদা, থরাইপানবশিংগী মবক্তা মতেং-ইতেং লৌনদুনা পুন্না হিংমিন্নবা হায়বসিনা প্রকৃতিগী খৌশিল-খৌবাংনি । খৌবাং অমদা শা-উচেকশিংগী মতেংনা পানীশিংগী ধাবা-নালা শন্দোকহল্লি । কাঙখুল মুংতনা হিংহল্লি । হযিংখোই, কুবাক, খোইমু, খোইনিংনা লৈকাদা তোংলুই । লৈহী

চুপলকই। লোয়ননা মশাদা, মতুদা পকলকপা লৈ অমগী লৈবিক অতোপ্লা
 লৈদা থিকখদুনা লৈদুগী উইহে মক চংহল্লশ্মী। কাক্কা, হৈফ্রেং, নোংলৈশং,
 কাকচাবী, উবৈবোম, উখুম, গাং, কাকযেলখুজিল, শ্বাইতিঙাংশিংগী ধাবা
 মফম অমদগী অমদা শন্দোকই। পান্ধীশিং অসিগী হোম-হোম লাওবা উইহেগী
 কুযোমনুংদা মক যাওই। কুযোমসি যাওবিবমথৈ মক অমতা লৈপাক্তা মতোন
 চোংবা হৌবা গুমদে। মথোয়দো কাক্কা পামজবা উইহে গাক্তনি। মাগী চাকখাও
 মনুংগী অশিন-অযাক মহীনা কুযোমসি তুমহল্লগা মকনা অমাঙবদা যাওবকই।
 অসিগুস্তা মকতনা পান্ধী ওইনা হৌহল্লি। চেকপল, ফুবা-দলান মথক্তা
 থোংনাং পান্ধী হৌবকপবু মালি কনানা থাকবগে? মতম অমদা কাক মবাং
 কাযবিঙৈ পান্ধীশিং অসিসু মবাং কাযবশ্মী অদুবু কাক লৈবক্তবগা ইবোইননা
 পান্ধীশিং অসিসু হৌজিল্লফ্রে। অযাস্থা কাংখুল মুংলক্কদৌবে। লোয়ননা
 থায়নগী চংনা-লোনচং কযাসু মশেম-মবাংলক্রে। মহৌশা মীশী-মীনাদা
 খুদক্তা ইঙোলদগী হৈফ্রেং যাল্লগা পোংলোইনবশ্বগী চংনবী মাঙথৈ।
 ইমাশিংনা উবৈবোম শংবা ফীগী চন্নফমদি গাক্কা। অদুবু মচুদু পিবশ্বা পান্ধীদি?
 পান্ধীসি কবিনো হায়বফাও মশক খঙনবক্তে। মিউজিয়মগী মচাক
 ওইবক্কদৌবে। খুদম খবতনি, উচেকশিনা মাঙখিবদা নাংকি চংনবী কযামসু
 তুংইন্নথনি।

কোকিল কনানো : কাক্কা পান্ধীগী চাদা-নাওদা শন্দোকপদা মতেং
 পাংবতা নংতনা মমান্বা উচেক্কী মমাসু ওই। ব্রাবীশি মখা তাবক্ত্রিঙৈ,
 কোকিল কনানো? কাক্কা মাগা কবি থোকনৈ? কোকিলদি তিন, কৌজেং
 চাবা উচেক ওইববসু কাককুম্মা অপুম-অশা হৈনবা, ফংত-হৌদি শেংদোকপা
 উচেক নংতে। মথোয়নিগী মবক্তা মান্নবিবা হায়ববু, কোকিল লাবগী কুচুসু
 কাককুম্মী (অমোমদি অরাওবা চেক মচুদা ভৌকনবনা মফুং-মফুং লাংই)।
 কাক্কা মীওইবগী থমোয় খোয়শাওনহনবী ওইবগা কোকিলনা থমোয়
 ইংহনবীনি। কোকিলগী খোঞ্জেলদি এক্স-বেগুম মচিন খৌই। শকউদবা মাগী
 মশেক-মঙালনা উস্সা ফাওনা চংখিবগুম কোকিলগী খোঞ্জেলসু ফাওজিনখি
 অদুগা থমোয় লাইয়ুমদা যৈকই। অনীসিগী খেন্নবা অমা হায়বগদি, এক্স-বেনা
 হকচাং মনুংগী কযাং-তোংশাশিংগী মমী ফোতো ফিলমদা তাহল্লি। অদুগা
 কোকিলগী খোঞ্জেলনা অপাম-নুংশিগী মমী থমোয় লাইয়ুমদা তাহল্লি। কাক্কা
 এনডাইবনমেস্তকী পাও পুৰী ওইবগা কোকিলনা থমোয় ইবাং পোকহনবী

উচেকনি । তুংওছোৱাৰিবা ঈচেলগী পাঙককুয়া উচেক অনীসিগী মৱন্তা কাক্কা
কোকিলগী মৰুম-মচা য়োৱাৰা থৌৱাংলমলিবা মহৌশাগী খুংশেমনি ।
ওইখোক্তনা ওইখোকপা হায়বসিমক প্ৰকৃতিদা অনৌবা নংতে হায়বসি কাক-
কোকিলগী লোনচৎনা পাউখোংনি ।

খৌজেং নানবা উচেকশিংবু কুকো (কোকিল) হায়নৈ । পিখাদোই,
তিংগোংকাংগোং, উফকচাবী, নোংগৌবী পুম্মক কোকিলগী নকনবা মৱি-
মতা গুস্তনি । লমদমসিদা কুকো মখল য়াম্মা লৈৱগসু অশেংবা কোকিলদি
(হিন্দিদা – কোয়ল, বঙ্গালিদা – কোকিলা; আসামীদা – কোকিল সোৱাই,
কুলি) থায়নদগী লৈৱন্তে । মহাক্তি অশাবা থোঞ্জেল নৌবীনি । চাবোকথাদা
মহাক্কা ভাৱতকী মফম কয়া শিনখুংনা মৰুম কোকফম, মচাগী য়োকচবী
থিৱকই । আসামগী উমংফাও হেক হেক য়ৌৱকই । মণিপুৱদদি খক
লানশিনলক্তে । কৱিগুয়া লানশিনলক্ৰবসু মহাক মপাঙ কায়নথিবদগী
কঙাওনৱবা অমা নংত্ৰগা লম্বী লমুকনৱবা কনানা মতম খৱগী শাইদাংলবনি ।
লমদমসিদা কোকিলগী অইংবা থোছোৱা কৈদৌনৱনি ? কোকিলনা
ঐখোয়গী ইৱন্তা লেংদনা লৈবা উচেক নংত্ৰগসু লমদমসিগী কবি
অশৈবশিংনা মাৰু থায়নদগী শৈশক শৈথানৱকই । অদুঙৈ, কবি কমলনা কাক্কা
উমংদা থোংহনথিবা কোকিলদু মশা লৈৱবসু মশক থোকই । বসন্তগী হৈনৌ
মপাল শাংপা মতমসি মহাক য়াম্মা হৱাওজৈ । চবুল চবুল শাংলিবা হৈনৌ
মপাল মৱন্তা তোংবা অপীকপা তিনশিং খোয়দাজবা মহাকনি । মতমসিদা
লাবনা অৱাপ্পা অনকপদা লৈবা অমোমশিং লৈফম খঙনবা থোংই । মসিবু
কবিশিংনা হৈনৌ মপাল খৌবোম থৱা উম্মগা মঙাশুবা, তৱেংশুবা থোহাংদা
খোংবনি শৈথানৈ ।

কোকিল শৈখা : কাক্কা অৱিবা চংনৱোলশিংগা শাগোৱৱকপগুম
কোকিলনা সাহিত্যগা লোয়নৱকই । থায়নদগী ভাবতকী মমিং লৈৱবা ৱাবী
লাইৱিকশিংদা কোকিলগী মফম চাওনা কল্পি ।

ৰামায়নগী মতাঙ অমদা : নোংঙাল্লে,
 অহিংগী লাইৱেইনা তুমিমা নাথৈথ্ৰে,
 উচেকশিংগী ইশৈদা, কোকিলগী সুবদা ।

কোকিলবু অপামনুংশিগী অথোইবা লাই কামদেবগী প্ৰাউপুবা উচেকনি
 শিংখানৈ । কালিদাসনা ঋতু সাংহারদা : পোমশাৎনরিবা হৈনৌ মপালবু
 কামদেবগী তেনজৈ, অঙাংবা লৈবুনা লিক্ৰং ওইরগা থোইমু পরেংনা লিৰী
 ওইবি । মালাচলদগী হুশ্ৰকপা নুংশিংনা মাগী মচুম তারবা শামু, খাজনা মাগী
 লুহপ ওইরগা কোকিলগী শৈহেক্ৰা মাগী শুমহংয়াই ওইনা শৈখাই ।

অনৌবা য়োংলক্তা
 য়েংলক্ৰে অনৌবা লৈগী চরোং
 লোযননা,
 নিল্লক্ৰে খোছাং কোকিলগী ।

— কালিদাস : বঘুবংশ

মুসলিম কবি জমালনা নুংশি ইখৌ লাংবনা কঙাওনরবী নুপী অমগী
 মতৌ খাবদা : কোকিলগী খোঞ্জেল, খাবলগী ঈপোম, নামীবা নুংশিং,
 কামদেবগী শুমহংয়াইনা মহাকপু ঙ্হাক লৈতনা ওংপিরে । মাবু ওংলিবা
 মখোয়বু করিগী দন্দি পীরোইদগে ? মনা মতমচংনা লৈমায়দা ক্ৰাক, রাহু,
 লাইরেল অদুগা শিবগী শক্তম য়েকচরে । করিগীদমক ? ক্ৰাক্ৰা কোকিলবু তুমিন
 লৈহনখিনি, রাহুনা খাবু য়োংশিনখিনি, লাইরেলনা নামীবা নুংশিং
 থকচিনখিনি, অদুগা মহাদেবনা কামদেব তাছোকখিনি । মোমোন নোকচৈ
 নুপীদু । অদুবু মীৎকুপতা থরাই যাওনা য়েকচবা লাইশিংদু ময়ী অমতা
 পকহৌদনা অমুক মুৎথৎলৈ, মাগী মপুরোইবা খুনা হল্লক্ৰনি; থমোয় ইরাং
 হৌহল্লিবা মখোয় যাওদনা মপুরোইবগা মায়োক-মীৎচানক্ৰবগী অর্থ লৈখিদ্দা ?

অপুঙবা উনারক্তা শকলোংলগা নুংশিবা ঈশৈতবু তাহল্লিবা কোকিলবু
 শিংখারদুনা অথোইবা কবি রোদর্দার্দনা : মহাক উচেচ নংতে, শকউদবা
 অমগী শুমহংয়াই পুবা নুংশিবা খোঞ্জেলনি হায়নসু শৈখারম্মী ।

লৈনম্মা হাববা নামীবা নুংশিংনা হুমলি কাইদা-কাইদা
 অবংব পোহাম্মা লৈশাংপা পান্ধীবক্তগী
 তেনরা শঙ্গুগী লৈকোন্দা
 খোইমুনা পাইরি লৈহী খিনা,
 কোকিলনা যাকাইরি অঙনবা অয়ুকপু ।

— দোগলস : বার্দ কেলন্দর ফোর নোর্দন ইন্দিয়া ।

বসন্ত (কালেন) লোইখিদুনা কোকিলনা তুমিন লৈখিবা মতৌদা :

অতিয়াদা লৈচীলগী নোংহৌ উবকপদা

লোংখবে কোকিল তুমিনা

মতমসি হঙাইগী কুমদমনি

কনানা তাবীকনি কোকিলগী ঈশৈবু ?

— বাহীম অমসুং তুলসিদাস

কাকী মচা-কোকিল : প্রকৃতিগী শিষ্টা অমদা কোকিলনা মশাগী মকম কোনবা, মচা যোকপা হৈতে । কাকপু যোকচবী মমা ওইহল্লি । মকুম-মথা ওইবক্তুনা ঈয়েক-নাওয়েক ফাওবক্রবী কোকিলনা কাক মকোন থিবকই । উচেক অনীসিগী মকম মচু, মওং-মতৌসু ইমান মাই । ফিভমসিদা কাকী মকম অমা অনী চাখোক্কা কোকিলনা মশাগী মকম কোকশিল্লি । মতৌসিনা কোকিলবু খৌজেংতমক নানবী থম্মোয় হু ফুস্বী ওইনা উহল্লি । কাক্কা মশাগী মকমনি খঙলমলোইদ্রা, অদুমক কোল্লি । নৌনা তাইবং ফাওবক্রিবা মচাশিংবু মানা হেক পোকচবগুম যোক-থাকই । অবিবা পুবাণ মার্জ্জুনি সমহীতাদা কোকিলবু অতিয়াদা থাগী খোঙচং চুপলি পায়বী মতিক লৈবী লাইবেস্বী অমগা চাংদমনৈ । খাজনা মশাগী অঙৌবা মাযখোংতমক উংখোক্কা তঙ্গায় অমদি শংউ উহন্দা লোংশিনবগুম কোকিলনা নুংগিবা ঈশৈতমক তাহল্লগা অতোপ্পগী মকম মচা মাঙহনবা হিংচাবীগী লমচংতুবুদি লোংশিল্লি । কোকিলগী লুজদবা লমচং শিংখাবদুনা মহাভাবতকি মতাং অমদা — ‘মচিন-মনাওগী লোইনবীদা মীংতাকবা কনানা মথং মপোক্তা কোকিল ওইগনি, মমাংমক্তদা মগী লোইনবীবু অতোপ্পনা মীংয়েং কাবললকপদা কবিমতা হায়জবা ওমলোই’ হায়না পল্লি ।


কাক-কোকিলগী মান্নবা মশক-মতৌ, লৈনবিবা মবিনা মখোয় অনী যাম্মা নকশিন্নবা ইমুং-মনুংগুম উহল্লি । অদুঙে, মীওইবগী থরাই মচিন-মনাও অনীনা ওনখিবা উচেকনি হায়বা রাবী খাজহল্লি । ‘মমাংঙেদা শামলো কৌবা নুপা অমগী তালোই উপেমনুবু লাফোঙ লৌওনবা কৌবা লাই ফংতবা অমনা তুমিনা পান্নদুনা মচানুপা অনী পোকখি । মতৌসি খংলক্কা শামলোনা লাই

নিংদুনা অঙাং অনীদু উচেক ওলহনথি – অহলনা কোকিল অদুগা মনাওনা
 কাক ।’ কাক্কা কোকিলগী মকম কোল্লিবসি মযাঙ্গগী খৌদাবা ?^(৫) মহাকবি
 কলিদাসনা কোকিলবু কাক্কা মনে (মন্দোল) ওইনা চাংদমনৈ ।

১৯৮৮ দা মাইসুবদগী মকপ অমনা পাওদমলকথি । মানা
 থেংনবকথিবা রাবীনি হায় – কাক অমনা মকম কোল্লিঙৈদা মকোন শুংথা
 খাদোক্তে । নোংমা কাক্কা মুবা উচেক অমা মাযোক্কা উশা অমদা তোংলবে ।
 বাইনোকুলবদা উচেক্কা মশক ফজনা খঙলে । কোকিলনি । মাবু উকবদা
 মকম কোল্লিবা কাক্কা মকোন খাদোক্কাগা পাইশিনথি । হাংলুবগে মতাগুম ।
 কোকিলদু হান্না তযাবী তৌদুনা লৈবা ওইবমালে । খুংলৈ থুনা পাইথি । মতুংদা
 কাক্কা তানথি । মতমসিদা কোকিল অমোম অমা কাক মকোন্দা পাইশিনথি ।
 কদাযদা লোংতুনা লৈবঙ্গনো ? কাক মকোন্দা মিনিতি অনীমক কুন্দুনা
 পাকথবগা লৈ । মকম কোকলিমালে । খুংলৈ থুনা অমুক পাইথোকথি ।
 পাইথিবদা মচিন্দা যেকম অমা চেনথি । কাক্কা মকম ওইবমগদ্রা ? মিনিতি
 মঙামুক লৈবগা কাক মপীদু হ্লকই । মকোন্দা লৈবঙ্গা মকমশিংদু নিংঙাইদনা
 কোনথি ।’

মহৌশাগী ফিভমদা থাইনদগী লমদমসিদা খোল্লৌবী কোকিল লৈবক্তে ।
 চুডাচান্দ মহাবাজনা মীবেবাক্কাগী কোকিল জুবা খবা পুশিল্লুক্কা যোকথি ।
 লমদমসিদা তুংকোইনা লৈহৌনবা খৌবাং তৌথি । অদুবু মায পাকথিদে ।
 কনানা হায় – কোকিল লৈতবা লমদমসিদা কোকিল খোংলবদি অফবা পাও
 নংতে । ১৯৯৩ দা তম্পাক্কা মফম অযাঙ্গদা কোকিল খোংবা তানথি । মতম
 কুইনদগী চান্ন-চীন্ননা লৈমিন্নবিবা মৈতৈ-পাঙলশিংগী মবক্তা উংখংনথি ।
 ফাইবেল লৈচীলগুম । খৌদোক্কা মতা চাকবা ওইবগসু লমদমসিগী উমং-
 রামংগী শক্তম অঙকপা ফংনা হোংলে । ঈশিং-নুংশিং-নুংশাগী ফিভম
 কাযবক্কে হায়বদি অশেংবনি । নোং খজিক্তং মংবদা চুবনা হাল্লে । ফুদিং ফুনা
 চুবনি খাজনবা নোংহৌ কযানা মবিক অমতা চুবমদনা মাঙথি । কুমগী অখাক-
 অবাও হৌবকপদা নম্বো হান্না যোম্ববে । ঈচাওগী মিপাইবা কোল্লিঙৈদা ঈকংগী
 অরাবা মাযোক্কাবে । খুনাইসিগী চংন-লোনচং কযাগা শাগোন্নবক্কা পাঙ্গী,

(৫) অইবগী সনামানবীগী শীংয়েং লাইবিক্কা ‘তুম্বা যাদবা অঁহং অমা’ ।

শা-উচেক মশিং লাকঙমদনা মাঙথে । মীওইবগী য়েকুবা তিন, কৌজেং,
উচিশিংনা মনিং মখা তন্নক্রে । মীওইবগী চাওখং খৌবাংশিংগা মহৌশা
শক্তমগা খুংশিন্নথে । সভ্যতাগী অবং অবাক মবক্তা কোকিলগী খোছাং
যৈবকপা অদুগা মতম অমগী নাকোং শিংজা যৈবস্থা কাকী খোঞ্জেলনা অসুম
অসুম মশেম মবাংলকপগুম তৌবে । 

মণিপুর লিলী

অদুঙৈ, কিংদোন বার্ডনা শক্তাক্ষা মণিপুর লিলীবু শিবোই চীংজাওদা শাংপীনি, মণিপুরগী ব্ৰাহ্মদা খক ফংদে হাযবগীদমক শিবোই লিলী হাযনা খঙনৈ । বিগ্যানগী লোলদা লৈসিবু **লিলীয়ম মেফ্রিনি** কোঁনে । পোক্ৰফম লমদমগী খুজ্জাশিংনা ‘শিবোই তিঙাবাউ’ হাযনা নুংশিনা কোঁনবিবা লৈসি থবো, থম্বাল, থবিকথাশিংগী মচিন-মনাওনি । অদুবু মণিপুর লিলীদি শিবোই চীংখক্তা হৌবীনি, কংফালদা শাংপীনি । শিবোই চীংগী লৈকংথবোনি । শিবোইগী লৈচীল পক্ৰবা চীংমায চীংদোনা মাগী অমতা ভাযববা ময়ুমনি । ব্ৰাশক চেংপীনি শিবোই লিলী । লৈসিগী লাঙওন ব্ৰাবী অমদা অদুঙৈ, মীওইবা মপোক্তা শিবোইগী মচানুপী শকহেনবীনা কাশোঙ পাঙ্গলবগা লৌনসি লৈনসি ব্ৰাশকনখি । কাশোঙনা শাফা-লানফা চংখিঙৈ, মহাক্ৰা শিবোই চীংদোন্দা মবুংঙো হল্পকপা ভাইখি । পাঙ্গলবদো গুসি ফাওবা হল্পক্ৰি অদুগা মহাক্ৰা লৈকং থবো ওইনা শাইওন্দুনা মবুংঙো ভাইবি । কয়াম কুইনা ভাইখিদৌবি ? মীওইবগী খুজিল খৌবাং কয়ানা শিবোইগী অচিকপা, অবোল-অখুপশিং অসুম অসুম খুদুম চনশিল্পক্ৰবদা লিলীনা ব্ৰাশক ভাকপা গুমখিগদৌবিবা ?

শিবোই লিলীবু মালেমদা অহানবা শক্তাকখিবা কিংদোন বার্ডনা লৈসি থেংনকবগী অবা-নুংঙাই ব্ৰাবী পাওদমলি ^(১):

(১) এফ কিংদোন বার্ডকী ‘প্ৰাণ্ট হ’টব ইন মণিপুর’ লাইব্রেরী ১২শুবা পদ্যুপ । মতাং মতাংগী মতুংইমা মণিপুর লিলীবু শিবোই লিলী নংত্রগা মণিপুরগী লৈকংথবো নংত্রগা শিবোই চীংগী লৈকংথবো হাযনা শিজিলজবি ।

নুমিৎযুংবা অদুরাইফাওবা নোং লেপতনা চুবি । কাকফৈসু মহানি । নোং লেপখিদ্দুনা নুমিৎ রাউবি রাউবি উবকপগা লোয়ননা মচু মচুগী চাওবাং লাংবা হ্যিং ময়াম পাইখোকুবকই । মথোয়না চিকত্রবদি মফমদুদা ঈশিং হানবগুম চাওনা চাওনা পোমখংলি । হ্যিংসিনা খুজেংদা, কমলাক্তা তান্না তান্না চীককল্লি । হুমহালোঙ হায়নবা মফমদদি অসিগুম্বা হ্যিংসি মীয়াম্মা যাম্মা কিনি । মথোয় পাইবা উবগা খোইদৌ শাওগৎনৈ । মবম অমা নংত্রগা অমদগী ঐখোয় গুহাক্তা লৈতাবা ফংহ্লমদে । ফুক ফুক হৌগৎতুনা কাতু কাবল চংহ্লি ।

শিবোই চীংশাংগী লোইপানলোম থংবা চীংমায়দা উচান খব খবতমক হৌবম্মী । ঐখোয়না পুশিঙ হায়বা মফমদু খাদোকুম্বা অদুগা অমুক হ্লকপা ফাওবদসু ফিভমসি ইকায কাযবমদে । মথোয় অদুমক তবল তবল উই । মফমসিদা নোং মবাংকাযনা চুবনা ফিভমসি ওইবম্বা যাই । মহৌশাদগী খাশীগী উচালদি নোং যাম্মা চুবা মফমদা হৈনদে । মসিমক্তুনা পান্সীসি তম্পাক্তা নিংখি নুঙাইনা হৌবা গুমলমদবা ওইবমগনি । মাওলেন্দ চীংগী অরাংবা মফমদা নুং, চেনবাক মবাং কাযবা চীংমায়, চীংচেপ্তা পান্সীসিগী চানবা হৌফমনি । অদুবু মফমসিদসু উচান ইহৌ হৌদে । মথোয়গী মহংতা কোনা অমসুং থাংতুপ পান্সীশিং মবাং কাযবি । মাওলেন্দা নোংজুগী চাং ইঞ্চি ২০০ দগী তাবমলোই ।

হুমহালোঙদা ঐখোয়না লৈবিবা খাঙপোক্তু নোং যুই । অদুবু হ্যিং অবাংবী কিবদগী গুস্তানা ইমুং চংলগা লৈ । হৌজ থেঙাং কযাদা অহিং নোংযাইদা যুবকপা নোংলিনা ঐখোয়বু হেক হেক মিৎকপ খোকহ্লি । ফুক ফুক হৌগৎহ্লি । খোঙদগী চেনশিল্লকপা ঈশিংনা ইমুংগী মচি মচিদা তুঙশিন্দুনা কোঙ্গুত কোঙ্গুত তুঙই । ঐনা ফমুংদগী কুমখবকপা খুদিংদা খুজেংমুক লুবা ঈশিংদা হেক হেক কুমলুই । তশেংনা ঐখোয়গী ফমুং অমসুং চৌক্রি মখাদু সমুদ্রগী দিপ দিপ লৈবগুম উগনি । অদুবু লাইবক ফবদগী মফমদুদা ঐখোয় লৈবাক্তদি অমুক্তা তুমলক্তে ।

হুমহালোঙদগী ঐখোয় অমুক উত্থল যৌবে । লৈক লৈকবা মফমদা ঐখোয় অদুমক নুংঙাই । মফম মফমদুগী নিংখিবা কযানা

ঐখোয়বু থমোয় মথুম-মরাং হৌহল্লি । শেয়াং মমৈগুম কাচপ পানবা কুরাকশিংনা নোংলিক মরক্তা চিং-চা লিংতুনা ঐখোয়বু লকনবগুম কোইপাই পাইরম্মী । অমুক্তা শকউত্তিবা পাস্বীশিংদা ফজ ফজবা লৈশিং ফুগাইনা শাংলম্মী । অনৌ অনৌবা উচেকশিংসু মরাং কায়রম্মী । ত্রং-ত্রং চিংশিনবমথে ইংলিবা অরুবা লোকচপ মপান মপান্দা **বেগোনিয়া**^(২) পাস্বীশিং মরাং কায়না হৌরম্মী । পাস্বীশিংসিগী অঙকপা মতিক মগুন অমদি, আসামদা মথোয়গী মখল নিফু-য়াঙ্গমুক ফংবগী মরক্তা মনাশিংগী মওং মতৌদা খর খর খেরবরসু লৈশিংদি ভৌরুননা ইমান মারৈ । অদুমওইনমক লৈশিংগী সিয়োম অদুগা অমুনবা উইহগী মওং-মতৌদি অমুক খেরৈ ।

নুমিং খুদিংগী ঐখোয়না চীংগী মফমশিংদা থেককোই থেককোই কোয়রিঙৈ; লোকচপ খোঙলম লাঙ্কোবুবা চীংমায়দা চপ-ঙম্মা কুমখরিঙৈ; চীংদোন, চীংদুম শম্মগা মাঙগী অঙম্মা চীংদা অমুক কারিঙৈ; ঐখোয়না চংলিবা খোঙলম্মীদা অমুক্তা শকউত্তিবা লিন, চুম, হঙেই, শাবৌ, উরেহীনচিংবা জীব মখল মখা থেংনরকই । চীংখোঙদা ফৌগী লবুকশিংদা ফিখোংদবা মীশিংনা খবক কন্না শুরম্মী । লৌরী-পন্দোন শারম্মী । অদুগা লৈপাক লৈখোম লৈনাং হৌহন্দুনা লৌলিংনবা খৌরাং তৌরম্মী । চীংমায়, চীংনাপোমশিংদা মোংতাই শুদাইনবা মান্না ভৌবা **তৌরনিকোরতিয়া**^(৩) কৌবা পাস্বীশিংগী অপীকপা লৈশিংনা কৃক কৃক ইন্ননা শাংলম্মী । লোয়ননা খোই-খোইনবা **ফোজির**^(৪) লৈশিংসু সমুদ্রগী **সি-পেন** হায়নবা অদুগুম্মা মকা ফল্লম্মী । মফমসিগী নারক মোঙশোংলক্তা অচৌ-অশং ইমুংগী শকহেনবী কনাগুম্মীগুম মপা লৈতনা তরু-তরু চঙখোনবা লৈশিং শাংলি হায়বসি খাজবা রাংকনি । মথোয়শিংসি ঐদি **কোরগেং-মী-নোট**^(৫), **এনটোশা**^(৬), **ভাইপরস বগলোস**^(৭) অমসুং **লিখোম্পন্নমস**^(৮) গুম্মা লৈশিংগা চাংদমননিংই । শিবোইদগীনি হায়ববদি ঐখোয়গী অপীকপা **ওনোসমা**^(৯) ফাওবা মপা লৈতনা ফজবা পাস্বীনি ।

(২) লৈহাউ মখল অম্মা ।

(৩-৯) ফেমীলি বোবাজিনাসিগী মনুংচনবা মোংশোঙ নংত্রগা অদুক হাক্সা চাওদবা অদুগা লৈদি ফজনা শাংপা পাস্বীশিং ।

পুশিঙদগী হাইথবকপা চীংমায়গী উচান মবক-মবক্তা
 এননেসলিগ্না ক্লাগন^(১০) কোঁবা পান্ধীগী লৈশিংনা খুবক হাংদনা
 শাংলম্খী। মাগী অঙাংবা মহৈশিংদু হৌজিক মপুঙ ফানা মুল্লে। কুমগী
 নোং অদুক হাক্কা কল্লক্ৰিঙৈদা ঐথোয়না মাগী লৈপাক্তা কেল্লকপা
 মকশিং খুলহৌনবা মতম খবা লৈখবম্খী। মথংগী অযুক যাহৌবকপদা
 নোং পুমমম মমলম্খী অমসুং নুমিৎতুমা নোং শৃংলেপ লেপলমদে।
 অনীবকশুবা ওইনা শিবোই চীংশাং যৌবকপদা মফমদুগী ফজববা
 দৃশ্যনা ঐথোয়বু হৌইদুনা পুবম্খী। মণিপুবগী ফজববা লৈকংথবোসি
 উবা ফংলনি হায়বগী লাংতক্ৰবা রাখলদা ঐথোয়না লম্বীফাও
 থিকদনা নাপীনা কুপলিবা চীংমায়দা হুং হুংতুনা কাকবনি। অদুবু
 লৈশিংদুগী মহুংতা নোংজু ঈশিংনা ইল্লগ্না অক অকবা ঈবম-
 থোংলম, লমহুই মখুল কয়া থেংনকবদা নিংবা কাযথি। লম্বীদা, লান
 মনুংদা পোকখায়হৌডবা বোম অমসু নিঙাইদনা তুঙ্গম্খী। মফমসিদা
 লৈকংথবো অমতা শাংলমদবদা থোইদোক্কা নিংবা কাযথি। ইঙক
 ঙকথি। মবমদি মফমসি সমুদ্র ঈমায়দগী ফুত ৭০০০ গী মথক্তা রাংই
 শিবোই খুল যৌগদৌবসু মাইল অহুমলোমদা ঙাইবে। অদুগা মফমদু
 যৌবা ফাওবদা মীনম তাদ্ৰিবা জঙ্গল নংতনা কবিমতা লৈতে।
 ফিভমশিংদু শিবোই লিলীনা খোয়দাজবা মফমগা যাম্মা মান্দবদা নংতে
 হায়বসি মদুদা নেমনা লৈশাংপা আইরিস^(১১), ওনোসমা^(১২) অমসুং
 লবুক লমহাংদা হৌগনবা নাপীশিং মবাং কাযবগ্না অদুনা তাকই।
 শিবোই চীংগী লৈকংথবোনা শিবোইদা ফুত ৭০০০ কী মখাদা
 লৈশাংলবসু মহাক তশেংনা অরাংবা মফম পামজবনি।

জঙ্গলগী অবোইবা ফিবানদা নাপীশিং পাবানবকপগা লোয়ননা
 মনা পুঙলবা উথল্লাল পান্ধীশিং উবকই। মতমসি মখোয় অযাহুগী লৈ
 পোন্নি অদুবু পান্ধী অমগীদি কপ মওং মানবা লৈশিং মপুঙফানা ফজনা
 শাংকাযবম্খী। পান্ধীদু চপঙগ্না চীংচেপ্তা হৌবগা মশানা লৈপাক
 শোকনিং-শোকনিং হাইথহৌই। ফিভমসিদা এনা পান্ধীদুগী মনাক
 নকশিনা চংলুবা ঙমল্লবদি লৈশিংদু খুৎনা ইবাই লাইনা ফংদুনা
 হেকনিংবা হেকপা যাবমগনি। এনা অরাংবা নাপী অমসুং মোঙশোং

(১০) ফেমীলি থিয়্যাসি মখলনি। পান্ধী যাইমবপ চাওবগা চহীচুগ্না মনা ইশং শংই। ঙাংলৈনবা
 লৈহাউ মচুগী উসি থোং, থোংনা ৭, লৈতেংগী পোং শাবদা ফুজৈ।

(১১ ১২) কোন্দিবৈ মখল।

হাইদোক-হাইদোকুনা চংলগা লৈ খরদি য়ায়া বানা হেকলকথি । মংগ্রামচুগী গুলাপকুম ফজবা লৈশিংদু মেগনোলিয়া কে-ম্পবেলি হায়নবা উথলল অচৌবা মখলদুগী লৈগুম চাওই । মপুঙ ফানা শাংকায়বা লৈ খরদি ইঞ্চি নিপাললোম পাকপা যাওই । লৈ খুদিংমক লৈনা মাপল-মাপল শুই । লৈনা অহুম-অহুমগী লৈয়োম অহুম অহুমনি । ঝাইদগী মপাল থংবা লৈনা অহুমগী লৈয়োমনা অশংবা নংত্রগা হায়ফেং মজ্জামচুদা কোনা চংই, সেপালগুম্বী^(১৩)। ময়ায়গী অহুম্মা ঙাংলৈনবা গুলাপ লৈগুম্বী, অদুগা মনুংগী অহুম্মা শংগোম মপাল মচুদা হায়ফেং ঙাংলৈনবগুম তৌই । ময়ায় অমসুং মনুংগী লৈনা তককা পেতালগুম্বী^(১৪)। খবা অরান্নদগী উরকপদা লৈ অমগী মশাপুয়া মজ্জামচুনি হায়নিংনি । ঐনা মমুংতানা য়েংলকপা পান্ধী অহুমগী মনুংদা অমদি ফুত ১০০ বোম ব্রাংলমনি । মহাকী পোমলিবা লৈ ময়ায়গী মরক্তা কয়া অমদি মপুঙফানা শাংকায়হৌরে । শক্তমদো ঝাইদগী ফজবা দৃশ্য অমা নংত্রগসু য়েংবদা পুক্রিং হনা ফজহৌই ।

উথললশিংগী মবক্তা মেগনোলিয়া ইনসিগনিস হায়বসিগী লৈনা ঝাইদগী চুঙ-ফিরাল চানা ফজৈ । লৈকোন শেমদুনা হৌহল্লবদি অমুক হেন্না ফজনি । মাবু য়েংনিংবনা ঙাওরবা, লমলক্তা শাংপা উবা ফংঙমলরোইদৌবা মীওই লিশিং লিশিংনা য়ায়া হরাও-নুংঙাইজনি । মরমদি অসিগুয়া অতাঙবা দৃশ্য অমা উবসি জিবাফ কৌবা শানা লমহাংদা চেনবা উবগুম পেননগনি । মথংগী অযুক, লৈ খরা য়ায়া শাংপা মতমদা অমুক লাক্কে, চীংজাউ কারগে, ফোতো নমলগে হায়না চপয়ুংনা নিংখি । অদুবু নুমিৎতুদসু লৈ খবতমক শাংলম্বী । নোংসু ফুদিং ফুনা চুরম্বী ।

শিরোইগী অখুবা চীংলম্বী মতুং ইন্না ঐখোয উথলদা অমুক হল্লম্বী । খাঙপোক্তগী মাইল অমরোম চংলগা ঐখোয়না হান্না খঙলবা হৈজুগা পান্ধী অমনা মমুল ফানা, ঙাকশং ঙাংনা মটৈ চবোং-চবোং

(১৩) সেপাল : লৈ অমগী মপাল ইথং থংবা লৈনাগী কুয়োম । মহৌশানা মচু শাংই । মনুংগী অনৌবা লৈনাশিং ঙাক শেল্লি ।

(১৪) পেতাল : সেপালগী মনুংদা পানবা লৈনাশিং । মখোযগী মচু, লৈনম্মা অউবশিং শুমহংল ।

পাল্লমগদৌবদু য়েংনিংদুনা লেপলুই । অদুবু পাস্বীদু লৈমাযদগী ফুত ১০
নংত্রগা ১২ মুক রাংনা যানথৎলস্বা মশা-মবেংনা শীং ওইনবা মতেক-
মতেক ককথৎতুনা পৈশিল্লস্বা উকবদা পুক্রিং থুক লাওখি । ঐথোযগী
অসিগুস্বা অফা মখলগী পাস্বীশিং নিংখিনা ঙাকপী শেনবীদবা
হাযবসি ঝাইদগী ফংতবা অমনি । পাস্বীগী মবমদা ঙাওজবা অমনা
মানা পামজনা খল্লিবা পাস্বীদুগী চাদা নাওদা তুংকোইনা
লৈহৌনবগীদমক প্রকৃতিগী শিহাদা মথৌ মঙম পাঙথোক্লিবা উচেচক,
খৈবোই, থোইদোক-হেঙ্গোক্কা তিন-কুবাকশিংগুয়া চপ মান্না রাইজে ।
ফিভমসিদা মানা খোযদাজবা উ অমগী উইহে (মক) মপুঙ ফানা
যাক্রিঙৈদা মীওইবনা মাঙহন-তাকহনবীনবা তৌবা হাযবসি থমোয
কায়নিঙাইনি । অদুগা, ঐথোযনা পামদবা উ অমা মাঙহনখিবা
ওইবস্বদি, পাস্বী মখল অদুনা অতৈ মফমদা হৌহৌবগসু ঐথোয অদুক
হাক্কা নুংঙাইতবা তৌবমলোই ।

ঐথোযনা ইচ্ছাল তাবা লস্বী যৌবকপদা মফমদুগী কনা অমতনা
খৌওই রাওইবীদ্রবা, লায়েংনবীদ্রবা লায়েংশং অমা পান্নবিবা
ডা মুখজীনা মাগী খাঙপোক্কাগী হবাও হবাও চেছোবকই । ঐথোযবু
তবাম তবাম্মা ওকলম্মী । ঐথোয অনী ঙহাক রাবী শানদুনা অমনা
অমগী অরা-নুংঙাই পাওদমনবকই । ঐথোযনা যুমদা হনত্রিঙৈ
উত্বুলদা নোং লেগুনা চুখি । মানা খঙবদা নিংখম মইমগী ঝাইদগী
অকনবা নোংজুনি হায । ঐথোযনা মঙোন্দা যাম্মা নুংঙাইতবা মফমনি
হাযনা মাংজৌননা হাযত্ববফাও মহাক নুমিং খবা চামমুদা লৈকইসু
হাযবকই । মদুদগী ঐনা মতমচুপ্পা নিংশিংদুনা লৈবিবা, মহৌশা
ঐথোযনা শিবৌদগী পুবক্রগা মাগী খাংপোক্কী শুমাংদা খাখিবা
পাস্বীশিংদু লৈশাংত্রিরা হাযনা খোইবাংনা হংলম্মী ।

— হৌই, মতম খবগী মমাংদা পাস্বী খবদি লৈ শাংত্রে, হৌজিক
লৌইবু লৌইবস্বনি । নোংমা নিনিসি মথোযবু য়েংলুদে । কবিগুস্বা
চিংখা নাহ্বা লৈহৌবমখিডা ? নোংসু ।

মাগী রাদু অমুক মখাতানা তাকদ্রে । লৈদু উনিংবনা অঙাওবগুম
মল্লবা খাঙপোকশঙ তম্মা চেল্পম্মী । খল্লুই, ঐথোয অদুক হাক্কা
খেংখবমদবা যাই । ঐথোযনা মফমদু খাদোকলস্বা চযোল অহম

খবতমক হেল্লি । মসিগী মথক্তা হৌজিক মে থান্নি । শিবোইগী লৈকংথাবোদি জুন মাংওইননা লৈ ইশাং শাংতে । ওহোকপা হায়দুনি, উত্থলনা শিবোইদগী ফুত ২০০০ হেন্না নেশী অমসুং নুংশা যাম্মা লাংদে হায়বা কাওথোকলুবে । মুখজীনা হায়বিবদু অচুস্বনি। মতা চাকবদগী ঐথোয় লৈদু শাংপা উহোনবা লাকপা হায়দুনি । নুংশিংনা হুমদোকপিববা, অচৌবা নোংলিক্কা লৈনা মচেং-মচেং শেগাইবীদুনা মশক-মশা ফুজনা খঙদ্রবা লৈ খবা তবক-তবক শাংলশ্মী । মকা-ফন্না থোইদোক হেন্দোক্কা শিংথানিঙাই ওইবা লৈদি অমতা যাওবমদ্রে ।

ঐ লৈ মখলসি লিলিয়ম^(১৫) কাঙলুপকী মনুংচনবা অশেংবা থবো মখলনি, যেংননিঙাই লৈতে হায়না ইয়ে । অদুবু চিংনবা খবদি ইবৈ লৈবশ্মী । হৌজিকফাওসু । চহী তবামুকী মনুংদদি মণিপুবগী লৈকংথাবো মখলসিনা লিলিয়ম রেগালি নংত্রগা লিলিয়ম উন্নাতম হায়না খঙনবা থবো মখলগুয়া খ্বাই পুম্মমক্কা শকখঙনদ্রগসু, খবমথৈদি খঙনগদৌববনিনা ঐনা লৈসি থেংনকবা, মাগী শক্তাক ব্রাবী তেনতক্কা লিবা ফংবসি যাম্মা লাইবক ফববনি ।

লাইবিক্কী^(১৬) অহানবা তাক্তা হায়খিবগুম, ঐনা ১৯৪৬ জনুয়ারী খাদা লৈ অসিগী মইহে খবা ফংখি । মতমদুদা ঐনা মসি লিলী^(১৭) নংতে, নোমোকাবিসনি^(১৮) খনখি । পংখন খনখিবা নংতে । লৈসিগী উইহে-কুয়োমগী মশক-মতৌ, পাস্বীগী মউদা চেংনা নপশিন্দুনা পাল্লিবা অকংবা মনাশিং, থোইদোক হেন্দোক্কা ইক্কি তবানিথোই তবামভাবোম ব্রাংবা পাস্বীদা লৈ অমা অনীতমক শাংপগী মতৌ (নুমিংতুনা ঐনা অপীকপা পাস্বীভাক্তা উখি), মবম ক্যাসিনা যুক্ষম ওইবগা লেপখিবনি । ঐনা পাস্বী তককখক লৈপাক তৌথোক্কাগা যেংলুবদা লিলীদগী হেন্না নোমোকাবিসকীগুয়া মক-মবাদা পানাও-গীংনাও শাবস্বা থেংনখি । মথোযদো মপুঙ মবৈ ফাদ্রিবা পাস্বী ভাক্তনি । অদুনা লৈ মখলসি লিলী ওইবস্বা যাবগী খাজবা লৈবগসু ঐদি মাবু নোমোকাবিসনি খনখি ।

(১৫) থবো, থবিকথা কাঙলুপ ।

(১৬) প্লাস্ট ইষ্টব ইন মণিপুব — অইবা এফ কিংদোন বার্ড ।

(১৭) লিলী থবো থবিকথাগী মখল ।

(১৮) নোমোকাবিস লিলীগুম লেশাংপা পাস্বী ।

অয়াহা লিলী উনরঙ্গনি । মাগী মরমদা খরমথৈ খঙনরঙ্গনি
খল্লি । অদুগা নোমোকারিস হায়বসিদি করিনো ? পাহীগী মরমদা
মুন্না থিজিনবা অখঙ-অহৈশিংনা নোমোকারিসসু লিলী মখল
অমনি হায়না খন্নরে । মথোয়গী ব্রাহ্মোকাহি চুমগনি । অসুকা
মতিক চুমগনি মদুদি সেল্লন $K^{(১১)}$ গী পাহীশিংগী মরমদা অখঙ-
অহৈ মরক্তসু লৈসি নোমোকারিসগুহা লিলী নংত্রগা লিলীগুহা
নোমোকারিস অনীগী মরক্তা করব্বনা হেন্না চুমগে হায়বা চপচানা
লেপথোকুবা ভুমদ্রি । অসিগুহা চয়েৎনবসি ইভোলুসনগী
থিওরীগী মতাঙদসু হেক হেক থোকই । প্রকৃতিদি পামলক্তবা
জীবগী স্পেসিজ অমবু খংতোক্তুনা মাঙহল্লি হায়না বাবানা হেক
হেক হায়থি ।

পৃথিবীগী লৈমায়দা নোমোকারিসনা চিন-হিমালয়গী
লমদমদা হৌই । অদুগা মফমসিগী ফুত ১০,০০০ গী মখাদদি
পাহীসি ফংদে । অদুগা মখক্তনা লিলীয়ম হৌদে হায়বসি
খঙজিনবদা নুংঙাইনি । লৈ মখল অনীসিগী মরক্তা অসুকা
মতিক মান্নবা মওং-মতৌ লৈবা অসিনা নোমোকারিসশিং অসি
অরাংবা উনগী লৈবাক্তা হৌবা লিলী মখলনি হায়বসু যাই ।
অদুবু অসুম্মা ইরাই লাইনা খন্দোকপা ব্রাপু অসিদগী অনৌবা
ব্রাহং কয়া থোরকপা যাবগী অকিবা লৈ । মদুমক্তি মতাঙসিদি
নৈনদ্রে ।

মতাঙসিদা পাহী কাঙলুপ অসিগী মরমদা হকচীন্না খন্ন-
নৈনবা, কুপ্পা খেন্নবা তাকফম নংতমালে । লৈকোনগী মালী
খুদিংমক্কা অমসুং ঐসু য়াওনা পাহীগী মখল থিবিবা কাঙবুনা
নোমোকারিস অমুক্তং উয়বদি মতুংদা অমুক উবদা অদুমক মশক
খঙগনি । অদুবু মথোয়দা কবম্মা খঙবগে হংলুরগদি অদুমক
মকোক ঙাওগনি ।

(১১) মবি লৈনবিবনা বৃটিশ এসোসিয়েশন কোর এদভাস্‌মেণ্ট ওফ সাইন্স, স্বাইনা বৃটিশ
এসস হায়নৈ ।

ইং ১৯৪৬ জনুয়ারীদা এনা মণিপুরগী নোংপোক
 মাইকৈদগী শিরোই নোমোকারিস মরু, মকু পাল্লিবা মইহ
 কয়ামরুমক, মরু-মরাগী পাননাও-শিংনাও তরুকখক,
 পান্ধীশিগী মরমদা মশাগী হৌফম-লৈশাংফমদা মীংনা শং-শং
 উরকপা মরম কয়া ইশিল্লগা পুরকখি। মথোয়দু লগুনগী রোয়েল
 হোরতিকলচরেল সোসাইতিদা শিন্নখি। খুদোলসিনা মফমদুদা
 লিলীগী লৈকোন শেমলিবা কাংবুশিংনা মথুম-মরাং হৌনা
 হরাওখি। পাননাও-শিংনাওশিংগী শরুক তঙাই অমা ইক্ষালদা
 লৈবা ঐগী মরুপ ব্টিশ পোলিটিকেল এজেন্ট, মিস্তর সি.
 জীমসন্দা পিখি। অদুগা অতোপ্লা শরুক তঙায় অদুনা শিলোংদা
 লৈবা গ্রীমতি এল জি হোলদারগী মফমদা যৌহনখি। মহাক
 অপীকপা লৈকোল শেম-শাবদা থরাই য়াওজৈ। য়াম্মা হৈথোই-
 শিংথোই। মহাক্কা আসামদা লৈরিঙৈ লমহাং-তুমহাংদা পংহৌ
 হৌজবা পান্ধীশিং থোমজিল্লগা খাইদগী চংথোন্না ফজবা
 লৈকোন শেমখিবগীদমক শিংথানৈ।

মতমগী মতুংইরা পোং খুদিংমক হোংবা নাই। ১৯৪৬
 এপ্রিল-মেদা ইক্ষাল অমসুং শিলোংদা থাখিবা পাননাও-
 শিংনাওশিংদু হৌদুনা লৈ অমমম নংত্রগা অনী-অনী শাংলে
 হায। অদুবু ঐদি লৈশিংদু শাংলিঙৈ নংত্রগা হেকলগা ওইরসু
 উখিদি। ঐগী খঙনিংনা ইখিবা চিঠিগী পাউখুমদা গ্রীমতি
 হোলদাব অমসুং জীমসন অনীমক্কা লৈদুগী মওং-মতৌ,
 মথোয়না হেক খঙবমথৈ ইরকখি। মথোয়গী বারোলশিংদু
 চিরোল অমতা নংতে। লৈশিংদু ইফ ফজদে, খাগংনিঙাই ইরৈ
 লৈতে, নংত্রগা মথোয তুকচনিঙাই ওই, খাগংনিঙাই শুংলৈ
 লৈতে হাযনসু ইবকখিদি। ঐদি, জীমসননা মণিপুর
 নোমোকাবিসকী মরমদা ঐ পেন্নবা লৈশি-লৈখোন্না ইরক্কনি
 খাজবম্বনি। অদুবু তৌরকখিদি। থোইনদুম ওন্ন-তৈন্ননা ইরকখি।
 ঐগা পাও চংনরিবা মথোয় অনীমক্কা লৈসি মোংতাই-সুদাইননা
 ভোই হাযবকখি। লৈগী মওং-মতৌদু অশেংবা **বোতানি**(^{১০})গী

লোন্দা-পুদাদা হায়রক্কাগসু মহাক অহুমশুবা থাকী নোমোকারিস
ওইগনি হায়না তশেং-তশেংনা ইরকখি । মথোয়গী বা তারগা
হৌখিবা বসন্ত মতমদু মহৌশাগা মান্নখিদি, পান্নীশিংদু অকনবা
লৈপাক্কাগী ফুকপা মতমদা মওং তাখিদি হায়দুনা ইশা ইতোমতা
পুক্কাং ফাজিন্নবা হোৎনখি ।

মথংগী লংলা-লংজীন ওইনা ইংলেদগী পাও অমসু
ফংলে । ঐনা য়ুমদা থাকিবা মরুশিংদু গ্লাসনা কুপ্পা য়ুমদা মতোন-
মনৌ চোংদুনা হৌরে, মরু হুনখিবা মতুং থা তরাতরক্কী মনুংদা,
১৯৪৭ জুন থাদা লৈ শাংলে হায়রকখি । লৈশিংদু মোংতাই-
সুদাইনে হায়না ইরকপা উরুবদা ঐ হায়ফেং নুংঙাইকদে । হান্না
খল্লমশিংদু মাঙহন-তাকহন্নবা শিনবা খৌবাং ওইবমনি হায়না
খল্লই ।

ইংলেগুদা হৌরিবা লৈশিগী মনা অমসুং অশাংপা লৈশিং
উরগা পান্নীশিগী মবমদা অখঙ-অহৈশিংনা করিগুন্না খবা
মশকখোন্না তৌবা তারম্মী। কেউ হায়বা মফমদা রাবেপনখিবা
অমসুং রোয়েল হোরতিকলচরেল সোসাইতি অনীমক্কা মত
অমত্তা ওইনা ফোঙদোকলকপগী মতুংইন্না লৈসি লিলীয়ম
নংত্রগা নোমোকারিস ওইগনি । অনীমক্কা খক ওইবা য়াবোই ।
অনীসিগী মরক্তা খেলবিবসি লমগী গুমথে পবিংদা
য়েংনবগুন্নি, অদুনা কনাগুন্নি ইখিল যাওদনা মনিংতম্মা
অচুন্না খনগদৌবনি । মসিনা নোমোকারিসনি হায়না খল্লবা,
অদুদগীদি, রোয়েল হোবতিকলচরেল সোসাইতিগী লাইব্রেরী
পানবিবা মিষ্টব দবলিয়ু তি স্তানগী মতুংইন্না হৌজিক হৌজিক
স্পেসিজ তরুকমুক লিলীনি হায়না লৌনবিবসি অমুক
নোমোকারিসনি হায়না শক্তাকলোইদৌবগী মবম কবিনো? মসি
তশেংনা পামনরোই । অনীসিগী মবক্তা অমা হেক্তা নমদুনা
ওইহনবা তাগনি । মসিগী তঙতাবা রাবেপন্নবগীদমক লিলীয়ম
অমসুং নোমোকারিস অনীমক্কী মতিক-মগুন নৌহৌনা লেপ্পা
তাই । নংত্রগদি মথোয়গী খেলবা তশেং তশেংনা হায়বা
লুবগনি । চয়েংনবিবা অসি লোইশিনবা যাবগী মবম অমদি

জেনস নোমোকারিস হায়বসি মুখংলগা পৃষ্মক লিলী
ওইহনবনি । মসিসু ঐগী রাখলদা অখঙ-অইহিংনা মুন্না খল্লগা
অচুহনি খল্লা খক তৌনিংলোই । অদুমওইনমক-মফম কয়াদা
চৎতুনা পান্ধীগী অনৌ-অনৌবা মখল থিজিল্লিবা মীশক অমা
ওইনা ঐদি লৈসি লিলীদগী নোমোকারিসনা হেন্না মান্নি হায়বসি
হৌজিকফাও খল্লি ।

অসুক চাওনা অহোঙবা অমসুং শাশাশনা চয়েৎনবা কয়া
খোক্তনবা মণিপূবগী লৈকঙ থরো মখলসিদা মীংয়েং থট্ৰিবা
পান্ধীগী অখঙ-অইহিংনা সৰ্গদগী দূত অমনা রায়েল্লবগুম
লিলীনি হায়না অদুমক য়ানবে । ১৯৪৯ গী অঙনবদা ঐনা
পান্ধিশিগী মপুঙফানা চাও-শাংলবা পাননাও-শিংনাও অমসুং
মওং-মতৌ চুম্মা শেম-শারগা কঙহল্লবা লৈ কয়ামকুম ইংলেণ্ডদা
থাবা মতমদা ব্ৰাৱেপসি কনখৎতুনা অচুহা হায়বদু ওইবে ।
লৈকোন্দা পান্ধী কয়া মায়পাক্কা থানবা হোৎনবদা ঐগী
চান্নবীনা^(১১) থৱাই য়াওজখিবা, মাগী খৌদাং, মতেং কয়্যাবু
শকখঙনবা, ইকাযখুম্বা ওইনা মিষ্টব জে আর সেলীনা পান্ধীসিবু
লিলীয়ম মেকক্লিনি হায়না অনৌবা মিং থোনখি ।

লৈশিংগী মন্দিবদা শেংলবা মফম অমা ফংলবা পান্ধী অমবু
মাগী অশেংবা মশক-মতৌ মুন্না য়েংলগা অনৌবা মমিং থোনবসু
(লেতিন লোন্দা) অখঙ-অইহিংনা য়াদুনা কেউ ইন্দ্ৰমত^(১২)
মমিং যাওবা হায়বসিনা অমনি। অদুগা মাগী মমিংনা হৈকোল-
লৈকোল শেম-শাবশিংগী সংসারদা ঙাওজবশিংগী মবক্তা
তনৌ-তনৌবী নুপীমচা অমনা খঙহৌদনা শক-উৎলকপগুম্বা
হায়বসিনা অতোপ্পনি । অসিদি দেবীততা পোকপা হায়বগা
মফমদুদা লৈবকপা হায়বগা অনীগী খেল্লবগুম্বনি ।

(১১) লৈশাবিঙেদা মিস মেকক্লিনি কৌবন্ধ্যী । মণিপূবগী লৈকঙ থরো মখলসি নোংচুপলোমদা
লিলীয়ম মেকক্লিনি হায়না শক্তাকলগসু ১৯৬০ গী মমাংদা অমুক নোমোকাবিস মেকক্লিনি
হায়না মমিং হোংলকলোই হায়বা চপচানা পিৰা ওমলোই — কিংদোন ব্ৰাড ।

(১২) কেউদা পান্ধীশিংগী মথং-মনাও নাইনা শেমখিবা বিগ্যানগী মিং পবেং ।

ওক্তোবব খাদা ঐখোয়না শিবোইদা অবোইবা খোঙচং
 চংলিঙৈদা জেননা^(১৩) লৈশিগী মপুঙফানা চাওববা পাননাও-
 শিংনাও ময়াম অমা ফুকুগা ইংলেওদা থাখিনবা, মফমদুদা
 হৌহুন্দুনা মীযামদা পাকশন্না খঙহন্নবগী রাফম হৌদোকলকই ।
 মসিগীদমক খুঞ্জাশিংদা অখৌবা শীংজং অমনা পাসীসিগী মক-
 মবা লৈনুংদগী কবিমতা শোকহন্দনা ফুকপা তব্বীমই । মতৌ
 অসুম্মা থা লোইবকপা ফাওবদা ঐখোয়দা পাননাও-শিংনাও
 চহ্মদগী তাদনা পৈববে । মসিদগী অমুক খ্বাইদগী চাওবা অমসুং
 তিনজং-কাযজংদবা চনিমুক খনগৎলে । মথোয অমমমবু
 ইশংনা ফজনা যোমশিল্লগা রাগী অচৌবা থুমোক অনীদা হাপুনা
 উত্থল যৌনা পুবকলম্মী । মফমদুদগী দিসেস্বব খাদা তেক্ত কাযদনা
 আসামগী তোকলাইদা যৌথি ।

১৯৪৯ গী জানুয়ারী অঙরা শকুতা ঐখোয়না কলকতা
 চংপদা ইশংনা চেংনা যোমলিবা পাননাও শিংনাওশিংদু অমুক
 হন্না উগী উপু অহ্মদা পিকথন্না হাপ্রগা এবোপ্লেন্না পুবম্মী ।
 মতুংদা খজিক্তং থেংথববসু মথোয লোয়নমক এবোপ্লেন্না
 লগুন্দা পুনবা খৌবাং তৌথি অমসুং চযোল অমগী মনুংদা
 থুংথি । ঐগী চান্নববা মকপ বোয়েল হোবতিকলচবেল
 সোসাইতিগী এসিষ্টেণ্ট সেক্রেতবী, মিষ্টব এ সিমোন্দনা
 পোংলুমদু পিবিচকী এবোপ্লেন তাফমদা পন্দুনা লৈতনবা, যাম্মা
 থুনা লগুনগী প্লেন্দা হাপকংখিনবা শিনবীনখি, লোয়ননা ব্টিশ
 কস্টমেনসু অবোইবদা অযেংপা কযা পিবীদনবা তেলিফোন্দা
 হাযখিবগীদমক খাগৎচবি ।

অসুম্মা পাসীসিগী পাননাও-শিংনাও চনিমুক, চাওবাক্রা
 ফেব্রুয়ারী থাখায অদুৱাইদা, মথোযবু ফুকলকপা থা অহ্মবোমগী
 মতুংদা ঐগী মকপ কর্নেল এফ সি স্তানর্গী মফমদা থুংথি । মহাক
 মতমদুদা লিলীগী মবমদা খ্বাইদগী খঙ-হৈববা মীশকনি । হৈকোল

(২৩) মেকক্রিনিগী লুহোংলবা মতুংগী মিং ।

লৈকোলগী পান্নীশিংতা নংতনা লমলকী উজাও উরেলশিংসু
 মশক মুন্না খঙবগীদমক মহাক য়াম্মা মমিং চংলি । ফ্রিদ স্তার্ননা
 পাননাও-শিংনাওশিংদু থা তরানিপাল চেকশিন্না শেরদুনা
 হৌহ্লগা, ১৯৫০ গী কেলসিয়াদা পাঙথোকপা লৈগী মেলাদা
 মপুঙ ফানা লৈশাং তন্নবা পান্নী অমা পুথোরক্তুনা মীয়াম চোনবা
 জগোয় শাফমদা হৈথোয়-শীংথোয়না শকহেনবী অমা ইহান হান্না
 থোরকপগুম গুহনখি । মতৌসিদা **লিলীয়ম মেকফ্রিনি** কৌবা
 লৈশিবু রোয়েল হোরতিকলচরেল সোসাইতিনা রাংনা
 থাংগৎখি । লোয়ননা মীয়াম্মা কল্লকুরবা খ্বাইদগী অথোয়-অহেন
 তাবগী মনাসু পিখি ।

মতুং তারকপদি পান্নীশিংদু মতম শাংনা শিহন্দনা, তেক্তা
 কায়দনা ফংহন্নবগী খৌরাংনি । হৌজিক মপুং ফানা চাওরবা
 পান্নী চামমুক হিংলি । মথোয়শিংদুদগী মচা পোকহন্দুনা চাদা-
 নাওদা শন্দোকহন্নবগী থবক্তি লৈপান্নরিবা মালিশিংগী খুংতা
 লৈরে । তুনব্রীজ রেলসতা লৈবা মেসর্জ আব দবলিউ ব্রালেস
 এন কো হায়না খঙনবা মমিং লৈরবা ফার্ম অসিদা লিলীগী
 অখঙ-অহৈ য়াম্মা লৈ । মদুদা হন্দক্তা ইহান হান্না থোরকখিবী
 ঐথোয়গী শকহেনবী, নৌনা ইকায়খুম্বন্নবী মহাকপু তেক্তা
 কায়দনা **লিলীয়ম (নংত্রগা নোমোকারিস) মেকফ্রিনি** হায়না
 তুংকোইনা মাগী ইতিহাস লৈহৌনবা অমসুং মশুং মমান্নবা
 মরক্তা মণিপুরগী লৈকঙথরো হায়না শকখঙনহৌনবা থবক
 খুদিংমক শিন্নরে ।

মমাঙদা, ১৯৪৮ গী মে ২০ ফাওবদা ঐ মপুঙ ফানা
 লৈশাংলবা পান্নী অমত্তা ফজনা উখিদ্দি । অদুগা
 বোতানিসশিংনা^(২৪) উনবিবসু যুমদা লুনা-চান্না তৌবীদুনা
 কেথোকহন্নবা নংত্রগা শোন্দম-নাদ্দম্বা পান্নী গাক্তুনি । মবমসিনা
 ঐথোয় মে থা লোইরমদাইগী নোং থিংলি-থিংলি চুবা নুংখিল

(২৪) পান্নীগী মবমদা অখঙ-অহৈশিং ।

অমদা উষ্মলদা অমুক হ্না লাক্রে । মফমদুদা লৈসিগী খোংগুল
লিরুবদা যাম্মা নিংবা কায়রকথি । মচেৎ-মচেৎ তংনা
শিকংনরবা লৈখোক পান্নী খবা নংতনা উরকথিদে । লৈশিংদুনা
ঐখোয়না পান্নিবা অচুম্বদু পাওদমলকথিদে ।

হৌজিক ঐখোয়দা যাম্মা লাংতক্রহ্লিবা অমনা হৈজুগা
অঙাংবা পান্নীদুগীনি । ঐখোয় খুদক্তা কনা অমত্তনা
খৌওইবীড্রবা পান্নীদুগী মনাক চংলুই । মমাংগী খোঙচং অমদা উ
অমগী মতেক-মতেক, কক্ৰবা শিঙ মটৈ, মশা-মরেং কোয়চাই
চাইনা তারম্বা উরুবদা ঐঙোন্দা অসুন্ধী মতিক নুংঙাইতবা
ফাওহনখি । খুদক্তা ঐ থমোয় শোক্কা কপনিংবা ফাওরকথি ।
অদুবু নুমিৎতদদি উদু কৈসু তৌদবগুম লেপলম্মী । উইহে খবসু
পাল্লম্মী । অদুগা উখাদা, লৈপাক মথক্তসু উইহে কয়ামকম
কোয়চাই চাইনা কেল্লম্মী । ঐখোয়না উইহে চামবোম খুল্লবদা
তঙ্খাইমুক্তি মক্ৰ চংলম্মী ।

মথংগী অযুক্তা মীবোল কয়া তাদ্রিবা অঙাং অমা
ঐখোয়গা চংমিন্নবম্মী । মঙোন্দা হৈজুগা পান্নী অমা অনী মশক
তাক্কাগা মক্ৰ খরা খুল্লনবা শিন্নরম্মী । অদুবু গুং কুনমরিগী মতুংদা
মহাক্কা ঐখোয়গী মল্লবা খাঙপোকশঙদা হ্লকপদা নুংগুম কল্লবা
হৈজুগা মইহে অমতা পুরক্তে । মদুগী মতুংতা লবুক্তা পংহৌ হৌবা
নাপী মখল অমগী অকংবা মক্ৰ তককখক যাওবকই । মঙোন্দা
ঐখোয়বু থমথেংনা খৌওই-উশিৎতবগী মওং লৈবগুম মান্নি ।
ঐখোয়না হায়বদু মহাক খক ইননিংদে । মেগী অবোইবা নুমিৎতা
ঐখোয়না নুংগুংবদা হৈজুগা মইহে ২১১ খুল্লম্মী । মদুগী মনুংদা
য়াঙ্গৈনিখোয়খক মক্ৰ চঙনা ফবম্মী । ফবম্মী চাং যাম্মা
রাঙবমুক্তি নংতে ।

উইহে, মক্ৰশিংনা লৈপাক্তা কেল্লগা মতোন চোংদনা
লৈরিঙৈ নংত্রগা মমুল ফাদ্রিবা উইহে ওইনা পান্নীদা পান্নিঙৈদা
অয়াস্বা শক্ক তীনশিংনা চাখোকই । মক্ৰনা মপুঙ ফানা চাওদুনা
মমুল ফাবা উইহে ওইরক্কদৌবা যাম্মা রাংলঙৈদা তনৌ-তনৌবা

লৈগী শিযোমনুংদা মথোয়গী মকম হেক হেক কোকশিল্লি । তিন মকমদগী হল ওল্লকপগা তানজা মেনজা চান্না উইহে মুল্লি । মতমসিদা অশোনবা তিন মচা অমতনা উইহে মপান্দগী মনুং হংতুনা চংলুবা খক ওমদে । অদুনা মনুংদা হান্না লৈববা মথোয়তনা চিঞ্জাক্কী মচি ওইবা অমসুং মচল শুনা যাওবা অহাওবা মতোঙশিং চাদুনা নোযপেন্না চাওই । মপান্দল কনখংলক্তুনা মশাগী লব্বী শেমদুনা মখুল হংলগা মপান্দা খোবকই । অদুগা পান্ধীগী অতৈ মফমশিংদা মাঙ-তাকহনবা হৌবকই । জীবশিংগী মতেংনা পান্দদবা নাপী মাঙহন-তাকহনবগী খবক্তা মথোয়গা যেকুবা তীন মখল অমসুং মকপ মপাঙ ওইনা লৈমিন্নবা যাবা তীন মখল অনীমক চংই । মথোয়গী অপান্না ফংনবগীদমক অহানবগীসিদা হেন্না মপান্দল কনখংহনগদৌবনি । অসুম্মা পান্ধী মখল খুদিংমক্কী পুন্সি তাক্কক খুদিংগী মবী লৈনবা তীন মখল খঙদোকপা হায়বসি যান্না মক ওই ।

হৌজিক খোবাং খুদিংমক যান্না মক ওইবে । পান্ধী খুদিংমক মকুম-মথা ওইবকপগী হোম হোম চাওবে অমসুং ঐখোয়না হান্না উখিদ্দিবা পান্ধী অচৌবা, মচা কয়া হৌবি । মথোয়গী মবক্তা শিবোই চীংদা হৌহৌবা **ভিবুরনম**^(২৫) মখলশিং নংতনা কাঙলুপসিগী মনুংচনবা ধাবা মখল মবি নংত্রগা মঙা যাওবি । অসুম্মা উবকপা পান্ধীশিংগী মবক্তা মউ পীক্কাগা মনাদি কান্নংচাকগুম পাকপা, নিংখম-কালেন খায়না মনা শিনবা পান্ধী অমগী মওং মতৌনা ঐবু শুমহংলম্মী । অদুবু মথোয়শিংদু নৌবিবা পান্ধী ভাক্তনি । চহী অমা অনীফাও লৈ শাংখিবেই । মতুংদা ঐখোয়না মপুঙ ফাববা পান্ধী খবা অমুক থেংনবম্মী । মথোয়গী মনা খবা পিকথৈ । অদুবু ভিবুরনম ধাবাগী মতিক মগুন ভাক্কা চাওই । ঐখোয়না পান্ধীশিংদু শেন্নদুনা লৈবম্মী । মে খা লোইদ্দিঙৈদা মশা খুদিংমক্তা লৈনম চেন্না ভৌকনবা নাপু মচুগী

(২৫) চহীচুপ্পা মনা ইশং শংবা ফেমীলি কেপ্ৰিযোঁলিঅসিগী মনুংচনবা পান্ধী ।

লৈ চবোং চবোং শাংলকই । অসুম কুইশিল্লকুগা লৈশিংদু কোন্না
 মচু মান্নকই । পান্ধীশিং অদুগী লৈখোক্তা তবন-তবনা লৈনা
 পানবগী মতৌনা **ভিবুন্নম ইকুবেসেনস** হাযবা মখলদু যান্না
 মালহল্লগসু মাগী নাপু নংত্রগা পাছোকপা নাপু মচুগী লৈশিংনা
 ভিবুন্নম নংতবগুম উহল্লি । আগষ্ট থা যৌবকপদা লৈশিংদগী
 নোংজাবী মচুগুম ঙাংবা উইহৈ পান্নকই । মথোইদু থা মথাইমুক
 অসুন্না সুম লৈবঙ্গা, অহিং অমদা খঙমু মুশিল্লকুনা মশা হোম-
 হোম লাওবকই ।

ময়ামদগী হেন্না তাঙনা ফংবা মানবা, যান্না ফজনা মীংফম
 হোংবা যাদবা পান্ধী মচা অমসু ঐখোয়না থেংনবকই । মহাক
 হৈজামপেং অঙাংবগীগুন্না স্থানভেসিয়া হাযবা ফেমীলিগী
 মনুংচনবা ওইবগসু তশেংনা হৈজামপেংতি নক্তে । লাইবকখিবদি
 ঐনা পান্ধী অনীখক্তা থেংনবকখি । মথোয় অনীমক লৈ তকক-
 তকক্তগী হেন্না শাংলমদে । অপীকপা নাপু মচুগী হৈজামপেং
 চবোংগুন্না মইহৈশিংদু দিসেব্ব থাদা মুল্লকপদা পাইবাকেছা হাযনা
 খঙনবা গুলাপ পান্ধীশিং নীংশিংহল্লি । মশক-মশা খঙদ্রিবা
 উশিগী মবমদা ঐ যান্না খোইবাংলি । মসি চুম্বতগী অতাঙবা পান্ধী
 মখল ওইবব্বতা নংতনা মসিনা মপুংফানা লৈশাংলকপা মতমদা
 শাখিনা ফজবমগনি । যান্না বানা হোংনববা তুংদা ঐ পান্ধীসিগী
 মইহৈ খবদি ফংবা ঙমলকখি ।

লৈপাক লৈনীন কানা, উকম লাংবা নালা মপান্দা
তিক্রোআ কেব্রিকুগা হাযনা খঙনবা অঙকপা পান্ধী মচা কয়া
 অমসু লৈ শাংলম্মী । মথোয়গী লৈ অমসুং মইহৈ অনীমক মচু
 ইমান মান্নে । শব্বল তোংবা উবিং মখল অমগী মকমগুম হকচীনা
 নিমমচু চংই । য়েংবদা ওহোকা ফুজৈ । মহাকী মবমদা কনামতনা
 কবিঅমতা খঙনত্রগসু হাইড্রানজিয়া ফেমীলি (সেক্সিফ্রাগাসিয়া)
 গী কাঙবুনি ।

রোজা লোপ্রিকুসপস হাযনবা হামবু লৈ নংত্রগা
 নাতোনচাবী গুলাপ মখলসিদি লৈ থেংনা শাংলি । মথোয়

চেগুম ভৌবা লৈ চবুন-চবুন শাংলি । লৈ খুদিংমকী চৰুখোক
 মচুগী তোমেন^(১০) শিং পাল্লি, অমসুং লৈরিকখোক পুম্মক
 ইশম-শম্নৈ । লৈনমসু চেন্দে । খৌওই-ৰাওই তৌবিদ্রবা উৰী
 তিঙ্ৰং পান্ধীসিগী মতম কুইনা ককপীদ্রবা অশাং-অশাংবা মশা
 মতোন্দা লৈ চৰোং চৰোং য়াহ্না শাংলি । অসুম্মা চহী হৌবা
 মতমগী অযাহ্না শৰুত্তা ঐখোয়না গুলাপ মখল-মখল য়েংদুনা
 মতম লেল্লি । অহানবদা মাৰ্চ থা মনুংদা চাংদমনিঙাই লৈদ্রবা
ৰোজা জাইজেঙা হায়বা মখল; অদুদগী এপ্রিল থাদা **ৰোজা**
সেরিশিয়া কৌবা মখল, অমসুং অৰোইবা মে থাদা **ৰোজা**
লোঙ্গিকুসপিস কৌবা মখলনি । অৰোইবা গুলাপ মখলসিগী লৈ
 খবা ঐখোয়না থা অনীমুকী মমাংদা উখিবদু থা শুদনা, মনুং-
 মতম চাদনা শাংপা শুংগ্ৰং-মাগ্ৰংবা ঙাক্তনি ।

মাকাবাস্তা হায়না খঙনবা উতোংলৈ মখল অমগী
 পোমশাংনরিবা লৈশিংনা ঐখোয়বু অমুক শুমহেলম্মী । লৈশিংদু
 অদুক হাক্কা লৈচু হেন্দে । অদুবু লৈখোক য়াওদনা পিত্তক-
 পিত্তকপা লৈশিংনা গীজাংগী মোম থাওমৈ পরেংগুম চপ-চপ
 য়ুংই । অপীকপা অরংবা মনাশিংদু লৈশিংনা মখোয়গী মবক্তা
 লোংশিন-লোংশিন্দুনা থম্মী । মাকাবাস্তাশিং অসি থুনা
 চাওগনবা, উৰুম-ৰাক্ৰম খন্দনা পংহৌ হৌগনবা অমসুং পান্ধী
 মউ অদুক হাক্কা উইদবা, লৈপাক্তগী ইবাই লাইনা ফুকপা য়াবা উ
 মখলনি । মখোয়না চহী চা কয়া পুন্সিববা লাইওইৰবা উমংদদি
 কয়া হৌগন্দে । হৌগদি মউ য়াম্মা চাওই । নুংশা মঙাল
 ফংহৌবরোই মতাগুম পান্ধী অতৈদগী ৰাংখংনা উই ।

হোনীসকল^(১১) (বিগ্যানগী মিং: **লোনিসেৱা মাকারহা**)
 হায়নবা উবি মখলসিসু লৈনি । মফমসিগী পান্ধীসি ইংলেগুগী
 হোনীসকলগুম্মা শকহেনবী ওইদ্রগসু শবত ঋতুদা হৈজামপেং
 অমুনবগুম মুবৈনবা উইহৈ চবোংচবোং কৃক কৃক ইন্ননা পানবদি
 য়েংবা ওছোকা নুংঙাই ।

(১৬) লৈ অমদা লাবগী শক্তম, লৈবাক পুৰিবা ।

(২৭) মধুমতি মখল ।

ঐথোয়না খুংলবা চয়োলমুকী মনুংদা নোংজু-নুংশাগী
ফিভম খরা ফগৎলে । নুমিদাংদা হান্নগুম নোং চুরগসু অয়ুক
নুংখিলদদি চীংমায় পক্রিবা লৈচীলনা চীংদোন অমদগী অমদা
লান্না শান্নরে । অদুগা থা লোইরকপগা ইরোইননা শাবা অসুম
অসুম হেনগৎলক্তুনা নুংখিলদা দিগ্রি ৭০ নংত্রগা মদুগী খরফাও
হেল্লে ।

ঐথোয়না শিরোই চৎনবগী লেপখিবা মতমদু মথা অমুক
খিহুহ্নিংদ্রে । য়ামদ্রবদা জুনগী অহানবা চয়োল ফাওবদা
যৌহৌদ্রগদি য়াম্মা থেংথমনথনি । উখুলগী পান্নীশিংনা মে থাখায়
মমাংদা লৈশাৎপা হৌই । অদুনা ঐথোয়না পাবদা শিরোইগী
অশংবা চীংদোন্দা মথোয় জুনগী অঙনবা শকত্তা খ্বাইদগী য়াম্মা,
মপুঙফানা লৈ শাৎপনি । লাইবকখিবিদি খোঙচৎসিদা ঐথোয়গী
পোৎ-টৈ পুবীনবা খুঞ্জা অমতা নেকপা ফংলমদে । মতমসি
মথোয় খুদিংমক অসুকী মতিক থবক চিল্লি । মদুদি পামদা চৎনবা
হাথু-হাথু হোৎনবদা ঐথোয়না হায়রুবগী ‘ঙমলোই’ হায়বা
পাউখুম পীবল্লবা মতমফাও ফংলমদে ।

ঐথোয়না এপ্রিলগী অহানবা নুমিৎতা নোংচুপ চীংজাওদা
চংখিবা খোঙচৎ অদুগুম্মা জুনগী অহানবা নুমিৎতা অমুক হ্না
চংলম্মী । খোঙচৎসিদা ঐথোয়না মরুওইনা খঙনিংলিবিদি
মতমসিদা শাংলিবা উথস্বালশিংগা মে ১৯ দা কাঙকুইদা
ফংলকখিবা **মাঙলিকসিয়্য ইঙ্গিগনিস** হায়নবা উথস্বাল
মথলসিগা মান্নরা হায়বা য়েংনবনি । মফম অনীমক্তগী নিংথিনা
শেম শাদুনা কঙহল্লবা মনা, লৈশিং চাংদমনদুনা য়েংবদা
মান্নবগুম উই । অদুবু মখাতানা মান্নি নংত্রগা নক্তে হায়বা য়েংবদি
মখৌ তাবি ।

মহৌশাগুম অঙনবা অয়ুক্তা অথাবা লৈচীলনা চীংদোল
কুপলম্মী । পুক্রিং হরবা শক্তমসি ঐথোয়না খোঙশান্নিঙৈদা
মতম খবা য়েংখিসি হায়নরে । লৈচীলনা রাওবি-রাওবি

পাথরজুনা নুমিৎ ময়েক শেংলকপা চাওরাক্সা পুং তরামুক
 তাবকপা অদুরাইদগী ঐথোয় খোঙশাল্লম্মী । মতমদু থেংলবনিনা
 ঐথোয় অসুক্কী মতিক কন্না হোবে হোবে চংলম্মী । ইংবকা অমতা
 চংদ্রে । অদুনা নুমিৎমুংবা মতুং পুং অমরোম তাবদা উমংগী
 ফজরবা মকমদা থুংলম্মী । ঐনা হান্না খল্লম্মগুম্মা নোংচুপ
 চীংজাওগী উথস্বালদু **মাঙলিকসিহ্না ইঙ্গিগনিস** হায়বা মখলদু
 তশেংনা ওইরমলে । অদুবু মথোয়গী লৈ শাংপা মতমদি
 লোইশিল্লক্রে । মতমদুগী অইং-অশা ফিভমদা উথস্বাল খরদি
 অদুমক শাংলম্মী । লৈশিংসি অসুক্কী মতিক থুনা চাওখংলি ।
 মপুং-মবৈ ফাই । লৈগী মনুংখংবা লৈনাশিং শাংকায়রকপা
 মতমদা মপান খংবা খরদি লৈমন চন্দুনা কেনখিবফাও য়াওই ।
 আমেবিকাদা ফংবা **মাগনোলিহ্না গ্রান্ডিক্লোহ্না** হায়বা উথস্বাল
 মখলসি অরাংখংবা আসামগী মফমশিংদা ফজনা হৌবা ঙম্মী।
 তৌবতবু মথোয়গী ঙাংলৈনবা লৈরিকখোকশিংদি ইরেক
 লেকথৈ অমসুং লৈ শাংপা নুমিৎ হুমনিগী মনুংদা শঙ্কোম
 অনৌবাগুমলহ্না লৈনাশিংদু মংগে মচু মাল্লকই । লৈশিংসি য়াম্মা
 চীংলেম্মা ফজৈ । মাগী শাংপগী মওং-মতৌনা লৈকোন্দা পাম্মা
 থানবগী মরম অমনি । অহানবদা, মপান ইখং খংবা অশংবা
 লৈনাগী কুয়োম হায়দোবকই । লোয়ননা মনুংদা লোংতুনা লৈরহ্না
 নোংজাবী মচুগী লৈনাশিং তপ্পা তপ্পা ফন্দোবকই ।

ঐথোয়গী হিংচা-যাইতম্মগুম্মা উজাওসি ঙাংশং ঙাংনা
 অপীকপা মনা চবুন লিশিং লিশিংনা লৈতেংলমদুনা হান্নদগী
 হেন্না ফজরম্মী । ইংচীক্কাবা মফমদুগী ফজবা কয়ানা ঐথোয়বু
 পুমপেন পেলহল্লি — লৈবোং মান্না যেক-খোংলবা থাকন
 মবক্তগী থিন্দোবকপগুম শংবানবা মঙালনা চোং-চোং লাওবা
 উমংদগী ফাওদোবকই । মপা লৈতনা ফজববা চাংখং
 পান্ধীশিংনা তমোন-তমোনবা গলীচাগুম তোরবান শিনথুংনা
 কুপলি । ঈচেল মচা অমনা নুংজাও-নুংবী মখক্তা চোইজাইননা
 তাবকপা মফমদুদা মমৈ চেগপ শাবী উচীনাওশিংনা অঙৌবা-
 অমুবনা চাওবাং লাংলিবা মচু পুম্মক উংখোক্তুনা মমলি

মমলিবা উমংদা খুংলৈখুনা পাইশিনখি । লোয়ননা অরাক-
অখঙগী খোছোক্তা য়াক্কা য়াক্কা খোংলকই । মফমদুদা ঐথোয়না
ইংলেওদা ফংবা কোকিল মখল অমগী খোনজেলসু তারকই ।

অসুম্মা পুক্রিং থুকনিঙাই ওইরবা কালেনগী অহানবা শরুক
হৌখিবগা লোয়ননা ঐথোয় তশেংনা পাখংপা পোক্কে ।
মতমসিদা শিবোইদা কেম্প তৌদুনা লৈবগী তঙাইফদবদু
মঙগালীদা চেকশিন্না হায়রম্মী । লোয়ননা মঙোন্দা ঐথোয়গী
পোং পুবীনবা মী খরা ফংনবা কন্না তক্কেম্মী । করম্মা মতমদা ফৌ
হনবগী তঙাইফদবা মতম লোইগনি ? মহাক খঙলমদে । চয়োল
অমগী মনুংদা ওইগদ্রা ? থা মখাই অমগী মনুংদদি তশেংনা
লোইরনি । ঙাইবা হায়বদুনি ..., অদু মতমদি য়াম্মা থেংমল্লনি ।

নোংমা, নুংশা-চিংশা ফবা নুংখিল অমদা ঐথোয়না
হুমদুমগী চীংয়াঙদা চংলিঙৈ ফজ-ফজবা উজাও অমসুং অদুক
হাক্কা রাংদবা পাহী মখল মখা হৌরম্মা উরুবদা ঐথোয়গী নিংবা
কাযবদু তশেং-তশেংনা ফাওরকই । মফমদুদগী শিরোই তক-
তরুনা উরকই । মহাক্কী লোইরোই ওম্মা চীংমায়না ইশং শংনা
ঙালহৌই । মফমসি পোক্কেম ইংলেওদা কালেনগী অঙনবা
মতমগী শক্তমগা চানৈ । অয়ুক নুংখিল শাগংলে অদুবু অদুক
হাক্কাদি যৌদ্রি । নুংখিলগী নুংশা মঙালপুহা খোঙথাং তপ্পা
লৈনম চেল্লবা নুমিদাংরাইগী মশেক-মঙালদা অদুমক তিনখি ।
অতিয়াসু শংবানৈ । অদুবু লৈচিল থাংদবদি নংতে । নুংশিবা
লৈনম্মা হারবা অদুগা লৈহাও চেল্লবা পৃথিগী ওইনম্মা লৈপাক
লৈহীং-মনমনা চুরবা নামিবা নুংশিংনা ঐথোযবু তপ্পা-তপ্পা
কোনশিল্লকই । অঙনবা অয়ুক অমসুং নুমিদাংরাইদা
উচেকশিংনা খোছাং হাপ্পা ঈশৈ শক্ৰি । নুংশিনা হুইথোংলি । পা-
পী চিল্লোক্করি । লৈফম তাক্কাবা খোংনবি । পুন্সিদা অন্নাং অমসুং
খারোমদা নংত্রগা নোংপোক অমসুং নোংচুপলোমদা
থেংনরকপা চীংজাও চীংদোলশিংগী মরক্তা অসুন্ধী মতিক
নকশিন্নবা, অসুন্ধী মতিক ফজবা নংত্রগা অসুন্ধী মতিক

মিতানিঙাই ওইবা থেংনরক্ৰি । ঐথোয়গী মৰাইবক থিরবী
 লৈকংথরো, থৌওইবীদনা থোঙনেংনবীৰবী, লৈখোম-লৈনাং
 তৈরবী মহাক্কা উন্নথিবা মতুং নুমিং তরানি হৌথে । ঐথোয় য়ায়া
 খুনা শিরোইদা অমুক হস্তগদি ঐথোয়গী থমোয়দা য়েকথ্ৰবা
 অশংবা চীংমায়, লিলীনা হ্ৰাওজবা মফম, লিলীনা পাকশন্না
 শাংলমগদৌবা খেল উগনি হায়বগী আশা কদায়দনো ? অদুগুয়া
 খুদোংচাবদু ঐথোয়দগী নাহ্লোকথ্ৰবদি, ঐথোয় মথংগী চহী
 অমামুক পুৱা ভাইবা তারি । মসিমদি ঐথোয় তশেংনা খঙই –
 এপ্ৰিল খাদা ঐথোয়না লিলী শাংপা উৱক্ৰগসু মফমদুদা লিলী
 চামা-চামনা খুজিং ওইনা হৌরি ।


করিগুয়া মথোয়না খৰা থেংথনা, নোংজু-নুংশাগী ফিভম
 ফগৎলকপা মতমদা লৈ শাংক্ৰগদি মে থাগী অকনবা অমসুং
 লেপুবা নোংজুনা মথোয়দা অৱা-খুদোংখিনিঙাই ওইহ্লম্বা
 যাই । মসিমক নংক্ৰগদি ঐথোয়গী লৈকোন্দা ওইরিবা লৈসিগী
 মবাইবক অদুমক মফমদুদসু ওইগনি । ফিভমশিংসি খঙনবা
 ঐথোয় শিরোইদা লেক-চাদুনা লৈক্ৰবা তাই । লৈশিংদু ঐথোয়
 ইশানা য়েংলুগদৌবনি । ঐথোয় খুদক্তা চংকদৌবনি ।

ঐথোয় অহানবা ওইনা লৌমীশিংগী মৰাইবক
 লেপকদৌরিবা মতমগী মাযোক্তা চংলুৱে । মতমসি ঐথোয়দা
 অহানবা চাকহ্ল(৭৮) পিবিবা পান্ধীশিং লৈহ্লম্বগী য়ায়া দরকাব
 ওইরিঙৈ ফৌ হ্লম্বা মতমনি । খুঙ্গংগী নুপা-নুপী, অঙাং পূম্মক
 লবুক্তা নোংঙানবদগী নুমিংতাৰা ফাওবা মথৌ চিল্লি ।
 কনাঅমতা নোংমা ফানা কাইথোকপা শংদে । মতমদুদা শুবিবা
 খব্ৰা মথোয়গীদি থৰাইনি । পুন্সিনি । মতমসিদা মথোয় পৈশাগী
 মমল লৈতে । মদুনা চাক ওইবা যাবোই । লৈহাও চেল্পবা পৃথিতনা
 মদু থোকহ্নগনি । ঈশিং লৈববা চীংমায়গী থাকলৌ লৌফমদা
 লৌহোন হেক লিংখোক্ৰিবা ফাওবদি ঐথোয়গী পোং পুৰীনবা

(২৮) অশংবা পান্ধীশিংবু পাইমাবী প্রোদুসব (অহানবা চাকহ্ল পিবা জীব) কোই ।

কনাঅমতা ফংলরোই হায়বসি নুমিং কয়ামরুম করিঅমতা
কান্দনা হংনরবা তুংদা খঙলকখি । ঐথোয়না পৈশা ফনমক
য়ান্না পীগে হায়বফাও হাপতা অনীমুক্তি ঙাইখিবা তারি ।

ব্রারোইগিন

শিরোই লিলীগী ফজবা মশক-মতৌ, মতিক-মগুন, মালেমগী
লৈশিংগী মরক্তা মরুওইনা থরো, থম্বালশিংগী মরক্তা মাগী শিংখানিঙাই
ওইবা ফমফম; মণিপুরগী চাওথোকচনিঙাই ওইবা মতৌ; লমদমসিগী
মরুওইনা চীংগী অরিবা ব্রারী শিংবুনশিংগা শাগোলবকপা, মরম কয়াদগী মাবু
১৯৮৯ দগী মণিপুর মশক তাকপা লৈ ওইনা শকখঙলে । মাগী মরুওইবদু
মীয়ামদা শিন্নবে । অদুবু, শকনাইরবী লৈসিবু লুনা চান্না ঙাকপী শেনবীনবা
মশক নাইবা খৌরাংদি ব্রাংলি । শিরোই চীংজাওবু লৈসিগীদমক নেসনেল পার্ক
ওইহন্নবগী খৌরাংসু মমুদা তিন চংয়ে । মশক নাইবীনি হায়না লৌখৎপিবগা
কাংখা থাংগুম লংশেকপিবীবা মাগীদমক অশেংবা মফম অমদি খঙহৌবসি ।
তুংগী মীরোলগীদমক । 



শঙাই (লানবন মনুংগী শজি)

থরাইপানবগী লৈবাকসিদা থরাইনা থরাইবু মমল লৈহন্দনা তাথি-
তাওইনা তৌবিরি । হৌজ-থেংখাঙ কয়াদা কৈবুল লমজাউদগী শঙাই হাংপগী
লৈবাক পুংজাও থিল্লি । খল্লুই, শঙাইদো ওহোকা বানা, শিঙমদনা শিরমনিদা ।
ফিভম চুম্মা খোঙনেং-খোঙদাফম ফংদ্রবী মহাকুনা শা হাংপনা লাজৌই
চল্লকপদা করি খল্লমনি ? উপায় লৈত্রবী ওইনা মানা খাঙলমগদৌবা শক্তমদু
মীংতা শং-শংনা উই । অরেংবা খুদিং ফুমদা পুংখরমগনি । খুজেং, খুউ,
নিংদোল চাংজৌ খুমজিল্লুকুনা ওহোকা বানা খাঙলমগনি । শিরমদাই
মিংকুপকি থরাইনা হকচাংগা খাইনরমদাইদা মীওইবনা মীংলুদগী পিরাং
শিহ্ববগুম্মা শঙাই মাসু কপলমনি । অসিগুম্মা পুন্সিগী অরৌইবা মিংকুপ
পুংজাদা মীওইবগীদি মচা-মশুশিংনা শিহ্বরিবা পিরাং তৈথোকপী । বারব্রা
হায়না হংবী । শঙাই মাগীদি পিরাং তৈথোকপীবগী মহংতা শাহাংপশিংগী
নুংশিহৈতবা মীংয়েং উরমগনি । খাক্কা খাক্কা নোকপতমক তারমগনি । ফুমদা
পুংখবা খাঙগদ্রা, হিংচাবগী মীংলমদগী নাহোকাবো হোংনগদ্রা, মরাইবক
থিরবীদো, মীওইববু যাম্মা বারৌরমনি । নিঙোলনা মীংতগী পি তানা তৌবা
শাপ লেম্মা মাঙদে হায়নৈ । শঙাইদি য়েলহৌঙেদগী লৈরক্কাবী কংলৈ চনুনি ।
কবিগীনো মাগী মফমদা অসুক নুংশি হৈত্রিবা ? তাথি-তাওই তৌবীরিবা ?
মীওইবা ওইনা পোক্কাগা মীওইবগী থমোয় পাজিবা? নংগী ইমুং-মনুং, নুপী
অঙাংদা শঙাইগী মরাইবকসি তারম্ভবদি নহাক পেল্পগদ্রা ? লাইবক থিরবী,
চাদা নাওদা তাক্কাবী মহাকসি হিংবগী মমী শাস্ত্রবীনি । মতমগী খোঙলৈনা
নোংম নোংমগী হোংলক্কাবো ফুমদিগী য়াওলদা তনিক তনিক খাঙলিবী মাগী

থরাইনি । থম্মাথক্কী ঈশিং ঈরিককুম পল্লেপফম নাইদ্রবী মহাক্কী পুন্সিনি ।
 থায়নদগী ঐথোয়গী সাহিত্য, কলা-সংস্কৃতিগী মশক হাপলিবা মহাক্কা
 পৃথিবীদা মণিপূরবু শক্তাক্কি । মহাক্কা লমদমসিদগী মাঙথিবদা মালেমদগী
 লমলক্কী থরাই অমসু থোঙ্গুল মুংয়গনি । অসুক মমল য়াদ্রবা, তরক তরক
 লেঙদ্রবা লনসিবু তাথি-তাওইনা ভৌবীফম থোকলিত্তা ?

শঙাই কনানো ? মাগী মরি-মথোঙ থিদোকমিন্নিসি । খঙমিন্নিসি ।
 প্রকৃতিগী তম্পাক্তা থরাইপানবা মশেল থরাইগী মমল খঙনা হিংমিন্নিসি ।

শঙাই লেজেঙ : অদুঙে, লুৱাং শলাইগী পুদাংকোয় কৌবনা
 মীওইবা মপোক খারগে থন্না মকোক কোকয়েৎতা শংগাই কৌবা থাং মচা
 থেংচিল্লগা হকচাং পুয়া নাপীনা কুপশিন্দুনা লাই নিংথি । যাওরৌ তুবানশা
 ওনথি । তুংদা শাদু শঙাই হায়না খঙনথি । তাইবং থরাইনা ওনথিবা তুবানশা
 ওইবনরা, মথোয় য়েং-ওই থাদোক্কেদে । য়াম্মা নুংশি চান্ননা লৈমিন্নৈ । মতমচুপ্পা
 শজিক চামিন্নৈ । কুনমিন্নৈ । অহিং য়ারেকমিন্নৈ । অকি-অখঙ খুদোংথিবা
 খুদিংদা থাদোক্কেদনা মপাঙ 'ঙাই-ঙাইনা' লমজেলমিন্নৈ – শা-ঙাই, শঙাই
 কৌথিবনি থাজনৈ ।

মোইরাং কংলৈরোলদা শঙাই : থায়নদগী শঙাইনা থোয়দাজবা
 লৈবাকনি – কংলৈপাক (মণিপূর) । লমদমসিগী ৱাংমদা মহাক খক
 লৈনিংলুদে । লৈবকথিদে । অদুগা চীংনা পনলোন খারিবা তম্পাক অমসুং
 চীংথোঙ চীংয়াদদি মরাং কায়রম্মী । শঙাইখেল, শঙাইপৌ, শঙাইতাবী ...
 শঙাই লৈরম্মা নংত্রগা ফাথিবা থৌদোক ৱাথোক ৱারীগা মরি লৈননা
 মীংথোনথিবা মফমশিংনি । শঙাই মরাং কায়বম্মী হায়বগী খুদম চাংদমনি ।
 অদুবু, মাংলমচৎতা মীওইরগী খুজিল-থৌরাং কয়ানা মাগী লৈফম-চাফম
 অসুম অসুম পিকশিল্লক্কুনা কৈবুল লমজাউগী ফুমথক্তা অবোইবা চংজফম
 লৌথি । অদুগা মীরোল কয়া লিনবক্কিবা ৱাবীনদি – অদুঙে মোইবাংগী
 অথৌবা কদেং থাংজহনবনা লৈবাক নিংথৌ যাইফনবগীদমক তোববুং
 লমজাউদগী শাশিং ১০০ ফাবগা লাইদা কংথি । মহাক্কা চেংলৌ হেন্না
 নিংথিজবী, নাওপু-থাশিং শুনা তোমথিন ডানবী শঙাই অমসু ফারকথি ।
 অখন্নবা য়ারৌনি । চান্নবী তোনু লাইজিংলৈবীদা নুংশি খুদোল তন্নবা । অদুবু
 মানা শাতানবা চংথ্রিঙে তোনুদি নিংথৌকোন্দা ওংথিরমলে । নিঙমদবগী

পিরালক্তা নাওপুরবী শঙাইদু কদেংনা কৈবুল লমজাউদা খাদোকথি । মাগী .
মচা-মশুশিংনি ঙসিফাও কৈবুল লমজাউদা লৈরিবা শঙাই ?

শঙাই অমসুং হিয়াং হিরেল : ঐথোয়গী লুদা-তোংদা পকয়বা, মতিক লৈরবা শঙাইগী বারী শীংবুনলক্তা অদুইঙে, নিংথৌগী হিয়াং হিরেলদা মাগী মকোক-মচী হাপনখিবগী খৌদোক বারীসু ময়েক লারি । নোংমা লুৱাং নিংথৌনা কৌজেং হারৌশিংনা অকংবা খিকলোই লাংনাদা চেংনা কোল্লগা ঈপাক ঈৱংদা কোইতাও তাওনা নিঙাইদনা লৈবা উকুবদগী হি শাবগী রাখল পোকথি । ইঙেল চীংদগী উনিংথৌনা হি শাহনখি । ময়াম্বা পুদাংকোয়না ওনখিবা য়াওরৌগী অকংবা মকোক, মচী হিদা হাপুগা লুৱাংঈ তুরেলদা অহানবা হিতোংহনখি । খৌদোকসিবু নিংশিংনবা ওইনা নিংথৌগী হিয়াং হিরেলদা শঙাই শাকোক হাপুখি । মতুং বারীদা – মৈতৈ নিংথৌ খৱানখাবনা (১১৯৫-১২৩১) খুমনগা মায়োকনবা লানফম অমদা খুমনগী পাজলবা ক্রাকপগী লুরেল কক্ৰগা হাপুনা পুরকখিববু নিংশিংননবা হিয়াং হিরেল হিৱবাক্তা ক্রাকপগী মকোক হাঙ্গা চংনখি ।

শঙাই শকখঙনরকপা : মহৌশা শঙাইনা মণিপুরগী চীংয়া তময়াদা মরাং কায়রম্বসু মাগী অথোইবা মতিক মগুন খঙনরকপা মতমদদি কৈবুল লমজাউদা লৈরম্বে । কৈবুলগী ফুমদি-হাওদি মরক্তা লোংশিন্দুনা থম্বা মনি ওইবম্বে । অচাকপা মৈবু ফিনা কুপশিন্দুনা কয়াম কুইনা লোংঙমনি । ১৮৩৮ দা পারসী এলদনা (আসামগী চিফ কমিশনারগী প্রিন্সিপল এসিসতেন্ট) লোক্তাক খোঙবান্দা শঙাইগা উন্নখি । শঙাইগী ফজবদা মহাক পুংশুম শুমহংখি । পুমঙাও ঙাওহনখি । তথক-তথকপা শঙাইগী মীংয়েংনা মাবুসু থকহনখি । ফুমদি-হাওদি মথক্তা তুমিৎ-কাংগী চৈনা খাঙলিবা শঙাইগী মতৌদা মাসু কপখি । কেপটিন গুৱিসু (বঙ্গালগী ইঞ্জিনিয়ার) এলদগুম্বা শঙাইগী ফজবা চিৰোংদা ঙাওখি । মালেমদা শকখঙনদনা কেবু লোংলিবা মণিপুরগী শজি মখলনি । কেবু ফোঙলগে থম্বা বঙ্গালগী এসিয়াটিক সোসাইটিগী জোন মেক্রিলেন্দা শঙাই মচি জুরা খৱা খুদোল তমখি । খুদোলদুনা মেক্রিলেন্দবু অমুক লৈতাহম্বে । বিগ্যানগী মমিং থোঙ্গিবা শজি মখলনি । অনৌবা মীং থোন্দুনা মীয়াম খঙহন্নবা পারসী এলদ অদুগা গুৱিগা কুপ্তা ৱাতানখি ।

শঙাই (লানবন মনুংগী শজি)/৮৩

মেক্সিলেন্দনা শঙাইগী মিং খোন্নবগী বারী রাখোঙ থিরকপগী মতাঙ
অমদা ৩(১)

... ১৮৩৯ দা ঐনা কেপটিন সি এস গুথ্রিদগী ক্সা হায়না
খঙনবা শজি কাঙলুপতুগী মনুংচনবা, মচা ওইরিবা শজি অমগী মচি
অমা ফংখি। লোয়ননা মচিদুগী তোপ-তোপ্পা মওং-মতৌদু চেকশিন্না
য়েংনবা হায়রকখি। শজিসি কনামতনা শকখঙনদ্রিবা অনৌবা ধারা
অমা ওইরহা যাবগী ইঙ্গিৎসু মহাক্সা পিরকখি। মচিদুগী মরমদা ঐনা
য়াম্মা খঙনিংবগা লোয়ননা মতমদুগী এসিয়াটিক সোসাইটিগী
মিউজিয়মদা লিগিন্দুনা থমখি।

কলকটা নেচরেল হিষ্টি চেফোঙগী মরিশুবা মশিং, লামায় ৫০১
দা ঐনা কেপটিন গুথ্রিনা পল্লকখিবা তোপ তোপ্পা মচিগী মওং-মতৌদু
শুগায়না তাক্সগা ইখি। প্রেট তরানিথোইশুবগী অহানবা ভোলুম
হায়না মমিং খারগা ফোঙখি, অমসুং মঙোন্দা মখাতানা কুপখনা
থিজিন্নবগীদমক চেকশিন্না শিন্নখি। কেপটিন এলদ কৌবা আসাম
কমিসনারগী প্রিন্সিপাল এসিসটেণ্ট ওইনা খৌপুবহা অমসুং মহাক্সা
হান্না মণিপুরদা ব্টিশ পোলিটিকেল এজেন্টকী য়ুমদা লৈরহা অমনা
ঐখোয়না ফোঙখিবা অমসুং কনাগুহগী মত কৌখিবা শজি মচি অদুগী
মরমদা য়াম্মা থরাই যাওরকখি। মানা শাশিগী মওং-মতৌ অমসুং
ঐখোয়না হাপখিবা অয়েকপা মচিগী মরমদা মত পিরকখি। হীরমসিগা
মরিলেননা, পহুৰবা নাইদনা য়াম্মা নুংঙাইবা চিঠি অমসু শাংনা
ইরকখি(২)। মসিনা হৌজিক ফাওবগী ওইনদি মীয়ায়্মা থ্বাইদগী
খৌরাংনবিবা শজি মখল অসিগী লমচৎ-শাজৎ অমসুং মওং-
মতৌগা মরী লৈননা ইহান হানবা পাউ হায়বদু ওইরে। কেপটিন
এলদগী চিঠি অদু অনীশুবা ভোলুমগী লামায় ৪১৫ শুবদা
ফোঙথবনিনা মদু শিকারদা য়াম্মা হৈথোয়-শিংখোরহা নুপা অমনা শা
অমগী মশাগী পোক্সফম লমগী লমলক্তা মনিং-মখা তমলিঙৈদা
উহৌবা য়াম্মা মকওইবা অমসুং মমল লৈববা মীংয়েংনি হায়না চুন্না

(১) কলকটা নেচরেল হিষ্টি (১৮৪২) অনীশুবা ভোলুম, অনীশুবা মশিং, লামায় ৪০১-
৪০৯।

(২) কেপটিন এলদগী চিঠি : বাবেংসিগী অনৌইবদা।

পল্লব নতনা নৌহোনা অমুক শিখানকবগী মখৌ তাদ্রে । কেপটিন
 এলদগী চিঠিদগী খঙবা ঙম্মী মদুদি শা অসিগী মবমদা মহাক্কা ১৮৩৮
 দগী হোনা মমুং তানা খঙলে । অদুবু মহাক্কা মতমদুগী চেফোঙ অমদা
 মীযাম খঙনবা ফোঙদোকখিদবগী মকওইবা মবমদি মঙোন্দা
 কনাগুহ্ননা মসিগা মান্নবা শজি মখল অমসু অরাং নোংচুপকী
 মফমশিংদা ফংই হাযবকখি । কেপটিন এলদগী অনিংবা অপায়া
 ফোঙদোকনিংবা অসিদা যৈথৎপা অসিমক লৈবমদ্রগদি মীযাম্মা
 খঙনিংনা খৌবাংনা ঙাইনবিবা, মশক-মতৌ খঙনদ্রিবা শা অসি
 মীযাম খঙনা পুথোক্তনা মশক তাকপদা অতৈ কনামতনা হাযনদ্রিঙৈ
 মহাক্কা ইহান হান্না পুথোকপা হাযবদু ওইবমগদৌবনি । অদুবু মহাক্কা
 অপায়া মতমচানা পুথোকহৌদবনা, মাগী হান্না খঙলম্বশিং অদুনা
 কেপটিন গুথ্রিগী চিংননিঙাই যাওদবা অরাংবা থাকী ফংফম থোকপা
 হক্কা মাঙহনবা ঙমলোই, অমসুং মহাক্কা পৃথিবীদা **সরবস
 ফ্রোজেলিস** কৌবা শা অমা লৈবে হাযনা লাওথোকপা মীশকনি
 হাযগনি । মসিখক্তনা কেপটিন গুথ্রিদা পিবা ইকাযখুম্বা লোইদ্রি ।
 মবমদি মহাক্কা অচুহ্না পোৎশক অমা নৌনা পুথোকপা অসিদা
 শিজিন্নবিবা পোৎচাকশিংদা পেন্দবা কয়া কোক্কা চহী অহম পুবা চুগ্গা
 শা অসিগী পুসি তাক্ক খুদিংগী শক-শয়াং, উস্মা অমসুং মকোক-
 মচী ফংনবা থরাই যাওনা হোংনখি । মদুনা মহাক্কা অহানবা ইনৌ-
 নৌবা শজি মখল অমা ওইগনি হাযবগী পিখিবা ইঞ্জিত্তে য়েংননিঙাই
 লৈতনা অচুহ্ননি হাযনা প্রমান তৌনবা খৌবাং তৌখি, অমসুং পৃথিবী
 পুহ্ননা শা অসি ফজনা খঙবীনবা হোংনখি ।

শঙাইগী শাগৈ-নাতৈ : লোক্তাক খোঙবান্দা শঙাইনা অহানবা
 শকখঙনখিবা এলদ নি । মহাকপু ইকাযখুম্বদুনা শাসিবু **সরবস এলদি**
 মীংখোল্লবসু মাগা শকমান্নবা, ঙ মবী তিন্নবা অনীমসু মীবমদা লৈবি হাযবা
 খঙনবকখি – অমনা ব্রমাগী (ম্যানমাব) মীনবু উমংদা অদুগা অতোপ্পা অমনা
 থাইলেন্দা । লমদমসিদা **শঙাই** হাযনা নুংগিনা কৌনবগুম মখোযবুসু ব্রমাদা
থামেঙ (অচৌবা শজি) অদুগা থাইলেন্দা **লমাঙ** (শজি অচৌবা) হাযনৈ
 (বিগ্যানগী লোন্দা মণিপুব শঙাইবু **সরবস এলদি এলদি**, ব্রমা মখলবুনা
সরবস এলদি থামিন অদুগা থাইলেনগী মাবুনা **সরবস এলদি সিয়ালেনসিস**
 হাযনা খঙনবি) ।

শঙাইগী মিংশিং : মমিং য়াঙ্গী শঙাইনি । মীরেবাক, মীরমচাশিংগী মরক্তা কনানা কৌনে মাবু - মণিপুর শঙাই । মণিপুর থামিন কৌনবসু য়াওই । এলদগী শজি মখল নংত্রগা পানোলিঙ্গা দিয়ার হায়নবসু মাবুনি । মহাক্কা (শঙাই লাবনা) শজিক চাবা/ঈশিং থকপগী লুকথরকপদা মচীনা পিশুমদগী থিনগংলকপা মান্না উই - মণিপুর হো এটিংলর দিয়ার কৌনে । ফুদোঙবা সনা কুচুনি - সনামনবী । মতিক মগুন লৈবা জগোয়গী লৈবাক, মহাক্কা ঈশিং নুংশিং, প্রকৃতিগী শুমহংয়াই মরক্তা পোক্কা লমদমসিগী শা-উচেক পুমমক জগোয় হৈ । শঙাইসু । হৈশিংলবা মীওইবনফাও থোঙফম চুম্ম লেঙ্গা ওমনদবা লোক্তাক্কা থোক থোক নোঙ্গিবা ফুমথক্তা নিঙাইদনা শান্নরিবা শঙাই উরগা ওক্তবা কনা লৈরিবগে ? নিনিপানবা খাজগুয়া চীরোংনা লৈতেংলিবি, তীংদা য়াঙদা চুয়ী মহাক্কা শাথেক হৈবী কনাগুয়ীশুম ফুমগী তাহা চাননা থাংলকপা থোঙথাং - থেক্কা থেক, নৌগা নৌ; য়েংতা চেপ্পগা ওইনা ফা, ওইদা চেপ্পগা য়েংনা ফা, মতৌসিনা বৃতিশ মচা ঈ পী জী পুমঙাও ওাওহনখি । মাবু মণিপুরগী জগোয় হৈবী শঙাই মিংশোনখি । লোক্তাক থোঙবান্দা লৈবা শজিনি - দিয়ার ওক দি লেক ।

মশক-মতৌ : চহী চা কয়া লিশাংশিংনা হীরম কয়াদা নৈহংপিরক-পদগী মরাইবক থিরবা লমলক্কা থরাইশিংগী মরক্তা শজি-শঙাই অথোয়বনি । ফিভমসিদা মথোয়গী মখল কয়া মতমগী চৈথেং ফংদুনা চাদা নাওদা কাঙখুল মুংত্রে । অদুগা হিংহৌরিবা কয়ামসু মমী ইশাম শাদ্রে । অসুয়া মরাইবকথিরবা শজিশিংগী মরক্তা শঙাইগুয়া চুঙ-ফিরাল চাবদি অতাঙবনি । সেন্টিমিটার ১২০ মুক রাংনা মপুঙ ফারবা (অমোমনা সেন্টিমিটার ১০০ রোম রাংই) লাবগী কোকথক্তা থা মচেং শারিবা চীহৌ, শঙাই মহাক্তগীনি । ফাইরেল-লমতাদা য়ুয়ান্নথবা লাবগী মচী অনীমক হৈখোক লৈখোক লোয়রবা হৈ লৈগুম মতোমতা কেনখি । অদুগা য়াম্মা থুনা মচী-তুয়ৌ চোংদুনা জর জর চাওখংলি । মতমসিগী নৌনা হৌরকপা মচীদা রেশোমগুম তমোন-তমোনবা উন্সাগী কুয়োমসু কুমগী শজীক নাপীশিংনা উই মক্কা য়ান্দুনা শিকংনরকপগা ইরোয়ননা লিঙ্গা মক্কা হুবগুম অমুক হুক্তোকখি । তনৌ তনৌবা মচীগী শরু লুনৌনা ফি থোংদবা কনাগুয়ীগী হকচাংগুম তঙাং তঙাং লৈহৌই । মতুংদা নুংশিং নুংশা লাংলগনা শরুগী মচী ওই । ফাইরেল লমতা অমুক য়ৌরে । উপাল রাপালশিংনা অনৌবা য়েনিং হুল্লকপা, চরোং লাংনানা হুপনৌ শজিক

চোংলকপগা ইরোয়ননা শঙাইসু থমোয় লৈয়োল চোংই । লারগী কাংচেং মচু
 কানা কাঙ্ছিল তকপগুম ইরং লংলকই (অমোম্মা ঙাংলৈনবা সনা মচুনি),
 লোয়ননা লেংতাবমথৈ নোয় পেল্পবা ঙকশমদা মতু জুম জুম চোমলকই ।
 মতমসিগী মপুঙ ফানা কল্পবা মচী পাল্লবা মথোয়না কনাবুসু কিরক্তে । শামান
 লেংমান্নবা মরক্তা কোয়না চংতুনা লানশিংনরকই । অমোম হাকন্নবগী তোইনা
 খংনৈ (রাইনৈ)। অঙহ্ননা অমোমদুগী মপুনি । মথোয়নি য়ুয়ান্নৈ । য়ুয়ান্নবা
 লোইখিবগা মচীসু কেনখিবগা লোয়ননা লাবগী ফজরহ্না শক্তম মাংখি ।
 অথোয় নাপল কারহ্না মহাক্তো মথংগী য়েনিং হুজ্রিফাও কনা লৈজদবা
 অমগুম পুন্সি লেল্লি । য়ুয়ানখাদসু অমোমগীদি নাপল লৈতে । য়ুয়ীৰেয়ীগুম
 ইং-তল্লী । থা নিপাল নাওপুই । নৌনা পোক্কপা মচানা লাবা ওইরগা চহী
 হেল্লকপদা হামেং মান্না চীহৌই, মদুনা কেনথ্রগা অমুক থা-মচেং শাবা শঙাই
 মচী ওইরকই । য়ুয়ানখাদা শঙাইগী ফজবদি :

.....
 চোয়নৌ সনাবু ঙমজবী
 সনা ফুদোঙবা কুচুনি
 নুরেলখক্কী চীবোংনা
 নিনি পানবা থাজনি
 তাঙথক নাইবা ফুমদিথক
 য়াওরৌ খোঙকাপ তানবদি
 শাথেক হৈবী নুজাগী
 জগোয় থুথেক ঙমজৈদা (৩)

শঙাইগী মরাইবক : কৈবুল লমজাউদা শঙাই করমতৌরি ? মহাক
 পুন্সি নুংশাংনা হিংখিগদ্রা ? তেল্লবা রাহংসিগী পাউখুম মরোং মরোংই ।
 শুপচিল্লগা, অদুঙৈ বৃটিশনা কংলৈ সনা কোনুং পায়নবা মায়কৈ কয়াদগী
 তমশিল্লকপগুম কৈবুল লমজাউগী ঈশিংনা কোয়শিল্লবা ফুমথক্তা শঙাই
 য়েকুবনা লাঙ্গৌই চল্পবা বন্দিগুম হিংলি । লানবন মনুংগী শজি ওইরি । গড়
 মান্দারনগী রাজকুমারগুম মহাক । মায়কৈ মরিদগী অরুবা লানফম মায়োক্কবি
 – অনীনা শকউদা অদুগা অনীনা শকউদনা ।

(৩) ঐবু অমুক্তা কনবীয়ু : অইবা ।

শঙাই (লানবন মনুংগী শজি)/৮৭

১। **শাদানবগী চৈথেং :** খরাই খুদিংমক শিবা নাই। লায়না তিন্না, অহল ওইরকপগী শিবনা মহৌশাগীনি। অদুগা, শাদানবা অমসুং লৈফম চাফম লৈরক্তবনা শোকচিল্লকপগী শিবনা খুৎশেমগী। শকউবা লানফম অনীসিগী মনুংদা শঙাইনা অকোনবগী সিদা হেন্না রাঙৈ। মাবু ঙাকপী শেনবীরিবা আইনগী খুবামনুংদা শাদানবগী লাংদা খুবদি খরতনি। অদুগা লৈফম শোকচিল্লক্তনা লাই ওল্লকবদি চেনফম, নাহোকফম লৈত্রবা মথোয় খরসি মীংনা কুপ্পদা লোইগনি। মাংলমচৎকী হৌজ থেংখাঙ কয়াদা মীওইবগী মীংয়েংদগী নাহোক্কা নারক মোংশোঙ, কাচিন কোয়াদা লোং লোংতুনা খাঙলকখিবা শঙাইনা উপাই লৈরক্তবদগী কৈবুল লমজাউদা অরোইবা চংজফম লৌখি। তখক তখক মীংয়েংদা ইপাই চাওবী তুবানশা ওইখি। ‘কৈ কিদুনা চেল্পগা শওম ওকনৈ’ হায়নবগুম মফমসিদসু মহাক লৈতাবা ফংদ্রি। মীওইবগী মীওং মীনেদগী নাহোকপা গুমদ্রি। মাবু লোন্না লোন্না শাদুরী। ঙাক-শেল্লিবশিংনা মাবু কল্পবা হোৎনবদা শাহাংপগী নোংমৈনা পানবগী রারী (১৯৮৪), খরাই যাওদ্রবা শঙাই অমোম অমা পুরগা লৈবাক পুংজাও খিনখিবা (২০০০), শাহাংপগী খয়াংতগী মুল্লকপা শঙাই শাদোঙগী রাথোক (২০০৩), মফম কয়াদা খৌরী কোঙ্গোই লাং থাক্কা - খুদম খরতনি। মাগী মরাইবক থিখিবগী খৌদোক-রাথোক কয়ামদি কৈবুলগী অশোঙবা নারক শীংলক্তা কৌজেং হারৌতনা শৈথারি।

২। **লৈফম-চাফম শোকচিল্লকপা :** কৈবুল লমজাউগী ঙিশিং কসোং মনৌ, অপোন্না লৈশিংবু খৌবোম থন্না চারগা তৌ, খোইমোম, শীংউং, শীংনাংলক্তা নোংজু নুংশা খাঙলিবী শাসি অরাবা চৈথেং ফংলে। মীওইবগী মীওং মীনে খাংগুমদ্রে। লোক্তাক প্রোজেক্টকী ঙিশিংনা মাগী লৈফম থুমলে। ফুমদি ঈরাক্কে। ফুমথকী নাপী শীংনা পুম্মক ইতাক তাক্কে। মতমচুপ্পা ঙিশিংনা চামদুনঙাক লৈরবা ফুমদি পাথয়র। খোঙনেং খোঙদাফম য়ারক্তে। মফম কয়াদা ফুমদিনা মচেং মচেং কায়দুনা কোইতাও তাওবি। অকি-অখঙ মতমদা য়াম্মা পাখংনা লমজেনবী শঙাইনি। লমজেল্লিঙৈদা মপাঙ্গল মখৌনা লৈবা লাবনা মরক মরক্তা লেপুনা, তুং হন্না য়েংলগা লমজেলমিন্নরিবা মপাঙ ঙাইবগী হৈনবী লৈরগসু অমোমশিংদি অশোঙবা নারক মোঙশোং হেক ফংদ্রিবকাওবা লমজেল্লি। মতমসিদা পাথরবা ফুমনি খঙহৌদবদগী নেংলুদুনা নিংদোল চাংজৌ থুম্মা ইরাকনৈ। অরাবগী মথক্তা অরাবা, য়ুয়ানখাদা

খোঙগং খুকংবা ফংদ্রবা মফমসিদা লাব-অমোম করম্মা চিল্লোক্করুনি ? মীওইবগী যাইফ খৌরাং প্রোজেটসিনা শঙাইগী য়েরুবা ওইরি । মহাকুনি মতম কৌবা লাইগী শক্তম লৌবগা খুবাম তিংনা শঙাইবু ফাগদৌবগী তান্নরিবা । ময়া লাওনা কাথোকুনা শঙাইবু পুম্মা য়োৎকদৌবগী ঙাইরিবা । ফিভমসিগী অরা পিরাংলক্তা শঙাইনা তেংথারি — **ঐবু অমুক্তা কনবীযু, ঐবু অমুক্তা কনবীযু** । লোইবমদাই মীৎকুপতা মাগী থমোয়দগী শিহুরকপা পিনা লোক্তাক্কী ঈশিংদা তপ তপ তাবি । অদুগুহা পিবাং তোংলবা ঈশিংনা চলাইবা, হে লোক্তাক প্রোজেট, নংগী পুন্সি কয়াম শাংদৌবি ? শঙাইগী শিংলি ঈচেল লেপখিদুনা মালেমদগী খোঙ্গুল মুংখিবগা লোয়ননা নংগীসু অরোইবা ওইরোইদ্রা ?

কৈবুল লমজাউদা শঙাইনা অথাবা ফুমদা মরুওইবা অদুমক অশোংবা নাপীসুনি । মফমসিগী শজিক অদুগা নাখল পিরাবা অরাংবা নাপীশিংনা মতমচুম্মা খল মান্ননা হৌবা মহাক পাদ্রমগনি । নাকল অমনা হেনগৎলকপদা রাদুনা লৈরবা মাগী পুন্সিদা অরাবগী ঈনোং হাপকনি । লৈফম চাফম ফংদ্রবা মফমদা শজিক মবাং কাযবা ঙাক্তনা মহাক হবাওরোই । অদুগা, শজিক হৌদনা অরাংবা নাপীঙাক্তা ওইরগসু চরা হেনগনি । মতমসিগী ওইনদি অনেস্বা নাপীশিংগী মকমদা অরাংবনা ঈরাকুরি ।

৩। পারী পুরীগী হী-য়াই শোহুরকপা : খরাইপানবশিংদা মপা-মমা খবনা হ্না হ্না য়ুহান্দুনা পোকলকপা মচা-মশুশিংদা পাবী পুরীগী হী-য়াইগী মতিক (জীনগী শক্তি) শোহুরকই । শঙাইদসু থোকলরা ? মঙোন্দা লায়না তিন্না ঙাকথোকনবগী পাঙ্গল শক্তি, অসুম অসুম শোহুরক্কমালে । হকচাংদা খজিক্তং খেবাংপা ফাওবদা কুইনা লাইজৌই । আইচ আই ডি/এইদসদগীসু হেন্না শাখিবা জেনিতিস্ককী লায়না লাইওংনি । চেকশিন খৌরাং কয়ানা আইচ আই ডি শন্দোকপা থিংবা ঙুপ্রগসু শঙাইগী পারী পুরীগী ওইবক্রিবা অশোনবা অসিবুদি থিংবা রাবনি । ফিভমসিদা, অতাউবা ফুমথক্তা খোঙনেং খোঙদাবিবা শঙাইগী মঙক, মখোঙদা খৌবী কোঙ্গোয় লাং হকয়বা মানা কয়াম কুইনা খাঙঙমনি ?

কৈবুল লমজাউগী শঙাই ১০০ মুক অদুগা ভাবতকী শাযোকশঙ ১৫ মুক্কী মখোয় ১০০ মুক্কনা পৃথিবীদা মাগী অরোইবা মশিঙনি । শাযোকশঙ

শঙাই (লানবন মনুংগী শজি)/১:১

অদুগা কৈবুলগী শাশিংগী মরক্তা য়ুহানহন্দুনা মাঙলুরবা জীনগী শক্তি হেনগৎহনবগী খৌরাংসু অদুক হাক্সা মঙাল নাইরোই। শয়োকশঙগী খরসিনা অমুকা হেনা অপীকপা ইমুং মনুংগী মচা-মশুশিংনি। ১৯৫৬ তা কৈবুলদগী কলকটা (কোলকটা) পাংখিবা শঙাই জুরা অমা, অদুগা, ১৯৬২ দা দিলিদা লৈখিবা জুরা অমা; মথোয় মরিগী মচা মশুশিংনা মদ্রাজ, মাইসুর, নন্দনকানন, ট্রিবানদম, আসাম, কানপুর, হায়দ্রাবাদনচিংবা য়ৌখি। ১৯৭৮ দা ইরোইশেয়া শায়োকশঙগী শঙাইসু কৈবুলদগী লাভা অমগা দিলিদগী লাভা অমা, অমোম অনীগনা হৌদোকখি। চহী ১০ মুকী মনুংদা মথোয়গী মচা মশু ১২ ফংজখি। লাইবক থিবদি ১৯৮৯ ঈশিং ঈচাওদা লাভা অমা নংতনা পুম্বমক য়াওখি। ১৯৯২ দা হিংহৌরিবা শঙাইদুগা মাইসুরদগী লাভা অমগা দিলিগী অমোম অনীগা নৌহৌনা অমুক য়োকখংনবা খৌরাংলি।

৪। পা-পী খল কায়রকপা : মতম অমদা (১৯৫০) মণিপুরদা শঙাই লৈত্রে, শাঙাইগী খোঙ্গুল মুংয়ে হায়নরুরে। ব্রাফমসিগী অচুয়া খঙদোক্সা সুটজারলেন্দদগী আই যু সি এন না (ইন্টরনেসনেল যুনিয়ন ফোর কনজারবেসন ওফ নেচর) ঈ পী জী থারকখি। মহাক্সা কাচীন কোয়া ফাকলকপদা শঙাই ১০০ মুক কৈবুলগী নারক্তা লৈরহা থেংনরুরদগী ১৯৫৪ দা মফমসিবু শঙাইগী অমতা ঙাইরবা লৈফম ওইহনখি লোয়ননা শঙাইগী মশা-মউ ফনবা, মশিং হেনগৎহন্দুনা কাঙখুল মুংখিবদগী কন্নবা খৌরাং হৌখি। খৌরাংশিগী কুমশিং ৫০ মুক শুরফাওবা, মশিংদি ইহেন হেনগৎতে (২০০০ গী মশিং থিবদা ১৬২ লৈ হায়)। মসিগী মরুওইবা মরম থরদি :

- মতম কুইনা অফা-অপুন্ননা লৈমিন্নরক্সা মথোয়দা জীনগী শক্তি শোহুরকপা।
- চাবোকখাদা ফুমদি ঈরাকপা, মীওইবগী নিলখোংবনা মথোয়গী য়ুহান খৌরম কায়হনবা।
- অরান্না অনকপদগী তুরেল, ঈরম খোঙলম, লবুক-লমহাংদগী চেহুরকপা হুগী পোংচাকশিংনা শঙাইগী চাবোক কয়াং শোকহন্দুনা মচা পোকপা ঙমদবা, লায়য়ে চংপা, শোন্দম নাদদ্বা মচা পোকহনবা (হুগী পোংচাকশিংনা চিঞ্জাকী লম্বী পরিংদা – ঈশিংদগী লৈপাক লৈহাও, শজিক পান্ধীশিং মথং মথং শঙাইগী হকচাং য়ৌই)।

- লোক্তাক প্রোজেক্টকী ঈশিংনা পাথহল্লবা ফুমদা ফিভম চুমনা চৎপা হৈত্রিবা মচাশিং পুংথবা । ঈরাক্রবা ।
- শঙাইগা লৈমিন্নরিবা খরশা, লমওক্কী মশিং জর জর হেনগৎলক্তুনা লৈফম-চাফম মুন্নবা । লমওকনা শঙাই মচা মাঙহনবা ।
- মফম কয়াদা অরাংবা নাপী তাকশিল্লকপনা শঙাইগী লোংফম-লৈফম, মরুম থুপফম লৈরক্তবা ।

শঙাই খুদিংমক মীওইবগী থরাইগুম মমল লৈরবা ঙাক্তনি । অমোমনা অমুকা হেল্লি । মহাক্রনি চাদা নাওদা পিগদৌরিবা । লমলক্কী জীব কাঙলুপ অমগী মশিংদা লাবগীনা হেনগৎলক্তুবা মথোয়দো মরাইবক থিরবা, কাঙখুল মুংকদৌবা কুইদ্রবনি । কৈবুলদা লৈরিবা মশিং খরসিদা লাব-অমোমগী খল কায়ররা ? মনুং মতম চাদনা শিখিবা খারগা ভারতকী শায়োকশঙশিংদা পোকখিবা মচা ৩০০ হেনবগী মরক্তা লাবনা হেনা য়াশ্মী । মীপায়নবা কয়ামিগী মরক্তা ইরোইশেষ্বদা শঙাই অমোম অমা তাইবং ফাওরকপগী হরাওনরিঙে, মশাগী পোকফম কৈবুলদা শঙাই হেক হেক মাঙলি ।

লোইবা থরা নাইদ্রবা শঙাইগী অরাবা বারীনি । মহৌশাদগী ইংনা চিক্রা লৈজবা পাস্বী মহাকসে মতমসিগী নিল থোংবা কয়ানা গুহাক্তা লৈতাহন্দে । মিপাইচাওবী শজি ওইনা করিগুহা মরম অমদগীসু তখক তখক খংগনবী হায়বদু ওইহল্লি । থরক মিহ্ল চেনগুম চেনগানা চলহল্লি । অসিগুহা ফিভমদা মরায় (মকোক) থাঙ্গুনা লমজেলবী ওইবনা মাংদা করি লৈ উহৌদে । কংবী কংজাওনা কুপলিবা ঈশিংদা তাশিল্লুই । অপাবা ফুমদা পুংথকুই । শাফা লাংদা থুকুই । ফাইরেল-লমতা-শজিবু, শঙাইগী য়ুয়ান্নবা মতমসিগী লাব-অমোম পুল্লিঙেদা শাদানবশিংনা খুদোংচাবা তানলুম্মী । মথোয়গী খৌবাং কয়ানা শঙাইবু মিপায়হল্লি । য়ুয়ান্ন খৌরম কায়হন্দুনা চাবোক হুহল্লি ।

শঙাইগীদমক্তা : শঙাই অমসুং মগী অমতা গায়রবা কৈবুল লমজাউগী ফিভম শাখিনা শোকে । মথোয় অনীমক করিগুহা মরম অমদগী হেক্তা মাঙখিবা য়ানা থরাক থবাক য়াল্লি । ফিভমসি যৌরফাওবা মথোয়বু

কন্নবা তশেং তশেংবা খোবাং ইরাং ব্ৰাংলি । মপু পান্দবা ইছোলগী হৈ লৈগুপ্তি । অদুবু পৃথিবীগী কাচিন কোষাদগীদি মণিপূবগী শাঙাই কনগদৌবনি হাযবগী খোন্নাও খোক্ৰি । মিনুংশি, পাজল-খোনা, শেনগী মতেং কয়া পিনবক্ৰি । উবিষাগী নন্দন কানন্দা (১৯৮৯) শঙাইবু ম্পেশিজ ওফ দি ইয়াৰ, মাইসুব শাযোকশঙগী ১০০ শুবা মপোক্তা (১৯৯২) ঐখোয়গী শঙাই হাযনা শিংখানখিবা মহাক্তো ব্ৰিটিশ ইয়াবৰেজনসু (১৯৯২) নখোয়গী শঙাই কনবদু ঐখোয়গীসু ইখোনি হাযবি । যেলহৌঙৈদা লুৱাংগী ঈনা ওনখি ৰাবীনবিবা শঙাই ১৯৮৯ দগী মণিপূৰ ষ্টেট এনিমেল ওইবগা ১৯৯৮ দা মঙাশুবা নেসনেল গেমসকী মাস্কোট নিংখেম মিংগৌদুনা খুম্নন লমপাক্কী চাযনপুঙদা তবি তবি খোবকখি অদুগা খোঞ্জেলদি খোক্তনা হোনা লাওবকখি – ঐবু অমুক্তা কনবীদু ।

(২) জোন মেক্সিলেন্দা খাৱকপা পাৱসী এলদগী চিঠি :

কলকতা জৰ্নেল ওফ নেচবেল ইষ্ট্ৰিগী মবিশুবা চেফোঙবু খাগংচবি । মসিনা গুসিগী পোষ্টা যাওবকপদা ঐ যাম্মা নুংঙাইজৈ । গুসিগী পোষ্টা যাওবকপশিংগী মনুংদা ঐনা যাম্মা মক ওই হাযনা লৌবিবিদি শজি অমগী অনৌবা শক্তম যাওবকপা, মদুনা মুনিপোব (মণিপূব) অমসুং কছাবগী মবক্তা লৈ হাযবা; মদুগী মচি খবা অকোনবগী মফমসিদা কেপটিন গুস্তিনা ফংখি হাযবসিনি । যেক্ৰিবা লাইদু উবদগী ঐনা খঙলে মদুদি মদুদা পল্লিবা শজি মখলদু ঐ ইশামক্ৰা ইং ১৮৩৮ গী হৌগংলকপদা মুনিপোব তম্পাক্তা ফংখিবা অদুনি । চহী অদুমক্তদা ঐনা কেপটিন গুস্তিদি মচি জুৰা কয়ামকম পিখিবনি । মতমদুদা ঐনা শজিদুগী মওং-মতৌসি জৰ্নেল অমদা ফোঙদোন্ধে খল্লবনি । অদুবু মদুগা মান্নবা শজি মখল অমা অৱাং-নোংচুপকি উমংশিংদা ফংই হাযনা কনাগুস্বনা হাযবকখি । অদুনা মদুগী ফিভমদু তঙ তাব্ৰবনিনা ঐঙোন্দা হান্না লৈবা শজিসিগী অশেংবা মচী জুৰাদগী যেকথোকপা লাই, ঐগী শিকাব দাযবীদা মতমদুদা ইশিনখিবা শাদুগী চাওবাকপা মবম পূম্মক নঙোন্দা (মেক্সিলেন) শিল্লববনি, অমসুং নংনা মদু নংগী অপান্না মতুংইনা শিজিল্লবা ঐ হবাওনা যাবে ।

মফমদুগী মীশিংনা শঙাই সুঙবাই (শঙাই) কৌনবদু লমদমদুগী

তম্পাকী মফমখতুদা ফংবনি । মদুনা কছাব নংত্রগা কবো তম্পাক
নংত্রগা মুনিপোবগী অকোযবদা লৈবা নাগাচীংগী মফম অমতদসু
ফংদবনি । মহাক্সা পামজবো লৈফমদি মুনিপোব তম্পাকী নোংচুপখংবা
মাইকৈদা, তম্পাকী শকক লোইশিল্লকপদা অনেন্সা নাপী মবাংকাইনা
হৌবা লোগতা (লোক্তাক) খোঙবানগী পাংথি-কোমথি ওইবা
অমসুং চীংখোঙ-চীংথাগী চোং-চোং লাওবা মফমশিংনি । মথোযদি
শনলুপ নাইনা পুন্না লৈগনবনি অমসুং কুমগী অকুংবা নাপী লাম্মৈনা
তুম্মা চাকথিবা মফমদা মথোযগী মশিং ২০০-৩০০ গী শংগু শনলুপ
লৈবা ঐনা তোযনা উথি । লাবনা নভেস্বব খাদগী মে লোইবকপা
ফাওবসি যাম্মা হকচিনবা কাংচেং মচুনি । হেক যেংবদা মুইবনবা মচু
মাল্লি । মথোযগী মশাদু খুংউ তাঙ ফাওবা চবৌ-চবৌবা, ইঞ্চি ৪ দগী
৮ ফাওবা শাংবা মতুনা কুপশিল্লি ।

মঙক্তা মতু কুঙনা হৌই । হাযফেং শগোল মশোং মাল্লি ।
শাওববা মতমদা লাবশিংগী গুৰশমগী মতুনা ৮প-৮প যুংখংতুনা
উংলকপা শকফম, মসিগী মথক্তা চহীগী যুন্মারবা মতমসিদা মথোযগী
হকচাংদগী পিখোবকপা অযাকপা মনমদু ফুত ৪০-৫০ ফাওবা লাগ্না
নম্মী । অসুন্ধী মতিক অকিবগী শক্তমনি, মদুদি ঐনা খনবদা খৌনা
ফববা শামুনা ফাও মনাক নকশিল্লবা হংগোইগনি । জুন খাদা
লাবশিংগী মচী কেনবা হৌই অমসুং অনৌবা হৌগৎলকপা মচীনা
নভেস্বব থা ফাওবগী মনুংদা শাবেপ ফানা চাওখংলি । অদুবু মপুঙ হেক
ফাবা হাযবদুদি ফেব্রুয়ারী-মার্চ থাশিংদনি । মতমসিগা চাননা জুন
খাদগী মথোযগী কুচুসু হোংলকই, চবৌ চবৌবা মতুদু কেনত্রগা ইঞ্চি
মথায়মুক্তা শাংবা অবংবা কানা শিৎ-শিৎ নান্না ফজবা কোনা মচুগী
মতুশিং কুঙ-থানা হৌবকই । ফিবেপ চুম্মা পিকতক্সা পানবা কোক
অমসুং চুং-ফিবান চাবা ফিভম, অপৌবা মতু কেনথিবগী নৌনা
শিল্লকপা শাবেপ ফাবকপা, মতমসি ঐগী মোংতা শজি মখলসি
অটৈশিংদগী ঝাইদগী হেন্না ফজৈ । চীং লেম্মী । কাঙদোং ফাববা
শঙাই লাবা অমনা চাংচংতা খুং তবামথোই মথায় ব্রাংই, অমসুং
অমোম্মা মদুদগী ইঞ্চি ৩ নংত্রগা ৪ ইহৈ । অকোনবগী মচুদি চহীচুম্মা
হোংবা নাইদে । হাযফেং কোনা মচুগুম ফজৈ । অদুবু নোংজু খাদদি
অটৈ মতমদগী কুচু খবা পাহোকই । শঙাইনা অটৈ শজিশিংদগী
খেন্নবা মবমশিংগী মনুংদা মকওইবা অমনি ৫.১৫ংবা

(মাঙলোমখংবা) মচীগী তোপ তোপ্পা মওং অসিনি । মসিনা কোকথক্তগী হৌরকপা মচী চৈথোক্তগী করিগুয়া কাচি-কারোং শানা লোঙথোরকপগী মহংতা তুংলোমদা পরিং কায়দনা ইছোকপগুম তোই । মীং মখক্তা পোলাংথোক শানা তিংদুনা মীং লোংশিন্দুনা খস্গুম উই । থা-মচেং মানবা মচী পানবা শজি মখলসিনা মীংচাননা য়েংলকপা নংত্রগা চংলিঙৈদা মাঙলোমদা মচী জুরা অমা অদুগা তুঙলোমদা অতোপ্পা জুবা অমা পানবগুম উই । মহৌশানা মপুঙফাবা লাবশিংগী মচীদা অতেনবা মচী-মশা কারোং ৬ তগী ১০ ফাওবা লোঙই । অদুবু ঐনা হাংখিবা য়াম্মা অহল ওইরবা শাকোক অমদি তশেংনা মশা ১৬ পাল্লি ।

অহিংবা শা অমতং ফংদুনা মদু যুরোপতা খাবা ঙ্গবদি য়াম্মা কারগনি খল্লি । অদুবু মদু ফংনবা হোংনকবদা য়াম্মা লুবা খবক ওইগনি খল্লবদা অকিবা পোকই । শঙাই মচা ফারগা য়োকপা মতুং থা খরা হিংলম্গা চহী ফারকপদা শিখিবা থৌদোক কয়ামরুম ঐনা থেংনত্রে । অদুনা শঙাই মচা অমতা মপুঙ-মরৈ ফারকপা ফাও য়োক্তুনা হিংখি হায়বগী করিগুয়া খুদম অমতা উখিদি । তাখিদি । মদুসু মশাগী পোকফম ঙ্গশিং নুংশিংতা । অদুনা শা অসিবু সমুদ্রগী লম্বেলদা পুবদা হিংবা ওমগনি হায়বসি খাজবা য়াম্মা ব্লাংলি । ঐনা তম্পাক্তা লৈবা মরুপ অমদা করিমতা তেক্তা-কায়দবা শরু-শয়াং, মউলনচিংবা খাবিরকুবা চিঠি ইত্রে । মহাক্সু ফংবা ঙ্গবদি খারক্কনি হায়না য়াবীরে । অদুবু মদু পাক হেক ওইথোক্কনি হায়বদি খাজত্রে । মরমদি হৌজিক সুঙবাই কৌবা শজি মখলসি মনিং-মখা তমহল্লিবা অমসুং কনা অমতনা হাংপা য়াদনা কোইচং চংলিবা হায়বদু খক ওইত্রে ।

পারসী এলদ 

উমংলাই-লাইকোনুং (বিগ্যানগী মীংয়েং)

করহা মতমদগী উমংলাই লাংপা হৌনরকপগে হায়বা চপ চানা হায়বা
ঙমনদ্রংসু মীওইবনা লৈকুং লৈরাইদা মচোয় মচোয় লৈনরহা পুন্সিদগী
খুদোংচাবা মফমদা পুন্নপ-পুন্নপ য়ুমলিং খুললিংনবা হৌনরকপদগী উমং,
মোংশোঙগী মফম কন্দুনা থহুগী চৎনবী হৌদোকথি । মফম মফমদা লৈপুঙ,
নুঙনচিংবা থমদুনা লাইগী লৈফম ওইনা লৌনবকথি । অরা অনা মতমদা
ইরাং, থৌনি তৌফম ওইরকথি । উমংদা লৈবা নংত্রগা উমংগী লাইনি হায়না
থন্নরকথি । নুংগী রাহ্‌ছোক্রা, উমংগুম শুক্রবা পুক্রিং লৈকোনুংদা, থক-খা
খায়বা মতৌবু লাইয়িংথৌ-লাইরেষ্টীনা উমংলাই ওইনা ফোঙবীবনি ।
তাইবংপানবা অসিবু শেয়ীরকপা লাইনিংথৌ (লাইয়িংথৌ) অদুগা পলেমগী
খুভম য়াবিবী লাইবেস্টী অনীনা পুরুষ-প্রকৃতি নংত্রগা লাব-অমোম নংত্রগা
য়েং-ওই নংত্রগা নুপা-নুপী নংত্রগা পা-পী নংত্রগা ইপা-ইমা হায়না
শক্তাক্রবনি । মালেমদি মথোয় অনীগী তাইবংনি । মথোয় অনীগী শান্নফমনি ।
মীওইবগী হকচাংদা থরাইগী মিহ্ন-তাঙফম ৩৬৪ বু মপান্দা উমংই ৩৬৪
হায়না শক্তাক্রবনি ।

থায়নদগী উমংলাই লৈফম/লাংফমদা উ-রা মবাং কায়না হৌনবা
চৎনরকই । মফমসিদা তগং-তগং তেক্রিবা উমং অমগী মচাক-মখুম শুনা
লৈ । উজাও-উরেলদগী অপীকপা নাপী-শীংনা; তুমিৎ-য়ুরালদগী অচৌবা
শা-উচেক ইফং ফংই । মফমসি পিক্তকপা উমং ওইরসু মখল মখেল
থরাইপানবশিংগী লাইরৈবাকনি । মতম মতমগী হৈ-লৈশিংসু ইরাং রাংতে ।

লৈকায, খুল্লন্তা লৈরগসু মীওইবগী ইখিল চংদনা চীংলেম্মা ফঁজৈ । য়েংবদা থুক লাওই । লাইগী খৌবম পাঙথোক্কাবা নংতনা মফমসিদা মী ইচং-চংনদে । চংলুগদৌবা হ্জোইনৈ । লাইগীদমক তমম্বা, লাইদা কংথোকম্বা, লাইগী অশেংবা লৈফম, উমংনৈ, লাইগী কৌনুংনি-লাইকৌনুং । প্রকৃতিগী নিংখিবা, মহৌশাগী অরোল-অখুপ, কলা-সংস্কৃতিগী মচাক-মখুম রাংত-পাদবা পুন্কৈনি-লাইকৌনুং ।

লাইগী নংত্রগা করিগুস্তা অকক্কাবা মবম অমগীদমক মীওইবনা কন্দুনা থম্মা উমং মচা-মচা পৃথিবীগী মফম পুন্মমন্তা লৈ । মকুওইনা এসিয়াগী খুল্লন্তা মবাং কায় । ভারতকীদি কেবলাদনা খাইদগী হেল্লি । মণিপুবদা উমংলাই ৩৬৪ গী খুভম মহৌশাদগী লৈবকই । মফমদুদা চহী খুদিংগী হৈকং-লৈকং তমদুনা লাই হ্বাওনৈ । মতমগী যাওলদা মীশিং যামখংলকপগী মতিক লাই হ্রাওফম/খুভম মশিং অসুম অসুম হেনগংলক্ৰি । অদুগা মফমদুদা লাই-উমংগী মহৌশাগী শক্তমদি অসুম অসুম শিখরক্ৰি । মতমসিগী হ্রাওফম অয়াবদা উপাল-রাপাল হৌদনা ইকোক কোক্ৰে । লাইকৌনুং নাইনরক্ৰে ।

লাই-হ্রাওবা : মীওই ফুরপকি মতুংইনা কংলৈ, মোইরাং, ককচীং অমসুং চকপা হ্রাওবা হায়নরগসু হ্রাওরিবদি লাইযিংখৌ-লাইরেব্বীনি^(১) হ্রাওবগী লাইশোন তীনশোন খৌবম পবিংদা খরা খবা খেন্ননা, থক-খা ওন্ননা উরগসু নুংগী রাপু অমতনি । লাই হ্রাওবগী হৌবক রাবীদা অদুঙৈ, তাইবংপানবা মপু অতিংকোক শিদবা (অহাংবা) কুকনা তবংদা মতোমতা লৈরম্বদগী মালেম লৈশেমগে নিংদুনা হকচাংদগী অসিবা (সনামহী) পুথোক্তুনা লৈপাক শেমনবা খৌদারে । অসিবনা মখৌ তৌবকপদা হাবাপানা (পাখঙবা/কোনজিল তিংথোকপা) হেক হেক খুগাইরকপা মতৌদা কুকনা নোংথাংলৈমা পুথোক্তুনা হাবাপা থেমহনখি । মখোয় অনীনা অপাম-নুংশি ফোঙদোক্তা পাওবৌ পাওখোংনবিঙৈ অসিবনা লৈপাক শেয়া লৌইখি । মতুংদা লৈরম্বদৌরিবা খরাইপানবশিং শেম্ববগীদমক কুকনা মযালাওনা কাথোক্তুনা পিবুকনুংদা লৈবিবা খরাইপানবশিং মশক-মতৌ উহনখি ।

(১) উমংলাই মাপল : লাইযিংখৌ হনবা, মুরানিংখৌ, মোংবা হনবা, নাউকন, চখাবা, কৌববোল, স্বমলাংবা, লুবাং পুন্সিবা, ম'৩০ (অরিবা মণিপুৰী লোনগৈ, খেলচক্ৰ) ।

পুষ্পমকসি উৰুবদা অসিবনা হরাওনা লাইয়ামদু কুরুগী পিবুকনুংদগী হোইদোরকপবু 'লাই-হোই-লাওবা' হয় । লাইশিংনা তৌরম্বা খবকপু মীওইবনা মথং মথং মতৌ তম্বরক্তুনা শান্নববু 'লাই-হরাওবা' কৌনৈ । মতমসিগীনা, মীওইবগী হৌরক বারী, যুমশিং খুল্লিং, য়ুয়ানলোনশিংবু তুংগী চারোল শুরোলনা মথং-মথং কাওনহৌদনবা ঐথোয়গী চৎনবী, ফিজেন্-চাকচা, জগোয় ঈশৈ, লাইশোন-তীনশোন্দা খৌরম পরেং য়াংথোক্তুনা চহী খুদিংগী মপু মাবু খুরুমজবা, ইবেনধৌবু ইরাংচবা লাই হরাওবনি । মতম মতমগী চাওখৎলকগা ইরোইনরকপা মীওইবগী শরিং-শরাং, থাং-তা, মুক্কা-লমজেলশিংসু লাই হরাওবগী মচল ওইরক্তুনা কলা-সংস্কৃতিগী মতিক-ময়াই পাকথোক চাওথোকহল্লি ।

লাই হরাওবগী নুংগী ব্রাহ্মোক অমনা – মীওইবনা পোকপদগী শিবা ফাওবা অরোন-অফোঙ পুন্সি লিলা ফোঙদোকপনি । সিয়োমনুংদগী নরানা হংঙা মীকপলকপবু লাইহৌ ; হিংলিঙে অরা-নুংঙাই পুন্সি তাক্কা লাই হরাওবা অদুগা শিববুনা লাইরৌইনি ।

মহৌশাগী লাইকোন্সু খুদিংমক্তা লমদমসিগী ঈশিং নুংশিংতা হৈনবা পান্ধীতমক হৌরম্বী । নানীক, গোলমুহরশিংগী মমি তারমদে । খুভম য়ারিবা উমংলাই অদুনা শাফোঙলকপদা লোইনবকপনি খাজনবা পান্ধীসু য়াওই । কোহৌজম লাইরেন্ধীগী লাইবুং লাইকোন্সুদা মশা-মরেংনা নাপল তৌরিবা খোংনাংসি লাই হাক্তুক্তগী হৌরকপনি । অদুঙে, খুঙ্গং চনু হাওরোকচাষীবু লাইয়িংখৌ শোরারেলগী তালেই লাইরেন্ধী ওইখি । লাইরেন্ধীনা মপাম খোঙদারকপদা লাইয়িংখৌনা থারকপা সনাগী কৈরাক্কা উসিগী মথক্তা তাখি । লাইরেন্ধীগী খোঙনেংফম পান্ধীনি খাজনৈ । মতম কুইনা লৈরক্তুনা লাইওইরবা পান্ধীসিগী মশাদগী তারকপা (চোমলকপা) মবানা লৈপাক শোকলক্তুনা অনৌবা পান্ধী ওইবকপা; মঙোন্দগী চোমলকপা মরানা অতোপ্পা পান্ধী অমমুক ; অসুম্মা পান্ধী অমদগী মথং মথং মচা তরামুক্কা খাবলচোংবগুম খুংশম্মদুনা লাইবুং শিছুংনা শন্দোক্রি ।

চংনিং লাইরেন্ধীগীদা (ফোইজীং) হৌরিবা য়ুরৈ পান্ধীনা (লৈনম্মা য়ু মনম নম্বা) অদুঙে, লাইরেন্ধীনা মফমসিদা খুভম য়াখিবগী বারী লিরী । অদুঙে,

উমংলাই-লাইকোন্সু (বিগ্যানগী মীংয়েং)/৯৭

মোইরাংগী খোইবী, কবোগী চংনিংখোয়ী অনীগী মমাংগী শাইওন-লাংওন্দা, খোইবীনা পাছোইবী অদুগা চংনিংখোয়ীনা পাছোইবীগী সিয়োমদা নোংপোক অপাঙ্গগী খুংখা হৈরু মচানুপী ওইনা ফংজখি (২)। পাছোইবীনা খাবগী খুংতগী নাছোক্কা চেল্লক্কা পুকয়েক নাওয়েক ফাবক্তুনা পুকনুংগী নরানা তাইবং ফাওরক্কাবদা খোমলাং মায়েক্করবদি হংঙা মীকপলক্তুনা খাবনা খঙত্খনি কিবদগী অহানবা খোমলাংফাও চিন্দমলমদনা নারক্তা লোংতুনা লৈপাক্কা নন্দুনা থমলম্মী। মখংগী মপোক্তা মহাক্কা মোইরাংগী খোইবী ওইরগা মচানুপীনা কবোগী চংনিংখোয়ী ওইরকউ, খোইবীনা চংনিংগী মীনায়ে ওইবগে, মমানা মচাবু মীরাইখিবগী লমন শিংগে রাশকলম্মী হয়। রাশক্তুমক মখংগী মপোক্তা খুংনখি। লাইগী মচা ওইরিঙে, মাঙফদ্বা থরাই ওইনা মমাগী খোঙ্গুল লিরকখি। লম্মী খঙদবদগী কঙাওনরবী মহাক্কা খুনুতা চিং (৩) য়ৌরকখি। অহিং মীশেল খাঙনা যুগী থরুং লিংনা অচং অওক্তা মমাগী রাবী-রাখোং হংনা হংনা লৈখি। লাইবেয়ী ওইখি। অদুগা যু থকংনা উপাল ওইনা লৈশাংখি। য়ুরে ওইখি।

উমংলাই লাইকোন্স কোকশিল্লকপা : মতমসিদা উমংলাই অয়াঙ্গগী লাইকোন্স লৈনরক্তে। লাই হরাওফম লাইবুং লৈবগসু মহৌশাগী উপাল রাপালনা ইশং শংলম্মা মফম হায়বদুদি ওইদ্রে। খুংশেমগী অরং-অরাকশিংনা মল্হং শিনত্বে। মাংলমচৎতা, মৈদিংঙু পামহৈবা

(২) ওঝা থাক্কা মাস্কোলজাওনা লিবিবম্মা।

(৩) **খুনু থেঙ্গা চিং ওইগান।** লাইবেয়ীগী খুতম অরাং চাংশাং ন্যাপোম্মু খুনু থেঙ্গা চিং কৌই। রাবীদা : চংনিংনা মমাগী খোঙ্গুল লিবকপদা মাগী চেংলৌদা মিতাক্কা লাইখিংখো খোবিফাবা/লোযাবাকপনা মত্হং ইম্বকখি। লাইবেয়ীনা খঙনা খঙনা খঙশিয়দনা, লাইখিংখোয়া মীংলম মীংচানকববদি মাগী নিংবা থুংলবোই, মমাগী লৈফম খঙলবোই হায়দুনা লৈমাখুনু ওন্দুনা শকলোৎখি। মতৌসি খঙলবা লাইখিংখোনা চেং, থোইদিং থাদোক্তুনা খুনু যানবা থেমখি **খুনু থেঙ্গা চিং কৌনখি।**

খুনুতা চিংগী রাবীদা : অদুইঙে, কুবুনা মালেম লৈশেঙ্গা হাক্কাঙগী খুনু মতৈ মনাওগা লোইনবকই। লৈশেঙ্গা লোইবদুনা কুবুনা থুপত্রবদা খুনু অনীদু লৈঙমাখিদে। ‘কুব-কুব’ কৌনা কোইখি থিবকখি। থাংজিং চাংগোন যৌবকপদা রামনশ্রদুনা উশা অমদা তোমিন্নবগা পোৎখাবিঙেদা শাদানবগী তেয়া পানখি। মখেখানিমক শিবগা তাবকখি। অশিবা খুনুনা তাখিবা মফমবু খুনুতা কৌনখি। খুনু অনীগী থরাইনা মোইবং শাইওন-লাংওন তবৎকী শাবী শানৌ ওইদনা থাংকীং লিলা মপুং ফাইনখি। (**ডেনু লাইকীংলেম্মী - ওনো**)

(খ ১৭০৯-১৭৪৮) হাক্তুক্তা শিলেতগী সান্তিদাসনা হিন্দু বমান্দি ধর্ম শন্দাবকপদা মৈতৈ পুয়া ময়াম মৈ থাখিবগা লোয়ননা উমংলাই লাইশং কয়া মাঙহন-তাকহনখি। লাইশিংবু মোংবহনবা উমংদা লৈবোন চনখি । সনামহী কোলু যৈথাযখি ।^(৪) মতমসিদগী লাইকোন্সুংশিংগী মতিক-ময়াই শিখবক্রে । তুংদা মীওইবগী মীশিংনা ঈশিং ঈচাওগুন্সুক্তনা মথোয়গী অরাং অপা, অনিংবা কয়া খুংনবা হোংনবকপা, চাওখংপা খৌবাং পাকথোক-চাওথোবকপা মবম কয়াদা প্রকৃতি বানা খাঙলে । লৈকায খুঙ্গংদা মীযাম পুনফম কৈখেল, সহব পাকথোক-চাওথোবকপা; উমংগী পোংথোক কা হেন্না লৌথোকুবকপগা লোয়ননা শন, ইবোই, যুমশাশিংগী শজিক চাফম ওইনবকপা, মবম কয়ানা লাইকোন্সুং মাঙশিল্লকপগী মক ওইবা মবমশিংনি ।

লাইকোন্সুংগী কান্নবা

প্রকৃতিগী তম্পাক্তা লাইকোন্সুং লৈবগী কান্নবা কবিনো ? তেল্লবা রাহংশিগী পাউখুম হাযঙমদনা পাক চাওই । উপালগী উশাগুম মবোং-মবোংনা মনা পুঙই । শুপল্লিগা, শকনাইবা ঈচেল অনিগী ঈতিব্বফমনি – লাইকোন্সুং ।

কলা-সংস্কৃতি : মীওইবনা বিগ্যানগী খৌবাংনা থাদা খোঙদাবে । শুভ্রংগী গ্রহ, উপগ্রহ, থরানমিচাকশিং জয় তৌনবা খৌবাং কয়া লৈবে । পৃথিবীবু অপীকপা কা অমদা পুশিন্দুনা মীংনা কুপ্পদা মাঙহন-তাকহনবসু গুন্সগনি । মীওইবগী পুন্সি শাংদোকহন্নবগী খৌবাংসু নোংম-নোংমগী মযেক লাবক্ৰি । বিগ্যান চাওখংলকপগী মতিক পোকপদগী লোয়নবক্ৰবা কলা-সংস্কৃতিসু মযেক শেংই । লৈবাক অমগা অতোপ্লা লৈবাক অমগা হেন্না নকশিন্নবা, শকখঙনবদা কলা সংস্কৃতিগী খৌদাং মপান নাইদে । খোঙফম চেংপা কলা-সংস্কৃতি যাওদনা চাওখংপগী অর্থ মযেক লাদে । তুং কোইনা

(৪) খ ১৭২৬ ইঙা থাদা মৈতৈ লৈবাক্কী উমংলাই মৈথে খোমগৎতুনা মোংবাহনবা উমং হাযবদি মহাবলী উমংগী হৈবোং শিদবগী মখোঙদা লোয়না ফুমজিনখি (অবিবা মণিপুখী সাহিত্যগী ইতিহাস – খেলচন্দ্র) ।

তুঙঙমদে । অতিয়া মকোইগী চুমথাংগুম মথোঙ পান্দে । কুইনা লেপঙমদে । নোংজু খাদা হিরা মতুম-মতুমগী নোংলিক্কা মালংদা থরাক থরাক য়াল্লিঙে, লুতুংদগী নুমিংনা চুমথাং মচু তরেং তরং-তরং পুথোকপগীদমক নাপল তৌজরগসু খুদক্তা অমুবা লৈচীল মপৈনা মহাক্কী মায়থোং খনখিবদা চুমথাং মচুনা খঙহৌদনা মমি শামখিবগুম থোঙফম চেংতবা কলা সংস্কৃতিদা লৈবাক অমগী চাওখংপগী খুদম মাঙখিনি । য়াল্লা চেকশিনা ইশাগী নাং ঙাকশেনবা, মরেক-মহাও থোকহনবা হায়বসিনা চাওখংপগী থোঙনেং-থোঙদাফমনি ।

বিগ্যানগী মীংয়েং : লাই হরাওবা, লাই হরাওবুং, লাইকোন্সুদি খুনাইসিগী অরিবা কলা-সংস্কৃতিগী পুঁকৈনি । সনা, লুপা, হি-যাই পুন্না লোকফম হি়দেননি । অসিগুন্না মপাল নাইদ্রবা কলা-সংস্কৃতিগী লবুকসিদা বিগ্যানগী রাইহ্লোক কয়া মরুম থুপলি । উনারক্কী তম্মাগুম মচু-মচুগী লৈনানা য়োমশিল্লিবা লৈবুক সিয়োমগুম মপানথোংগী জগোয়-ঈশৈগী ফিবানুংদা প্রকৃতিগী নিতি-নিয়ম, তাইবংপানবদা পা-পীগী মরুওইবা, মীওইবা সভ্যতাগী লিকলম কয়া কয়া ফুমলি ।

উমংলাই হরাওবুং, লাইকোন্সুদা মহৌশা লাইবেদ্বীগী অবোনবা, অফোঙবা শক্তুম কয়গী তুংনফমনি । মফমসি বৈগ্যানিকশিংগী লৌশিংগী পুঁকৈনি । মখল-মখেল মচাক ব্রাংতা-পাদনা লৈবা মহৌশাগী অচৌবা চাংয়েংশংনি । চহী বিলিয়ন ৩-৪ গী লংদাইদা থরাইনা অহানবা থুমহী চেনবা ঈশিংদা পোকখি হায় । লাই-হরাওবগী লাই ঈকৌবদা (লাই লৌখংপা) ঈশিংদগী লাই লৌখংলি । থরাই কৌখংলি । ঈশিংনা থরাইগী অহানবা হৌফমনি তাক্রি । মালেম্মা অহানবদা তরংদা লৈরয়দগী অহোংবা কয়া ওইরক্তুনা থরাই লৈরকখিবগী শাংলবা ব্রাবী শীংবুনবু মাইবীগী জগোয় মওং-মওং, লাইশোন-তিনশোনা চিংখদনা লী । মৈবুলগী মশক ওইবদা পৃথিবীনা অসুম অসুম ইংখবক্তুনা লৈপাক ওইবকপা, অইং-অশা খায়বকপা, নোং চুরকপা, পোৎযান-পোৎতিনশিং লৈরক্তুনা ঈশিং ঈমায়দা তাওখংলকপা, থরাইপানবা ওইরকপা, ... পুম্মক মখল-মখা জগোয়না ময়েক শেংনা ফোঙদোকই । লৈশেম জগোয় (অহানবা মালেম শেদ্বা), লৈপেক জগোয় (লৈপাক শেদ্বা), লৈনেং জগোয় (লৈপাক লৈতেম মান্নহনবা),

লৈতায়-নোংদাই জগোয় (কোবৌ মালেমবু পা-পী ওইনা শক্তাকপা), কোঙ্গোল জগোয় (ইশিংদা থরাই মচা-মচা পোক্ৰকপা), নাপ্লা কংজাও জগোয় (অচৌবা থরাই ওইবকপা), মখল মখা কয়াগী জগোয়নি। মতুংদা পানী, তিন-কাং, গা, শা-উচেক, মীওইবা মখং-মখং লৈবক্তুনা অশং-অমাল্লা থল্লাবা প্রকৃতিগী শক্তম ওইবকপা কয়া লাই হবাওবগী জগোয়, খৌবমশিংনা ফোঙদোকই। মীওইবনা লৈকুং-লৈবাইদা লৈবিঙে, মৈবা চিংদুনা মৈ শিজিন্নবা হৌবকপা; খুং-শা হৈবা মখল-মখা তেকনোলোজী চাওখংলকপগী খোঙথাং পবিংদা কপত্রেং, হুইত্রি, তবেং পুথোক্তুনা লং নাইবা, শেৎনা ইন্নবা ফি শাবা^(৫), খুদেং শাবা, হি শাবা; লৌউ-শিংউবগী খৌবাং পবিংদা পামলৌ উবা; নুমিং-থা, থরানমিচাক্সী খোঙচং, অইং-অশা, ঋতু হোংদোক হোংজিনগী মওং উংতুনা ফিবুল হাবী, মুক্লা কাঙজৈ, শান্নবগী মওং পৃম্মক বিগ্যানিক ওই।

পাছোইবী হাযববু কনানো ? মহাক্তি প্রকৃতিনি। মপা-মমা শকনাইদে। মালেমগী লেংলি পাল্লিবশিংগী অপোকপীনি, মচাশিং যাইফনবগীদমক মীংকুপ-নাহ্ম কাংদনা য়েংশিল্লি হাযবনচিংবা কয়াবু মালেমগী মশক ওইবা লাইবুংদা কোয়না লৈনা চংতুনা জগোয় খুংথেক্সা উংথোকই। পাছোইবীনা প্রকৃতি লাইবেসী ওইনা উপাল রাপাল শেমগংলকপদা :

লোইবী নাপোম অমদা
পান্নাও গীংনাও থাবে
ফদিগোম পাথোন থাবে

(৫) লশিংদগী ফি শানবগীদমক : পাম হাইবা, অকংবা নাপী লীংনা ষোমজিনবা, মৈব চাংবা, মৈ থাবা, পাম যানবা, লশিং মক হুনবা, লৈ শাংপা, লশিং ত্রেকপা, পোন (পোলাং) শাবগা নাশং হাপচিনবা, য়ুমদা প্ৰবকপ, যৌবাদা যৌদাকপা, কপত্রেংনা লশিং তকপা, কাপোন্দা হুইত্রিনা লশিং কাপ্লা, লাংগোন্দা মোইথাপ ওবা, ওবেংদা লং নাইবা (মোইথাপ নাইবা), লংদম শংপা, তওংতা লংখাত শেদ্বা, লং চনাং থাবা, পোলাংখোক্তা যাঙোকপা, শুক পৌ নদ্বা, লং লোকপা, লংচাক চাকপা, ফিহৌবা, য়েংপু, নাকযেংচৈ, নাং, উতোং, তেম, পাঙাদেম, সনম কনাই পুনশিন্দুনা ফি শাবা, ইকা ফেনবা, ফি ককপা, রাং খুদেংদা ফি হাপচিল্লগা শুবা (ঈশৈ রাং খুদেং মায়পাকপা, লাইজ থল্লা হাপচিল্লো, চবৈ পোপ-পোপু শুদোকসে), ফি ফৌবা, ফি লোক্সগা লাইদা কংপনি।

উমংলাই-লাইকোন্ (বিগ্যানগী মীংয়েং)/১০১

লোইবী চীংশাং খুদিংদা

উপী উরেল থারে

... ..

লাই হ্রাওবগী রাখল্লোন পরিং, ১৯

লাইপৌ জগোয়দা ‘হকচাং শাবা’ খৌরমনা মমাগী সিয়োমনুংদা মিতলীবা থরাইনা মথং মথং চাওখেলক্তুনা হকচাং কয়াংশিং ওইরকপা উংলি। মায়, মীং, খোং, খুৎনচিংবা শাবা পুমলোই লোইরগা থরাই হান্নী। থা তরা নাওপুরগা অঙাং পোকই। মমানা মচা য়োকপগী খৌরাং পুন্না মাইবীগী জগোয় রাইনা ফোঙদোকই। মাইবগী লাইশোন তীনশোন্দা :

লুদগী তোং পোকই

তোংদগী উন পোকই

উনদগী তু পোকই।

(ঈদগী তোংশা, তোংশানা উন্সা, উন্সা মথক্তা তু হৌই)

প্রকৃতিগী খোঙচং, শা-উচেকশিংগী অরোন-অখুপ, মীওইবগী নুংগী অহকপা রোরোল কয়া, হ্রাওবগী জগোয় ঈশৈ, প্রমান পাঈ, পাওরৌনা ফোঙদোকই। হারাপা-নোংথাংলৈমগী পাওশা ঈশৈদা :

হে ইপুং নাহাপা

য়াইরৌতগী শঙাইনা মচী কেকরু খোক্তবিএ।

ললহানপুংগী কাকফৈনা মনা হুমাই সাতরিএ ॥

তোকফমদগী ঙমুনা খোইচু তোংলোং চিনতবিএ।

কোংপতগী ঙাখানা চেংলৈ কানক নক্তরিএ ॥

লৈখক লৈখারোল, ২২

ঈশৈসিনা নুপা-নুপী য়ুহানবগী চহী মতাং যৌদ্রি, হকচাং কয়াং মপুঙ ফাদ্রি, মীওই শুদ্রি হায়বনচিংবা ফজবা প্রমান-পাঈনা ফোঙদোকুবা ওইরগসু শৈখাবদা যাওরিবা জীবিশিং অসিগী পুন্সি তাক্কক, যাওলসু ময়েক শেংনা

১০২/প্রকৃতিগী তম্পাক্তা

য়াওই । শঙাই অমগী পুন্সিদা লাৰা খুদিংমক চহী খুদিংগী মচী অনামক হেক-
 হেক কেল্লি । লৈখোক লোয়ৰবা লৈনা মশা মতোমতা কেনজবগুম । মতুংদা
 মচীনা অমুক হৌগৎলকপগা লোয়ননা তমোন-তমোনবা উন্সানা য়োমশিল্লকই
 মতমসিদা লাৰা অমতা অমোমগা নকশিল্লনিংদে । মচীনা মপুঙ ফানা চাও-
 শাংলকপগা লোয়ননা উন্সাগী কুয়োমসি মশা মতোমতা হুন্তোকথি । কেত্ৰু
 মকু খোক্তোক্রগা মনুংদা মকু লৈহৌবগুম শঙাইগীসু শৰুগী মচী
 লৈহৌই । ফিল্মসি যৌরকপদা শঙাই লাৰনা অমোমগা নকশিল্লনিংবা,
 তিল্লনিংবগী ইথক-ইরাং পোকলকই । যুহ্নৈ । কাকফৈ অমতা মনা পান্দে ।^(৬)
 চাবোকখাদা (কুমগী নোংজু হৌবকপদা) হকচাংগী মাংখংবা মচিনলোমদা
 চাবোক কয়াং মখুল পাল্লিবা (ঙকশম খৌরী হায়রগে) মফমগী উন্সা মচেং
 অমা কোয়রক কোয়না থা-থা লাওরকই । অসুয়া মকুম থুনিংবগী কঙাওনরবা
 গুমুনা ঈশিং মনুংগী নারক-শীংলক্তা মোংলদি । গুথানা মমৈ গাংলক্তুনা
 মপুঙ-মবৈ ফাদি । মকম কোকপা যাদি ।

লাইকোন্সুং অমদা বিগ্যানগী অরোনবা শক্ৰোনশিংবু কনানা মশিং
 থিক্ৰদগে ? শক্ৰোন ময়ামসিবু হৈশিংবা খুং অমনা লেংশিনলবদি নিংখৌ
 তুরেলগুম হৌফম লৌফম খঙদনা শাংগনি । শক্ৰোন অমদা অশংবা
 পাস্বীশিংনা মীওইবা যাওনা লেংলি পাল্লিবা পুম্মক্কী চিঞ্জাক, এনৰ্জি পিনবা
 খৌ চিল্লি । প্ৰকৃতিগী তম্পাক্তা থৰাইপানবশিংগী মৰক্তা মশা-ইশা চানদুনা
 পুন্না হিংমিল্লবা চিঞ্জাক্কী লম্বী পৰিং মশিং লাকঙমদনা লৈ । লম্বী খুদিংমক্কী
 হৌফম পাস্বীনি । অদুগা লৌফমনা হাকথেংননা নংত্ৰগা নাকোইননা
 মীওইবনি । **হৈরাংখোইনিদ চানবা হৈনিদা ...** , মশক নাইবা খুন্সুং
 ঈশেসিগী মচাক ওইবিবা হৈবাংখোইবু খোইনিংনা চাই । অদুগা খোইনিংবু
 খুন্সুংখরংনা । মীওইবগী চিঞ্জাক মকু-মরাং মাঙহল্লিবা উচিবু লিন্না মাঙহল্লি ।
 লিনবু মকুনা। ঐখোয়না গা পাম্মী । গাশিংনা ঈশিং মনুংগী কাং, মহীক-
 মনাইশিং পাম্মী । লেংলি পাল্লিবশিংদা থৰাইগী মতিক এনৰ্জিনা হাম্মী ।
 এনৰ্জিগী অহানবা হৌফম্বা নুমিংনি । অশংবা পাস্বীশিং নংতনা মীওইবা
 যাওনা শা-উচেক অমতনা নুমিংতগী এনৰ্জি হাকথেংননা লৌক্ৰবা গুমদে ।
 পাস্বীশিংনা বানা, মতমচংনা থোমজীন-তাশিনজবা নুমিংতগী এনৰ্জিবু

(৬) থৰাইপানবশিংগী মৰক্তা খোমথকপা শাশিংদা মীংনা উবা না পাল্লি ।

চিজ্জাকী লম্বী পরিং খুংতুং ইন্না শা-উচেকশিংনা মথং-মথং ফংনদুনা অরোইবদা মীওইবগী ওই। প্রকৃতিগী শিষ্টা অমদা হ্যিংখোই, কুবাক, খোইমুনা হৈ, লৈ, পান্ধী কয়্যাগী উই মরু চঙহনবদা অচৌবা খৌদাং লৌই। কাক, খোইনিংনা হৈফেং, উইরোমগুন্না পান্ধীশিংগী ধারা নালা শন্দোকই। খরাইপানবশিংনা শিবগা পংখ-পুমখরবা হকচাংনা লৈপাক লৈহাও চেলহন্দুনা পান্ধীশিং হোম হোম চাওহল্লি। শক্ৰোন অমদা অশংবা পান্ধীশিংনা শকউদনা ওল্লিজে ন শংলি।^(১) মখোয়সি প্রকৃতিগী খবোদ্বীনি। মালেমগী অইং-অশা চুপলি পায়রিবা মখোয়নি। এসিদ নোংগী মরুওইবা মচাক সলফর দাইওক্সাইদ লৌশিনবা^(২), উফুল-রাইফুল ফাজিনবা, লৈপাক লৈহাও মাঙহন্দবা^(৩), অয়াকপা অহৌবা খোজ্জেল লাকশিনবা^(১০), পৃথ্ৱমক পান্ধীশিংননি। লায়না তীন্না চংদবা, চাখোক লৈবা অফবা মখলগী মরু-মরাং পান্ধী ধারা পুথোকপদা মতেং ওইগদৌবা মখল মখাগী পান্ধীশিং লাইকোন্ডা মরাং কায়না হৌই। চাবীনিঙাইনা হেল্লবা অদুগা চাখোক্কা ব্ৰাংলবা মতমসিদা বৈগ্যানিকশিংনা পান্ধীবা তশেং তশেংনা মতিক-মগুন লৈববা জীনগী ব্ৰাংত-পাদবা পুঁকৈ-মফমনি লাইকোন্ডা। পান্ধী মখল-মখা মরাং কায়রিবা লাইকোন্ডা তশেংনা ঐখোয়গী মীংনা উবা লাইনি।

খরাইগী তুঙনকম-লাইকোন্ডা : লাইকোন্ডা অমদা মখল-মখাগী পান্ধী, শা-উচেকশিংনা অফোঙবা শক্তম অদুগা খরাইপানবশিংদা খরাইগী মতিক হাপ্রিবা ঈশিং-নুংশিং, নুংশাগী শক্ৰোন কয়্যানা অরোনবা

(৭) অশংবা পান্ধীনা অয়ুক-নুংখিলদা নুংশিংতগী কাববোনদাইওক্সাইদ লৌশিল্লগা মদুগী মথংতা ওল্লিজে ওইনা থাদোবকই। খৌওংসিবু ফোতোসিষ্টেসিস হায়নৈ। বর্গ মিতব ৩০-৪০ পাকচাওবা অশং-অমানগী মফম্মা নোংমদা মী অমনা শোব-হোনবা কোল্লগদৌবা ওল্লিজে নী। অদুগা মীওই অমনা নোংমদা শোব হোন্দোবকপদা যাওবকপা কাববোনদাইওক্সাইদপু মযায ওইবপ চ'ওব' পান্ধী অমনা চুপশিল্লি। উমং বামং মবাং কায়বা ময়মদা শাবগী চাং দিগ্ৰ সেলসিয়স ১০ হাওবা হুহুহল্লি।

(৮) একব অমা পাকচাওবা উমংনা চহীদা নুংশিংতগী সলফবদাইওক্সাইদ তন ০.১৬ লৌশিল্লি।

(৯) লম একব ২.৫ গী উমংনা চহীদা উফুল তন ৪.০ বোম ফাজিল্লি। উ-রা হৌদবা লম হেজুব অমদগী চহীদা ঈশিং অমসুং নুংশিংনা লৈপাক লৈহাও কিলো ১৫ বোম মাঙহল্লি।

(১০) অহৌবা, অয়াকপা খোজ্জেলগী দেসবেদা ৬-৮/১০০ ফাও উমংনা হুহুহল্লি।

শক্তমনি । মহৌশা লাইকোনুং অমগী শক্তমদি নুংশা-মঙালফাও হরাও-হরাও চংবা ওমদনা শুকলক্ষী । মফমসি অতাঙবা, মতিক মগুন লৈরবা থরাই কয়াগীসু তুঙনফমনি । লমদমসিগী খোংনাং, উয়ুম, উয়ুং, হৈফ্রেং, নোংলৈশং, উরৈরোম, উথুম, তুমিৎলা, তাইরেল, হৈরাংগোই, হৈবী, হৈনৌ, হৈনিং, হৈমাং, হৈরুকোকথোং, হৈফ্রু, হৈতুপ, হৈয়েল, পাংগোং, শাম্বাশিংগী হৌফমনি । অচৌ অচৌবা কাংখিল মরিনা কোয়শন শন্দোক্তুনা কোয়যেং য়েৎতুনা পাস্বীশিংবু ইশম শম্বহল্লি । খোঙনেংফম থাক-থাক হকপগুম মতাঙ তাঙবোম নাইবা কাংখিল মরী তোংলগা খৌরী হাইবী শান্নবা অঙাংশিংগী নুঙাইজবীনি – নোম নোম শগাই তোং, ... । **কাংথান্নো** শান্নবগী কাংখিল মরু, **মরুমকোনবী** নংত্রগা **মুরুংগোব্বী** শান্নবগী লৈপুঙ খাজা (মোরুংগোব্বী মরু) হেকফমনি । হৈরাংগোই, হৈজামপেং, কাংগৌ, হৈনিং, হৈমাংশিংগী রাংত-পাদবা হৈকোলনি । কুন্দো, খাবল্লৈ, বারক কুন্দো, উথম্বাল, খোংগুমলৈ, ক্বাকলৈ, চীংত্রাওনচিংবগী লৈকোলনি । কাকয়েল খুজিল, শংব্রৈ, ওকহীদাক, লাইউতোং, খোইজু-লৈখাম, য়াইখম্বামানবী (য়াইখম্বামানবী), হনুই (হনুখুলাম), কোকন, নোংমাখানচিংবা হিদাক মচলশিংগী পুইকনি । খেকরাগী মশীং, তেরা লং, ফী শংনবা মখল মথা মচু থোকহনবা পাস্বীশিংসু রাংতে ।

অপীকপা তীনশিংদগী মখল মখেল শা-উচেকশিংগী লৈফমনি—লাইকোনুং । চুম, লিন, চোংঙা, তেনরা, খোইনিং, লমখুনু, উতুবী, হুংক্রোকলাওবী, ক্বাক, চবোই, উমাইবী, নোংগৌবী, রাবা, ব্রাক্রেক, শেকপী, খৈরোই, লমহৌদোং, লমহুই, মোরাংশাখিবী, হুইখৌ, খুদম খবতনি । হৌরকফম লিখুন তিন্নদ্রবসু থরাই মখলশিংসি লাইকোনুংদা প্রকৃতিনা পিরকপা শিষ্টা লিকলম পরিং কায়দনা পুরা হিংমিন্নৈ । মনিং মথা তম্বা লৈমিন্নৈ । মীওইবা কনা অমতনা মথোয়বু ফানদে । হাংনদে । লাইকেনুংদগী উ-রা যালহৈদে, শা-উচেক হাংহৈদে হায়নবা চৎনবীবু মীপুম খুদিংমক্কা ঙাকটৈ । মসিনা হায়নকবা লৈতনা, থিংলুবা য়াওদনা থরাইশিং অসিবু ঙাকপী শেনবী। লাই হবাওবিঁঙদা কনাগুহগী দম্বা লাংফম, অরা অনা কোক্কা হায়দুনা ঙানু/খুনু/য়েন লাইদা কৎনৈ । খাদোকটৈ । জীবশিং অসিনা লাইকোনুংদা হেক চংখিবগা কনা অমতনা মিতানরুদে । হরা য়েংনরুদে ।

উমংদা মথোয়না মরুম-মচা কোজুনা, অকি-অখঙ লৈতনা নুংঙাইনা লৈ ।
 মহৌশাগী লাইকোন্স অমগী শক্তমদি থায়নগী মনি-খাষিগী তপোবনগুয়নি ।
 মতমসিগী রাইন্ড লাইফ সেক্চুয়ারী, নেসনেল পার্ক, বোতানিকেল
 গার্ডনশিংদা খরাইশিংবু মীওইবা মীরক্তা মীওইবনা শেয়া আইন্না ঙাকপী-
 শেনবী । অদুগা, মহৌশাগী লাইকোন্সদি লমলকী খরাইবু মীওইবা মবক্তা
 মীওইবগী নুংশিবা, খাজবনা ঙাকপি শেনবী ।

লাইকোন্স অমদা লৈমিন্নরিবা খরাইপানবশিংগী মরক্তা তৎন-খানবা
 যাদবা প্রকৃতিগী লিপুন মশিঙ লাকঙমদনা লৈ । খুদম অমদা ক্বাক-হৈক্রেংগী
 পুন্সি বারীনি ।

হৈক্রেং, ফুত ৫০ হেন্না রাংবা উজাওনি । যুমগী অকে-অমৌ,
 লৈতেংগী পোং শেম-শানবগীদমক উসি অদুক হাক্কা পামনদে । শুম চাগল্লি ।
 শীং ওইবসু খাংদে । মৈতাল লাদে । অদুবু লমদমসিগী চৎন-লোনচং কয়া
 অমগদি পাস্বীসি লোয়নরকই । পাস্বীসিগী মরুনা পোকলাওবী কাপনৈ । মনানা
 হিদাক ওইনা শিজিন্নৈ । থায়নদগী মীশি-মীনাদা ইছোলদগী হৈক্রেং য়াল্লগা
 পোংলোইনরম্মী । মসিনা ওইরমগদ্রা, পাস্বীসিনা তাইরেন্দগী হান্না মপান
 শাংতুনা মই য়ানবা কুমদু ফৎতে, মীশি মীনা কুঙই হায়নবিবা । মতমসিদা
 পাস্বীসিনা ঐথোয়গী ইরক্তগী তাকশিল্লকপগা লোয়ননা ইপা-ইপুগী চৎনবীসু
 মাঙঞ্জে ।

লশিং মরুমুক্তা চাওবা হৈক্রেং মইগী হোম-হোম লাওবা মকু-কুয়োল্লা
 য়োমশিল্লগা মনুংদা মরু য়াওই । ক্বাক, তেনরা, খোইনিংশিংনা উইহেসি য়াল্লা
 পাম্মী । মহৌশা তম্পাক্তা পাস্বীসি মরাং কায়বিঁঙদা তেনরা শংগু শংগু
 পাইরক্শম্মী । পুমনি নিন্না চাক্তারম্মী । হৌজিক তম্পাক্তা পাস্বীসি হীংগুমলে ।
 লোয়ননা তেনরাসু পাইরকখিদ্দে । শকমান্দবা খরাই অনীসিগী মহৌশাগী
 চিঞ্জাক লম্বী পরিং তংয়ে । ক্বাক মাঙশিল্লক্কে । পাস্বীসিগী মকগী কুয়োম অমতা
 ক্বাক্কা উচেকী চাকখাওদা অশিন-অয়াক মহীনা তুমহদ্রিবমথে লৈপাক্তা
 মতোন চোংদুনা হৌবা ঙমদে । প্রকৃতিগী খৌবাং অসিগী পরিংদা খোংনাংবু
 চেকপলদা, ফুরা-দলান কারক, মতোন্দা হৌহল্লি । অসিগুয়া পাস্বীগী
 চাদা-নাওদা তুংকোইনা লৈহৌনবা ক্বাক্কা উচেক লৈতবা য়াদে । লাইকোন্স

লৈরক্তবনা ঙ্কা, হৈক্রেং মাঙশিল্লকপগী মরম অমা ওইরকপগুম অতৈ থরাই
কয়াগীসু তংন-থানবা যাদবা মরম চাম-চামনি ।

ওইথোকলোই খনবদা ওইথোকপা, খাজদবা মরক্তা অচুয়া শক্তোন
কয়ানা প্রকৃতিগী চংনরোলনি । ঙ্কা হৈক্রেং অনী অসুক চেকশিন্না মরি
লৈনরমগনি কনানা খলুবগে ? অদুঙৈ, কুচু মুবা ওথেল্লোগা শকহেনবী
দিসদেমোনাগা থমোয থমোয শিন্নথি । শকহেনবী মহাক য়াওদনা ওথেল্লোসু
লৈঙমথিদে । হৈক্রেংগুয়া পায়ী মাঙশিল্লকবদা ঙ্কাকসু লৈঙমদ্রে । লোয়ননা
উচেকসিগা শাগোন্নরকপা ঐখোয়গী চংন-লোনচং কয়াসু মশেম মরাংলক্রে ।


চহী ১০০ হেন্না পুন্সিববা লাইকোনুংগী হৈক্রেং উজাওদা উক্রেং
মখুল হোগল্লি । মফমসি শা-উচেক খরগী নোবোক কোমগুম শুক্লা মঙ্গসু
শেকপী, মকুশিংগীদি পুমঙাল গাল্লি । লাইবৈবাকগুম্মী । মফমসিদা চোংঙা
অমুবীশিংগী পামজবা লৈফমনি । চায়োক-নাওয়োক ফবী লাইকোনুং মাগী
উশা ফেরাখক্তা মখল-মখা উচেকশিংনা কায়দোংলি । য়ারেক্রি । মদুগী লমনদা
কাঙ্কুয়া উচেকশিংনা উজাও-উরেল কয়াগী চাদা-নাওদা শন্দোক্রি । কাঙখুল
মুংতনবা থৌরাংলি । হৈক্রেং হৌরক্তবদগী ঙ্কা মাঙশিল্লকপনি, নংত্রগা ঙ্কা
লৈরক্তবদগী হৈক্রেং মুংশিল্লকপনি হায়বগুম্মা থৈদোক থৈজিন কয়া
তৌনরগসু হৌরকফম লিখুন তোঙান-তোঙান্নরিবা থরাই অনীসিগী মরক্তা
তংন-থানবা যাদবা প্রকৃতিগী লিপুন অমদি চেৎনা থব্বীরম্মী । মতেং ইতেং
পিনদুনা, লৌনদুনা পুনা হিংমিন্নবা হায়বা প্রকৃতিগী নিতি-নিয়মসি
লাইকোনুংশিংদা তরং-তরং, তরু-তরুই । □



উমংলাই-লাইকোনুং (বিগ্যানগী মীংয়েং)

রাইতৰ ল্ৰবকি ফোণ্ডৰ বা লাইব্ৰেৰী

১।	চহি কয়ালী মৰাডলগী (শৈৱেং)	১৯৯৬,	চিংশুবা শামু
২।	কোৱৌহনবগী অমুবা মডাল (শৈৱেং)	১৯৯৭,	খাইদেম তোহা
৩।	সুৱগী লৈবাজা নোংমা (বাৰীমচা)	১৯৯৭,	কুঞ্জো নিংগোহা
৪।	এৱিটোটলগী পোৱটিংক্স (শৈৱেং কলা)	১৯৯৭,	বি, এস, ৰাজকুমাব
৫।	নোং নঙসু চুৱথো (শৈৱেং)	১৯৯৮,	ধজমনি খোইনাইজম
৬।	হনুৰীদি হিংহৌৱি (বাৰীমচা)	১৯৯৮,	ইবোপিসক নোংথোহা
৭।	অনৌবা মডাল অমগীদমক (বাৰীমচা)	১৯৯৮,	সালাম শান্তিবালা
৮।	সনামানবীগী ধীংয়েং (বাৰীমচা)	১৯৯৮,	ডাঃ কেএচ শামুঙো
৯।	লৈহাউগী লৈনম (বাৰীমচা)	১৯৯৮,	শৱৎচন্দ্র নোংথোহা
১০।	লোৱালমগী বসন্ত (উপন্যাস)	১৯৯৮,	এন: মংলেম
১১।	খুজংগী ঈশৈ (শৈৱেং)	১৯৯৯,	লাইমুজম ৰামেশচন্দ্র
১২।	অৱিবা মণিপুৰী সাহিত্য নৈনবা (অহানবা শৱক)	১৯৯৯,	অহোংশাংবম তেজমনি
১৩।	নুগীদা ৰাজনীতিগী শক্তি হেনগংহনবা (বাৱেং)	১৯৯৯,	তোইজম বিহাৰী সিংহ
১৪।	ধাজগী অমহা নাকল (শৈৱেং)	২০০০,	সলাম তোহা
১৫।	মৈতৈ লমজা (উপন্যাস)	২০০২,	এন: মংলেম
১৬।	চিত্ৰকাৱ (উপন্যাস)	২০০২,	সলাম তোহা
১৭।	কুশ কহং পতংগা ওৱ কৰা গাও কি (অনুবাত) (শৈৱেং)	২০০৬,	মঘচন্দ্র হৈৱাংবোংজম
১৮।	নোংহৌ (সোনেত পিত্ৰাংল)	২০০৮,	সলাম তোহা
১৯।	প্ৰকৃতিগী তম্ভাজ (শৈৱেং)	২০০৮,	ডাঃ খাঙেহম শামুঙো





ডা. খাওশ্বম শাম্মাঙো, ইন্সফাল বষ্টেকী
ইগ্ৰুজমদা ১৯৪৩ গী বাবস্বর ১দা পাকহৈ।
মফমদুগী এল পি দা মোহে তমলকপবা পোহাতি
যুনিভরসিতিগী মেট্রিক-(পাষ্টে) গ্ৰেজুয়েট,
বেবারস হিন্দু যুনিভরসিতি অদুগা মণিপুর
যুনিভরসিতিদা রিসর্চ তোরকহৈ। বাস্বাল লোরল
গার্লস হাইয়ার সেকান্দরী, জি.পি টোমস
কলেজ, দি.এম. কলেজ ওফ সাইন্স (পাষ্টে
গ্ৰেজুয়েট) ওয়া ওহেরুগা ২০০১ দা থবক্তগী পোথাহৈ।

অঙাং ওইরিঙদা লমহাং-তুমহাং, চীং-মাদা কোইবা,
লমলক্কী থবাইশিংগা লোইববা পামলকহৈ। ১৯৭৫ দগী কৈবুল লমজাউ
শঙাইগী মরমদা থিজিলুবা ডাক্তারটে ফংহৈ। মতমসিদগী মণিপুরগী
মরুওইবা পাডোচ, থাগী চোফাঙ, ওল ইন্দিয়া রেডিও, দূরদর্শনগী
খুংখাংদা লমলক্কী থবাইশিংবু ডাকপী শেববীববা পাডোজল শাদাক্লি।
পরিং বাইবা পাউদমদা ৪ লমলক্কী শা-ডোচক (বিজ্ঞানগী বা),
শঙাইগী বাকং (ভাইয়ল লাবপাউ), ঐখায়গীসু খববীযু (মতমগী
য়াকাইরাল), ঐখায়গা লেমিব হিংমিন্দিববিশিং (সবাতাঙ), ঐবু
অমুক্তা কববীযু-শঙাই (এ.আই.আর.ইন্সফাল), ঐখায়সু বাখায়
বরক্তা হিংজাগ-ডোচকশিং (এ. আই.আর. ইন্সফাল), প্রকৃতিগী
তম্পাক্তা (পাক্ফম), লোক্তাক ঐদি বারদা (এ.আই.আর. ইন্সফাল)
অসিবচিংবা।

ডা. শাম্মাঙো (শঙাই পল্লিকসন) ফাঙলবা লাইরিক ৪ শঙাই
(১৯৯০), কৈবুল লমজাউগী বারী (১৯৯৪), মণিপুরগী তাঙলবা শা-
ডোচক (১৯৯৫), শঙাইবা ঐখায়বু ঙাইহোরি (১৯৯৬), ঐবু অমুক্তা
কববীযু (১৯৯৭), সবামাববীগী মীংয়ং (১৯৯৮), *Wildlife in
Manipur* (2000), *Manipur Brow-antlered Deer* (2004),
প্রকৃতিগী তম্পাক্তা (২০০৪)। ফাঙলগাদোবা লাইরিক ৪ লাবব
মবুংগী ঐশে (শঙাইগী পুন্নি বারী-শৈরং)।

ডা. শাম্মাঙো মণিপুর অমসুং মপাবগী সংস্থান কুবমুক্তা
লমলক্কী থবাইশিংবু ডাকপী শেববীববগীদমক লোইবরি।